
जाग प्रकाशनाचे 


NA 


बर्स ४८ : आंक २ : सप्टेंबर 


* सस्थापक संपादपी : 
स. रवीन्द्र केळेकार 
स. सुमंत केळेकार 


* वैचारीक दायज : 
स. माधवी सरदेसाय 


* संपादपी : 
आसावरी नायक 


* पालवी संपादपी : 


कृपाली नायक 
एडना वाझ 


* उजवाड़ावपी : 
जयवंत भा. सरदेसाय 
२०१-बी, सालदॅल अपार्टमॅन्टस्‌ 
रुअ द साउदादिश, पाजीफोंड, 
मडगांव - गोंय ४०३ ६०१. 


* छापपी : 


इप्रेशन्स, बी-२, 'अक्षर आर्केड', 
गोंधळी गल्ली, बेळगांव ५१० 00२ 


* वेब्हाराचो नामो : 
जाग म्हयनाळें 
बिल्डींग ३, प्लॅट ३, - SE-3 
मॉडेल स्टेटस, दोनापावल-तालिगांव मार्ग, गोंय 
विद्यापिठा लागसार, ताळगांव-गोंय ४०३ 00४. 


फोन: ७४४७२६८७२० / १७६५१८७६०६ 


वर्सुकी पटी : ४००/- रु. 
विद्यार्थ्यां खातीर (फकत वर्सुकी) : २००/- रु. 
तीन वर्सांची पटी : १,000/- रु. 


वाचप-घरां खातीर वर्सुकी पटी : ५००/- रु. 
जिवीत भराची वांगडी-पटी : ४,०००/- रु. 


Jaag Bank Details: 

Accont No. 4004002100005165 
Name : JAAG MONTHLY 

Bank Name: Punjab National Bank 
Branch : Panaji-Goa 

IFSC Code: PUNB0292300 


किरकोळ आंकाचें मोल : रु. чо /- 

मनोहरराय सरदेसाय, काशिनाथ शांबा लोलयेकार, सखाराम 
शेणवी बोरकार, मुकेश थळी, परेश नरेंद्र कामत, ग्वादालूप, 
आर. रामनाथ. 


भायले चित्र : श्रीधर कामत बांबोळकार. 
भितल्ली चित्रां : भारत जगताप, निशीत बोरकार. 

संपादकीय 


गणराया सगळी अरिश्टा पयस कर... 


गों Гета आवडीची परब 'चवथ' सामकी लागीं पावल्या. 
फाटलें देड वर्स सगळो संवसार कोवीड म्हामारीच्या चपक्यांत 

सांपडला. ЧЕ साबार गोंयकारांक चवथीची परब नेटान आनी उमेदीन 
मनोवपाक मेळ्ळी ना. पूण ЧЕ वर्साच्या अखेरेक ह्या कोविडाचेर 
वासीन आयलें आनी चडशा गोंयकारांनी वासीन घेतिल्ल्यान म्हामारीक 
फुडो करपाक मात्सो धीर आयलो. कोविड अजून वचूंक ना आनी 
सप्टेंबर म्हयन्यांत कोविडाची तिसरें cen येवपाची शिटकावणी 
जागतीक आरोग्य संघटनेन दिल्या, तें चवथ मनयतना मतींत दवरूया. 
आमचीं आयोजनां पर्यावरण पूरक आसूंक जाय. भारत सरकारानूय 
मोट्या आटापाच्या आयोजनाचेर निर्बध घाल्यात. 

आयज इल्ल्याश्या गोंयात कोविडान मरण पाविल्ल्यांचो आंकडो 
तीन हजारां वयर गेला हाचो अर्थ गोंयांतल्या तीन हजारांवयर कुटूंबांनी 
आपलो एक वांगडी ह्या कोविडाखातीर वगडायला. तांच्या कुटुंबांत 
चवथीची खोस आसची ना हे ЧА. पूण मन मारुन तीं चवथ मनयतलीं. 
हें लुकसाण कशेंच केन्नाच भरून येवं नजो. पूण तें सोंसपाची ताकद 
तांकां मेळे. 

गणपती ही विद्येची देवता. पूण दूरदृश्टी नाशिल्ल्या आमच्या 
अपरिपक्व Pests लागून आयज कोविड म्हामारींत शिक्षणाची 
~~ विद्येची आदींच 'उल्हास तातूंत फाल्गुन मास' अशी आवतीकाय 
जाल्या. विद्यार्थी, पालक आनी शिक्षक हे अनिश्चिततायेंत भडून 
गेल्यांत. कोविड म्हामारींत आमच्या माणकुल्या भुरग्यांच्या शिक्षणाचो 
फुडार कितें ? परिक्षेक बसनासतना पदवी मेळिल्ल्या पदवीधरांचो फुडार 
कितें? तांकां नोकऱ्यो कोण दितलो? कोविडाक लागून अर्थवेवस्था 
आदींच पोफडेल्या. कांय जाणांच्यो नोकऱ्योय गेल्यात. हें पळयल्यार 
फुडार काळखी अनिश्चित दिसता खरो, पूण उजवाडरूपी मार्ग 
दाखोवपाक गणरायाचो आशिर्वाद आसा, हो भरवंसो आसा. 

अभिरूचीसंपन्न साहित्यीक म्हयनाळें म्हण जागाचो दर्जो आसा. 
ताचें विकसन जावचें आनी बऱ्या साहित्यकृतींचो फुलारो येत रावचो, 
ही आमची खटपट, धडपड सुरूच आसा. कोंकणी साहित्य फळचें 
- फुलचें, दर्जेदार वाचना विशींची गुणग्राहक, रसीक वाचकांची भूक 
भागोवची हेच आमचे यत्न. लेखक, वाचक ताका तेंको दित आसात. 

चवथीची माटोळी फळां, फुलां, वाली, तरेकवार विविध वनस्पत 
हांणी सजयतात. जैवीक विविधतायेचो संदेश तातूंतल्यान वता. 

ह्या चवथीच्या मंगलमय वातावरणांत 'जाग' चवथीचो खाशेलो 
आंक तुमच्या हातांत दवरतना खूप खोस जाता. ह्या आंकात चवथ हे 
परबे विशीं मानेस्तांचे साबार लेख आसपावीत केल्यात. डॉ. पांडुरंग 
फळदेसाय, अरुण जयराम कामत, डॉ. जयंती नायक, दादा हेगडे 
आनी मुकेश थळी हांच्या लेखानीं गोंयच्या चवथीचीं खाशेलेपणां 
तुमकां तांतूत दिसतलीं. त्या भायर राजेंद्र केरकार हांचो 'पर्यावरणीय 

चवथ मनोवंया' हो लेख मुजरत विचार करपासारको आसा. कृ. म. 
सुखठणकार हांचो 'गणाधीश जो ईश सर्वा गुणांचा!' हो विनोदी लेख 
तुमची चवथीची खोस दोट्टी करतलो हातूंत दुबाव ना. तेच बराबर 
कथा, कविता हांची माटोळी आसाच. Aas, मोदक ह्या फराळा 
वांगडाच, हें साहित्य तुमच्या चवथीचे खोशयेंत आनी उमेदींत नक्कीच 
भर घालतलें. बोध्दीक भूक भागयतलें. 

फाटल्या आंका सावन आमी कवी शंकर रामाणीच्या जल्म शताद्वी 
निमतान खाशेले लेख दिवपाक सुरवात केल्या. ह्या आंकांत डॉ. विद्या 
प्रभुदेसाय हांचो एक अभ्यासपूर्ण लेख दिला. 

अजून कोरोनाचो हावको वचूंक ना. हो रोगाणू वेगवेगळ्या रूपांनी 
विकसीत जावन घुरी घालता. म्हणटकच सांबाळून. जिवाक जपचें. 
घाळपणा उपकाराना. तोंडाक मास्क जाय, गर्देत अंतर राखचें आनी 
हात वेळोवेळ शाब्बान धुवंचे. 

सगळ््यांक ही चवथीची परब खोशयेची आनी सुखसमाधानाची 
ad, आमचे मुखावेलीं सगळीं अरिश्टां पयस जावं, हें गणराया कडेन 
मागणें. 

хє 


आमचे साबार वाचक 'जागाचे' वर्गणीदार जावंक सोद- 
तात. तांणीं “जाग म्हयनाळ्याच्या' खाला दिल्या बँक 
नाम्याचेर पयशे भरचे आनी आमकां आपलो पुराय नामो 
आनी वर्गणी पावती खाला दिल्ल्या फोन क्रमांक, वा ई- 
मेल, वा नाम्याचेर कळीत करची- 

फोन- +91 7447268720 

नामो- मॉडेल स्टेटस, फ्लॅट 3-SE-3, दोना पावल- 


ताळगांव रोड, ताळगांव गोंय 403002 
Email- asawari.nayak@gmail.com 


Jaag Bank Details: 

Ac no: 4004002100005 165 

Name: JAAG MONTHLY 

Bank Name: Punjab National Bank 
Branch: Panaji-Goa 

IFSC code: PUNB0292300 





घराब्यांचे आनंदपर्व - चवथ 
डॉ. पांडुरंग फळदेसाय 


गां यकारांक चवथीची भारी उमेद. नागपंचम, गोकुळाश्टम, 
सुतां पुनव ह्यो परबो जावन वतात आनी समेस्त गोंयकारांक 

चवथीची उमळशीक लागता. दरेक घरकार चवथीचे परबेविशीं आपल्या 
मनांत माण्णी करुंक लागता. पावसाचे दीस अजून पुरायेन सोंपिल्ले 
नासतात. म्हटगीर घर, आंगण, भितोडेचो वाठार निवळ करपाचो 
वावर म्हत्वाचो आसता. शारांत रावपी वा गांवां पसून पयस रावपी 
गांबकारांक आपणाल्या घरा वचून चवथीची तयारी करपाची आसता. 
म्हण सगल्यांकच एके तरेची ताकतीक लागिल्ली आसता. 

चवथीचो पर्वकाळ लागीं पावता तसो जण एकलो वावराक लागता. 
घरां सजयता, रानांत वचून माटोळेच्यो वस्तू हाडटा. मेळनाशिल्ल्यो 
वस्तू हालींसरा चवथीच्या दिसांनी बाजारांत विकत्यो मेळटात. 
ताका लागून सगल्यांचीच बरी सोय जाल्या. माटोळे वांगडाच मकर 
सजोवपाचें आसता. कोणाक घराक रंग मारपाचो 
आसता. रांगोळी, आरत्यो, घुमटां, फुगड्यो हांची 
तयारी सुरु जाता. वजें, GM, गोडशांची तयारी 
चलता. गणपतीची मूर्त खंयच्यान हाडपाची हाचीय 
तजवीज केल्ली आसता. रासवळ घराब्यांनी सगल्या 
कामांची वांटणी जाता. 

खरें म्हळ्यार चवथ ही दर एका घराब्याची 
म्हत्वाची परब. पयलींच्या काळार रासवळ घराबे 
आसताले. घराबो म्हळ्यार जाण्ट्या-नेणट्यांचें, 
भाव-भयणांचें, भुरगीं-बाळांचें एक नंदपी गोकूळ 
कशें आसतालें. तसल्या घराब्यांत चवथीची परब 
म्हळ्यार एक आनंदपर्व आसतालें. पूण काळ बदलत 
गेलो तशी जीण बदलत गेली. पोटापाण्याखातीर जण एकल्याचीं 
तोंडां वेगवेगळे दिकेक जालीं आनी रासवळ घराब्यांचे ल्हान ल्हान 
घराबे जावन जळामळा शिंपडले. पूण चवथीची परब ह्या सगळ्या 
शिंपडल्ल्या घराब्यांक परतून एकठांय हाड़टा. एकमेकां विशींचो मोग 
आनी मोयपास उकतावपाची संद तर हिताची. पूण ती मायेचे पाश परत 
एक फावट घटमूट्‌ करता. चवथ समेस्त Heath आपली भूतकाळ याद 
करपाची संद दिता. चवथीच्या निमतान जण एकल्याक आपलें भुरगेंपण 
याद जाता. वर्सयभर मनयिल्ल्यो परबो, सण याद जातात. पूण चवथीचे 
परबेची सर हेर खंयचेय परबेक येना. 

गोंयांतल्या गावांनी चड करुन दरेक हिंदू घरांत चिकणमातयेच्यो 
गणेशमूर्ती पुजेक लायतात. गणपतीच्या मुतींचो आकार ल्हान-व्हड 
आसता. चड करुन गिरेस्तांच्या घरांनी आनी खासा रासवळ घराब्यांत 
पूजेक लायिल्ल्यो मूर्ती व्हडा आकाराच्यो आसतात. ताका लागून 
चित्रशाळेंतल्यान त्यो हाडून मकरांत दवरपा खातीर आनी विसर्जनाच्या 
वेळार त्यो व्हरपाक चड मनशांची गरज लागता. हरशीं सगले घरकार 





आपापली गणपतीची मूर्त उखलून हाडून पुजेक लायता. गणपती 
विशींच्या विंगविंगड कथा-काणयांचेर आदारिल्ल्यो मूर्ती कांय घरांनी 
पळोवपाक मेळटात. रंगीत कागद आनी बेगडीनीं सजयिल्ल्या मखरांत 
गणपती पूजेक लायतात. ताच्या मुखार रंगयाळी रांगोळी घालतात. ताचे 
वयर माटोळी बांदतात. 

माटोळी म्हळ्यार कुळागर, पोरसूं आनी रानांतलीं तरेकवार पानां, 
फुलां आनी फळांनी केल्ली सोबीत सजावटीची मांडावळ. तातूंत नाल, 
बेड्यांचे कात्रे, तवशें, ЧА, मावळिंग, निरपणस, घोसाळें, पेर, असलीं 
घरगुती फळां आनी कांगोणां, कमडळां, ЧТ, कुड्याकात्रे, 
खिळखिळे, फागलां आनी हेर रानवटी फळां, आंब्या ताळे, रानवटी 
फुलां हांचो आसपाव मुजरत आसता. हे माटोळेक गांवां प्रमाण माटी, 
माटी, मांडणी, मंडपी अशीं वेगवेगळीं नांवां आसात. हे माटोळीची 
ल्हानशी प्रतिकृती तुळशीमुखार करतात. घरांत 
येवपी परकी मनशाक वा गणपती पळोवपाक येवप्यां 
खातीर ही कुरा म्हणूं येता. जे तुळशी मुखार माटोळी 
आसा, त्या घरांत गणपती पुजेक लायला असो हो 
संकेत. जंय ही प्रतिकृती ना थंय गणपती ना हें 
समजून घेवपाचें. 

गणपती पुजेक लायतात थंय कांय घरांनी केळीच्या 
गब्यांची सोबीत आरास करतात. गणपतीच्या उजवे 
वटेन गवर-म्हादेव पुजतात. म्हादेवाचें चित्र लावन 
ताच्या मुखार Ag दवरतात. तरेकवार चिडडे आनी 
रानवटी पानांची आनी पत्रेची एक पुडी कासाळेच्या 
पानांत गुठलावन नाल्लाशेजरा दवरतात. फाटल्यान 
गौरीचें चित्र लायतात. ती गवर गणपतीचे आवय-बापूय आनी 
गणपती हांची वांगडाच पुजा आनी आरती करतात. गवरीचे पुडयेक 
सवायशीणीचें चिन्ह म्हण पिड्डुकांचो we बांदतात आनी तिचे मुखार 
हळद, कुकूम, पांचवीं कांकणा आनी फुलां दवरतात. 

चवथीच्या दिसा राट दाखोवन भितर घेतिल्ली गणपतीची मूर्त се 
दिसाच्यो पुजा-अर्चा-आरत्यो- फुगङ्यो फोग लावप हें सगलें जाल्या 
उपरांत व्हांबत्या उदकांत विसर्जीत करतात. ताका आमी गणपती 
पावोवप म्हण्टात. कांय घराब्यांत पत्रेचो गणपती आसता. गणपतीचे 
मूर्तीच्या बदलाक पानां-फुलांची रास आसता. कांय कुटुंबांत पांच, 
सात, णव आनी इकरा दिसांचो गणपती आसता, जाल्यार थोडे गणपती 
अनंत चतुर्दशीक पावयतात. कांय गणपती सुपामुळांत धांपून दवरतात. 
ह्या सगल्या परंपरां फाटल्यान कांय कथा-दंतकथा-काणयो आसात. 
जाण्टे लोक त्यो काणयो मोठ्या उमेदीन सांगतात. तें कितेंय असलें 
तरी चवथीचे परबेचे पुराय स्वरुप हे सैमीक पर्यावरणाचे परबेचें म्हणूंक 
जाय. गणपतीची मूर्त ही चिकणमातयेची केल्ली आसता आनी तिचे 


© 








जाग е Ha २०२१ * З 


विसर्जन व्हांवत्या उदकांत वा बांयत वा तळ्यांत करतात. माटोळी 
म्हळ्यार सैमीक सोबितकायेची मांडावळ. म्हादेव म्हळ्यार श्रीफळ- 
नाल, गवर ही चिड्डो आनी पत्रेची केल्ली पुडी तिका बांदिल्लो पिड्डुकांचो 
पोड, सवायशिणीचो शिरंगार, गणपतीचे पुजेक वापरतात ते हरयाळेचे 
आंकूर (दुर्वा), पत्री, फुलां, गवरीक निवेद्याखातीर केल्ली अळणी 
भाजी, केळी, गब्यांनी सजयिल्लें मकर, सैमीक रंगांची रांगोळी, पत्रेच्या 
गणपतीची परंपरा आनी पंचमीच्या दिसा नव्यांची परब मनोवपाचें 
दायज मतींत घेतल्यार ही परब म्हळ्यार पर्यावरणाचो महाउत्सव अशें 
मुजरत म्हणूं येता. 

चवथीच्या दुसऱया दिसा नव्याची परब जाता. नवें म्हळ्यार त्या वर्सा 
तयार जाल्ले ча पीक. ह्या दिसा गांवचे लोक एकठांय जावन शेतांत 
वतात. तयार जाल्ल्या नव्या पिकाची पूजा करतात. मागीर सांगणी 
करुन भावार्थान नवीं कणसां कापून तीं वाजपां लावन भौशीक थळार 
हाडटात. परत तांची पुजा करुन तीं सगळ्या जमिल्ल्या गांवकारांक 
aiga. तीं नवीं घेवन दरेक घरकार आपणाल्या घरा वचून तांची पुजा 
करता. तांतले भाताचे आशे सोलून ते तांदूळ रान्नीर शिजतल्या पायसांत 
घालतात आनी गोड-दूदाचो पायस सगल्यांच्या WAR वाडून खोस 
मनयतात. Shel कणसां आंब्या-पानां वांगडा मुखेल दरवट्याच्या 
वयर बांदतात. कांय कणसां घराचो धान्न, तांदळांची मुठी, आवतां 
आनी हेर मुखेल वस्तूंक बांदतात. अशे तरेन सेमांतल्यान निर्माण 
जाल्ल्या पिकावळीची खोस मनोवन आमी सृजनाचो दिश्टावो मना- 
काळजांत रिगयतात. 

चवथ म्हळ्यार घराब्यांतलें आपलेपण, भावपण, एकचार राखपी 
परब. हे परबेच्या निमतान पुराय घराबो एकठांय येवन दोन-तीन दीस 
भोव खोशयेंत आनी एकचारांत घालयता. त्याच बराबर घराब्यांतल्या 
ज्या धुवांची लग्नां जाल्यांत आनी जीं घराब्यापसून पयस आसात, तांची 
मुजरत याद दवरतात आनी घराब्याच्या एकचारांत तांकांय वांटेकार 
करुन घेतात. त्या खातीर वज्याची परंपरा चलत आयल्या. सगल्या 
कुटुंबांत चवथीच्या निमतान तरेकवार पारंपारिक खाणां करतात. तांतलीं 
कांय मुखेल खाणां म्हण FI, लाडू, कापां, मोदक, बियां लाडू, 
तिखशे फोव, शंकरपाळे, शेव, चिवडो, चुरमो viet नांवां सांगूयेत. हें 
सगळें घरच्यां खातीर करतनाच धुवांचोय विचार जाता आनी हीं खाणां 
वज्याच्या रुपान धुवांगेर पावती जातात. नवें लग्न केल्ल्या धुवांगेर ह्या 
वज्यां-वांगडा सौभाग्याच्यो वस्तूय धाट्टात. सगल्याच वज्यांनी फोग 
आनी काळजांतलो मोग लक्तुबायेन पावोवपाची ही पारंपारीक रीत 
हालींच्या काळार खुंटल्या. कांय घराब्यांनी वजीं मुजरत पावतात. पूण 
चडश्या कुटुंबात आतां धुवेक रोख पयशे पावोवन तांच्या - तांच्या 
आवडीच्यो वस्तू घेवपाची मेकळीक दितात. 

आमच्या कितल्याश्या पिळग्यांक फोगाची पयली वळख जाली ती 
चवथीक लागून, आमकां भुरगेपणांत चवथीचो फोग म्हळ्यार व्हडलें 
अप्रूप AT. आजच्या भुरग्यांकय ताचें अप्रूप आसा. पूण आमच्या 
पारंपारीक फोगाचें स्वरुप हालीं чери. शिवाय पर्यावरणाचो आनी 
समाच्या प्रदूशणाचो विचार एक खर प्रस्न जावन सामकारा आयला. 


आमच्या भुरगेंपणांत फुगेट्यो (मारांद), सुरसुरीं, AT, जमीनचक्रां 
आनी गरनाळ वा खोजने अशें फोगाचें स्वरुप आशिल्ें. पूण तातूंत 
जमीनचक्रां, बाण, पिस्तोलां, गुळयो आनी मळबांत वचून तरेकवार 
आकार घेवपी रंगयाळ्या फोगाची भर जायत गेली. आयच्या घटकेक 
चडश्या गांवांनी ФИ मारप उणें जालां. पर्यावरण राखणेची जाल्ली 
भौशीक जागरुकताय हें ताचें कारण जावन आसा. पूण ह्या म्हत्वाचे 
गजालीकडेन जाणा जावन फाट करुन हजारांनी रुपयांचो गोबोर आनी 
धुंबर करपी म्हालगडे चवथीसारख्या परबांच्या दबाज्यांनी दिसतात 
Заа तितलेंच खरें! 

चवथीचे परबेचें एक लखलखपी तास म्हळ्यार MAMA वाठारांतली 
कलागुणांची अभिव्यक्ती. खरें म्हळ्यार चवथ हो कला अभिव्यक्तीचो 
पर्वकाळ जावन आसा. हातूंत हस्तकला, रंगकला, मंच-कला, 
वादन कला हांचें सुरबूस रसायण जालें आसा. पानां, फुलां, फळां, 
केळीं, Ts, रंगीत कागद, बेगडी हांतल्यान केल्ली तरेकवार सजावट, 
रंगयाळी रांगोळी, तरेकवार खाणां-जेवणांवरवीं uses अन्नवेदाचें 
दायज, घुमटां-शामेळ-कांसाळें हाचीं वाजपां, आरत्यांच्यो कार्यावळी, 
फुगड्यांचे रंग, गणपती पावयतना करपाची भजनां, (сет हांचो 
सोबीत ताळमेळ, सत्तरी - दिवचल वाठारांत जावपी रांदचे कुडींतलीं 
दवले-मांडीचीं गीतां हो सगलो कलागुणांचो संगम आनी शिंवर जाणीं 
चवथीच्या निमतान अणभवला ताका ही परब म्हळ्यार आयुश्य गिरेस्त 
करपाचो कला-पर्वकाळ जावन आसा हें पटल्या बगर रावचेंना. 

बारीकसाणीन पळयल्यार तय, चवथ आनी पंचम असो हो तीन 
दिसांचो दबाजो. तयेक गवर-म्हादेव पुजेक लायतात आनी चवथीक 
गणपती येता. पंचमीचे राती पुजा आनी उत्तरपुजा करुन पयलीं गवर- 
म्हादेव आनी फाटोफाट गणपती पावयतात. पूण ज्यांची आंगवण आसा 
ते कांय दिसांखातीर गणपती दवरुन घेतात. हालींसरा गणपतीच्या 
वांगडा एखाद्या पुराणकथेचेर वा सामाजीक वा सांस्कृतिक वा राजकीय 
घडणुकेचेर आदारिल्लो сата दाखोवपाची पद्धत चालू जाल्या. ह्या 
कामाखातीर नव्या तंत्रज्ञानाचो भोव बरो उपेग करुन घेतात. एके वटेन 
हें तंत्रज्ञान प्रत्यक्षांत हाडटनाच, दुसरेवटेन जे पारंपारीक संकेत आसात 
तांकांय पाळो दितात. चवथीच्या दिसा पांच तरी घरांनी पुजिल्ल्यो 
गणपतीच्यो मूर्ती पळोवंच्यो, तेच प्रमाण चवथी दिसा काळोख जावंचे 
पयलीं जण एकल्यान आपापल्या घरांत येवचें हे संकेत आसात. ती 
परंपरा आजय बी भावार्थाक लागून तिगून उरल्या. 

गणपतीचो आकार आनी ताच्या विशींच्यो कथा-काणयो हांचो सराव 
घेतल्यार एक गजाल स्पश्ट जाता. ती गजाल म्हळ्यार गणपतीक मुळांत 
गणेश हें नांव आशिल्ले आनी गणेश ही आरंबाक एक कृषिदेवता म्हण 
तिची पुजा जावंक लागली. गणेश हें एक लोकदैवत. लोकांच्यो विंगड 
विंगड जमाती तांच्या तांच्या दायजा प्रमाण गणपतीक तरेकवार वस्तूंचो 
वा अन्नाचो निवेद्य ओंपताल्यो. सैमांतल्या तरेकवार पिकावळींचो तातूंत 
जसो आसपाव आशिल्लो तसोच रक्ता-मासाचोय आसपाव आशिल्लो 
हाचे पुरावे सांपडटात. ही गणेशभक्ती व्यापक अर्थान अमूर्त स्वरुपाची 

पर्यावरणीय चवथ मनोवया 


राजेद्र पा. केरकर 


fas १९ चे अरिश्ट आजुनूय पयस जावंक ना. पुण अशें 
आसतनाय व्हड हावेसान गणेश चतुर्थी म्हळ्यार चवथीचो सण 
मनोवपाखातीर गोंय आनी कोंकणांतले लोक सद्या तयारीक लागिल्ले 
आसात. कुटुंब, समाज हांका एकठांय हाडपी आनी मनश्यांच्या जीणेंत 
येबपी ताणतणावांतल्यान तांका मुक्त करपाची संद दिवपी ही परब 
गोंयांतल्या सर्वसामान्य समाजाखातीरय खोशयेचो उत्सव आसा. 
आमच्या पूर्वजांनी हो उत्सव, गणपती हो धरतरे मातेचो पुत आनी 
ताका लागून त्या विशयी आपणाल्या काळजांत आसपी सैम आनी 
पर्याबरणाचो मोग परगटावपाक शेकड्यांनी वर्सांसावन सुरु केल्लो. 
पावसाच्या दिसांनी दोंगर माथ्यावयली माती उदकावांगडा व्हाळ, न्हंयो 
हातूंतल्यान सकयल्या वाठारांत येताली तेन्ना थळावे लोक ह्या मातयेचो 
उपेग करुन आनी न्हंयत मेळपी रंगीत फातरांचो उपेग करुन गणपती 
रंगयताले. चवथी पयली दर एक फातरांचो 
उपेग करुन गणपती रंगयताले. चवथी पयलीं 
'दर एक कुटुंब गणपतीची घरांत थापणूक 
करपाच्या तयारीक नेटान लागतालें. पयलीं 
लोकांक मातयेच्या घरांत रावपाची खोस 
जाताली आनी ताच्याखातीरुच अशा 
मातयेच्या घरांची रंगरंगोटी करपाक लेगीत 
थळाव्या वाठारांतल्या ta आनी शेणाचो 
उपेग करताले. गणपती जंय पुजताले त्या 
we फातरांच्या रंगांचो उपेग करुन 
कमळ कोरांयताले. गोंय आनी कोकणांत 
गणपतीच्या तकलेच्या वयर जी लाकडाची 
माटोळी बांदताले ती माटोळी कुटुंबांतलो 
जाण्टो तरातरांच्या फुलांनी, फळांनी, 
झोपांनी, पानांनी सजोवपाखातीर यत्न 
करतालो. माटोळेखातीर जीं फुलां, फळां, 
पानां जाय तीं पुजोबंपाखातीर तो आपूण आपल्या चलयांक वा नातवांक 
घेवन रानांत वतालो. कांगला, कवंडळा, Areca, घागऱ्यो अश्या 
रानांत मेळपी फुलां,पानांनी माटोळी सोबीत सजोवपाक कल्पकतायेचो 
उपेग करताले. 
गणपतीचे खाशेलें मखर करपाक लेगीत घराघरांत आसपी कलाकार 
वावुरताले. कोंड्याच्या बड़यांचो वा लाकडाच्या कामटाचो उपेग करुन 
मखर तयार करताले. ह्या मखराक शेंवतेच्या फुलांचो वा हेर फुलांनी 
सजोवपाचो यत्न जातालो. कांय कलाकार केळीचे घड झाडावयल्यान 
सकयल Зачет उपरांत जे па उरताले त्या गब्यांचो बऱर्‍्यातरेन मखर 
सजावट करपाखातीर उपेग करताले. केळीचो घड काडल्या उपरांत 
ते झाड लोक कातरतात आनी देखून अश्या कातरिल्ल्या झाडाच्या 





गब्यांचो उपेग करुन घराघरांनी मखर करपाची परंपरा आसताली. फोली 
कातरुन जायेची फुलां करुन सबंद चौकांत लायतालीं वा रंगीबेरंगी 
फोली कलात्मकरितीन कातरुन बोंदेरा लायताले. गणपतीच्या पुजेखातीर 
रानांत मेळपी हरणाचीं फुलां वा घरा लागीं आसपी पोरसांतली जास्वंदी, 
देवकेळी, प्राजक्त, चाफो अशी तरातरांची फुलां उपेगांत हाडटाले. 
गणपतीची मूर्ती मातयेची आसताली आनी तिचे रंगकाम करपाक लेगीत 
सेमीक रंगाचो वापर जातालो. गणपतीची थापणा घरांत मखराभितर 
जातगीर कुटुंबातलो मुखेली मूर्तीची पुजा करतालो आनी समेस्तांच्या 
बरेपणाखातीर गाराणे घालतालो. चवथ हो वर्सान एकदांच येवपी मुखेल 
उत्सव आशिल्ल्यान ताच्याखातीर घरांत चण्यारोस, मुगांगाठी, खतखते, 
वन्न, मणगणे, गुळेणीसारके गोडशे वडे, Час, सोलकडी अशी जायतीं 
पक्वानां, आनी घोंसाळी, वालपापडी, वाली, दुदयाची भाजी करतात. 
ह्या सगळ्या अन्नाचो आस्वाद घेवन पोट 
जड जाल्ल्यान जिरवणीखातीर फुटीकडी 
वा धंयान कालयल्ले शीत जेवपाची रित 
आसा. घराघरांनी घुमटार समेळ आनी 
कासाळ्यांच्या साथीन आरती, भजनां 
रंगताली, गांवागावांनी आसपी आरती, 
भजनाची मंडळा गांवांत आसपी दरएका 
घरान कार्यक्रम सादर करपाक येताली. तांका 
चण्याची गोड उसळी आनी च्या दिताले. 
बायलां एकठांय येवन उजवाडाक गणपती 
राती न्हिदला देखून ताका उठोवपाखातीर 
दवले-माणीचो उपेग करुन निर्माण 
जाल्ल्या संगीताचेर गीतां गायताली. मागीर 
रामायण-महाभारत ह्या ग्रंथातल्या HA 
आदारिल्ल्यो झिनोळीसारक्यो फुगड्यो 
वरांचे वरां घालपाक घराघरांनी वतालीं. 
गावांनी देड दिसापरस पांच दिसांची चवथ मनोवपाखातीर 
सर्वसमान्य कुटुंबाची सदाच धडपड आसता. गणपतीच्या उत्सवाचे 
पांच दीस घरांतल्याच न्हय तर हेर वाठारांतल्यान खास चवथीखातीर 
घरा आयिल्ल्या कुटुंबांतल्या समेस्त वांगड्यांखातीर खोशयेची परब 
आसता. गणपतीच्या उत्सवाचे पांच दीस रोखडेच सोंपता आनी मागीर 
लोकांक फुडल्या वर्साच्या चवथीची उमळशीक लागता. चवथीची परब 
खोशयेन जाल्या उपरांत निमणे मूर्तीचे विसर्जन करपाखातीर मिरवणूक 
सुरु जाताली. भजन पंगडाच्या साथीन विसर्जनाची मिरवणूक सगळ्यांक 
गणपतीच्या उत्सवातल्या परंपरेतल्यान एकचाराची शिकवणूक दिताली. 
पर्यावरणाची मुल्यां पाळून गावांगावांतले लोक चवथीचो उत्सव व्हडा 
खोशयेन मनयताले. सैमाचो इबाड करिनासतना थळावे लोक परब 

मनयताले. पूण आयज आमी ह्यो परबो, हे उत्सव ज्या तरेन मनोवपाक 
लागल्यात तें पळयल्यार खूप भंय दिसता. प्लास्टीक, थर्माकोल, 
रबर, हार्ड प्लास्टीक अश्यो आमच्या पर्यावरणाखातीर घातक आसपी 
घटकांचो आमी गणपतीचे मखर सजावटीपासून ते पुजेखातीर उपेग 
करतात. प्लास्टीक, थर्माकोल, रबर हांचो उपेग गणपतीच्या सजावटीक 
व्हडा प्रमाणात जावपाक लागला. हाचेर आमी निर्बंध घालूंक ना 
जाल्यार आमकां ताची कोडू फळां चाखचीं पडटलीं. गणपतीची मूर्ती 
दिसपाक आकर्शक आनी घरा व्हरताना कश्ट जावंचें न्हय हाचेखातीर 
ती ева आसची म्हण प्लास्टर ऑफ पॅरिसच्या गणपतीचो उपेग 
वाडत चल्ला. गोंय सरकारान पर्यावरण कायद्याचो उपेग करुन प्लास्टर 
ऑफ पॅरिसच्या ЧЕК बंदी घाल्या. पूण अशें आसतना प्लास्टर 
ऑफ पॅरिसच्या मूर्त्यांक मातयेच्यो सांगून विकपाचे प्रकार गोंयांत 
जायत्या वाठारांनी वाडीक लागल्यात. सरकारी यंत्रणेन हयाविशयी 
कड़क कारवाय करपाची गरज आसताना ताचेकडेन गंभीरपणान 
पळोवप जायना. प्लास्टर ऑफ पॅरिसच्या गणपतीच्या मूर्तीचेर आसपी 
बंदी सरकारान, सामाजीक मळार वावुरपी संस्थांच्या मजतीन लागू 
करपाखातीर काय दिसांखातीर भरारी पथकाची थापणूक करुंक जाय. 
ना जाल्यार पर्यावरणाचेर अरिश्ट हाडपी आमच्यो करण्यो दिसानदीस 
वाडत वतल्यो हातूंत मातूय दुबाव ना. 

आयज बाजारान थर्माकोलांची सोबीत मखरां विकपाखातीर येतात. 
E ही मखरां विकतीं घेवन गणपतीच्या सजावटीखातीर वापरपाक 
लागल्यात. थर्माकोल हे प्लास्टीकसारकेंच आमच्या वाठाराक 
पर्यावरणाची जायती संकश्टा निर्माण करपाक कारण जाल्ले आसा. 
शेकड्यांनी वर्सा थर्माकोलाचो कोयर सोंपेपणान ना नपयत जायना. 
आमच्या थळाव्या वाठारांतले उदकाचे स्त्रोत प्रदुशित करपाक, तेचपरीन 
जळारांची पैदास करपाक थर्माकोलाचो कोयर कारण जाला. आयज 
आमच्या गोंयाक दिसानदीस आमी प्लास्टीक, थर्माकोलासारख्या 
कोयरान विद्रूप करपाक लागल्यात. प्लास्टीकाचो प्रस्न बरोच कठीण 
जाल्लो आसा. आमी हाचेर विचार करुन योग्य कृती करपाखातीर फुडें 
सल्ले ना जाल्यार आमचो फुडार इबाडपाक हो कोयर कारण थारतालो. 
गणपतीच्या पुजेक प्लास्टीकाच्या फुलांचो उपेग करप समा न्हय हाचेर 
आमी चिंतपाक जाय. 

गणपतीच्या दिसांनी आमी लाऊड स्पीकर, म्युझिक सिस्टम 
आनी फोग वा हेर वाठारांक पिडा दिवपी घटकांचो उपेग करपाक 
लागल्यात. माराणांची क्रेझ इतली वाडल्या की हातूंतल्यान आमी 
हवेचें प्रदुषण करुन आमचे आनी वाठारांनी आसपी हेर लोकांक 
संकश्टात घालतात ताचो आमका विसर पडपाक लागला. अन्नाची 
नासाडी देवाधर्माच्या नांवासकयल आमी चलयल्ली आसा. गणपती हो 
पर्यावरणाचो देव ताचो उत्सव पर्यावरणाचे नेम सांबाळून करपाखातीर 
आमी यत्न करपाक जाय. ना जाल्यार तातूंतल्यान आमच्या जिणेक 
जायती संकश्टा निर्माण जातली. आमच्या घरांत चवथ मनयतनां ताचे 
ay, पिडा समाजान आसपी सर्वसामान्यांक जांवचे ना हाच्याखातीर 

आमी जतनाय घेवप चडानचड गरजेचे आसा. भोशीक मळार आमी 
गणपतीच्या नांवासकयल एकठांय येवन वाठारांतल्या लोकांक लाऊड 
स्पीकर, म्युझीक सिस्टम, फोग हांचो उपेग करुन आवाजाचे प्रदुशण 
करता हाचो विसर आमी जावपाक दिवंक जायना. गणपतीचो उत्सव 
पर्यावरणाचे नेम पाळून केल्यार आमका सगळ्यांक तांतूंतल्यान लाव 
जातलो आनी तेन्नाच गणपती “सुखकर्ता, दुखहर्ता' जातलो. 8 आमी 
मतीन दवरपाक जाय. 

चवथीची परब गोंय आनी कोकणांतल्या लोकांक एकठांय हाडून 
तांच्या भितरल्ल्या कलागुणांक परगटावपाखातीर माची दिता आनी 
तांच्याखातीर ही परब सैम आनी आमच्या पर्यावरणाची राखण 
करपाच्या नदरेतल्यान मनोवपाची ASA चड गरज आसा. कोविड 
१९ च्या फाटभूंयेर संवसारभरातल्या मनीस जातीची जीण संकश्टांनी 
भरिल्ली आसा आनी ताका लागून सामाजीक अंतर दवरुन, मास्काचो 
उपेग करुन आनी सॅनिटायझराचो उपेग करुन चवथीसारक्या परबींची 
खोशी तिगोवपाक शक्य जातले तेन्नाच आमी, 

'चवथीबाये चवथी गे 

कधी तू येशी? 

येयीन यी Arar...’ अशी लोक गीतां गावन चवथीक येवकार 
दिवपाक येसस्वी जातले. 

गजानन म्हाराजा, 
अव त्व माम्‌।। अव वक्तारम्‌।। 
अब श्रोतारम्‌।। अव दातारम्‌।। 
अव धातारम्‌।। अवानुचानव 
शिष्यम्‌ 
आयज भाद्रपद शुद्ध चतुर्थी. ЗИ 
समेस्त गोंयकार आयज खूप्प खोशी 
आसात. एका वर्सा उपरांत परत तुमी 
आमगेर मुक्कामाक आयल्यात. परतून 
एकदां गोंयकारांच्या घरा-घरांत तुमची 
स्थापना जाल्या. आमची वर्सूयभराचे सगले 
त्रास, सगळी दुःखां, क्लेश विसरुन आमी 
सगळे तुझ्या सेवेक सज्ज आसात, बाप्पा. 
आमी सगळे दर वर्सा तुजी नित्यनेमान 
यथामती, यथाशक्ती सेवा करतात. पुण ती 
करतना आमच्या हातांतल्यान ह्या पुजेत 
कांय चुक-माक, fee अपराध बी घडला 
काय किदें? अशें आमकां सगळ्यांक आतां 
दिसपाक लागलां. आमचेर किद्याक इतलो रागार जाला, बाप्पा? 
हे वक्रतुंडा, ча ही चवथ, फाटली चवथ आनी ताचे पयलींच्यो 
आमच्यो गोंयकारांच्यो चवथी पळयल्यात आसतल्योच. तुकाय बी 
जाणवलां आसतले कीं पयली लोकांमदी जी चवथीची उमेद आसताली 
ती फाटल्या दोन वर्सांत खूप्प कमी जाल्या. आमच्या गोंयांत चवथ 
म्हणजे फकत एक धार्मिक परब न्हय, चवथ म्हणजे फकत देवाक फुलां 
घालप, आरती करप आनी प्रसाद खावप न्हय तर चवथ म्हणजे एक 
ब्हडलो सामाजिक उत्सव जावंन आसा. चवथीच्या निमतान गोंयांत 
विंगड विंगड शारांनी रावपी आनी गोंयांभायर रावपी गोंयकार आपल्या 
गावांत येतात. वर्सभर बंद आशिल्लीं घरां-दारां परत गजबजून वतात. 
पोटाखातीर शारांनी वचून राविल्ले गांवकार गावांत येतगेर, परत एकदां 
गांवच्या पेडार, बाजारातल्या तिठ्यार आनी घरच्या आंगणात गजाली 
रंगपाक लागतात. वर्सभर एकामेकांक मेळना 4 गांवांतले आमीग, 
घरांतले भाव, बापोलभाव, तिपोलभाव चवथीच्या निमतान तरी 
एकामेकांक मेळटात. पूण बाप्पा, फाटली देड-वर्स जी महामारी जगभर 
पातळ्ळ्या ताका लागून समाजांतलो एकचार आनी मोग वाड़ोवपाक 
चवथीची जी मजत जाताली ताकाच आतां धपको बसला. 
हे विघ्नहर्ता, ह्या कोविड महामारीक लागून तुमच्या या परबेक 
अशें विघ्न आयलां कीं आतां चबथीक कोण कोणागेर यो-वच करीना. 
आरत्यो करपाक एकामेकांगेर वचप, दुसर्‍याचे गणपती पळोवपाक 
वचप, ча वचप хайч न्हय तर भटांनी सुद्धा पुजा सांगपाक 
агачта बंद केला. आयज परिस्थिती अशी आसा कीं मनीस मनशाक 
भिवपाक लागल्यात. कोण कोणाक हात दिना. प्रत्येक जाण एक 
दुसऱ्यापसून पयस धांवता. हें विघ्न बेगीनांतल्या बेगीन पयस कर 
बाप्पा. 






एका गोयकाराचे गाराणे 


अरुण जयराम कामत 


A 


gi 


गेल्या वर्सासावन चीन देशांतल्यान 
सगळ्या संवसारभर पातळिल्ल्या ह्या 
महामारीन खूब जाणांच्या नात्या-गोत्यांतले 
मनीस, फामिलींतले मनीस ह्या संवसाराक 
अंतरल्यात. पयलें लहार आयिल्लें तेन्ना 
ह्या भिरांकूळ दुयेंसान केल्ले ताचेपरस 
चड नुकसान, देवा ह्या वर्सा आयिल्ल्या 
दुसर्‍या TERM केलें. ह्या वर्साच्या एप्रिल - 
मायाच्या म्हयन्यांत गोंयांतलीच न्हय तर 
आख्ख्या देसांतली हॉस्पीटलां दुर्येतींनी भरुन 


गेली. नव्या cade हॉस्पीटलांनी खाटी 


ना, खाटी मेळटा जाल्यार ऑक्सीजन ना, 
ऑक्सीजन आसल्यार ताका प्रेशर ना अशी 
सगळी परिस्थिती. ताका लागून कितलेशेच 
लोक नुस्ते उदकाभायर फडफडून मरता तशे 
फड़फडून मेले. जाणट्या आवय बापायच्या 
दोळ्यांमुखार तांची तरणाटीं भुरगीं गेलीं, 
जाल्यार Yara दोळ्यां सामकार तांचे 
आवय बापूय. कितल्यातरी ल्हान भुरग्यांक या कोविडान अनाथ 
केल्या. ते दोन म्हयने फकत हास्पीटलांनीच रांगो लागूक ना तर मेल्ल्या 
मनशांचेर निमणे संस्कार करपाखातीर सुद्धा मसंडीत 'वेटींग लिस्ट' 
आसतालें. 

हे हेरबां, हया कोविडान लोकांची फकत भलायकीच इबाडूंक ना 
तर पोटाचे सुद्धा हाल करुन दवरल्यात. म्हयन्यांच्या म्हयने दुकानां, 
कारखाने बंद जाल्यात. मालक आनी कामगार उपाशी आसात, गोंयांत 
येवपी भोंवडेकार कमी जाल्यात, seat बंद आसा जाका लागून त्या 
पर्यटन वेबसायाचेर निंबून आशिल्ले लोक उपाशी आसात. नाटकां- 
तियात्रां बंद आशिल्ल्यान कलाकार उपाशी आसात, तर देवळां आनी 
सण परबो बंद आशिल्ल्यान ल्हान गाडेकार, फुलांकार उपाशी आसात. 
ह्या कोरोनात लोकांचे मरणच न्हय तर जगप सुद्धा कठीण करुन 
दवरलां. 

हे गजानना, गेल्या वर्सा आमीं तुमकां पावयला तो दीस आनी 
ताच्या उपरांत आयज तुमी परत आमगेर आयल्यात तो दीस етіне 
फकत कोविडाचेच अरिष्ट आमचेर आयलां अशें न्हय तर आनीकूय 
अशीं अरिष्टां आयलीं जी आमी गोंयकारांनी हाचे पयलीं केन्नाच 
पळोवंक ना. मायच्या म्हयन्यांत dad वादळान गोंयांक बरोच 
धपको दिला. ह्या वादळान झाडां-पेडां पडून लोकांची घरां-दारां 
मोडलीं. शेतकारांची कुळागरां-बागायती मोडल्यो. ताचे उपरांत जुलाय 
म्हयन्यात व्हडलो हंवार आयलो. खांडेपार, वाळपय, सत्तरींतले 
कितलेतरी गावांनी लोकांची घरां नानपयत जालीं. लोकांनी कसो तरी 
आपलो जीव वांचयलो पूण तांचे दोळ्यामुखार ताणीं कश्टान sal 
केल्लो संवसार हंवारान व्हांवन वतनां पळोवंचो पडलो. इतलेंच न्हय 


(पान १९ चोर) 

चवथीचे मखर 


डॉ. जयती नायक 


Ф 


हा हां म्हण्टासर चवथ दारांत पावली, चवथ म्हणल्यार उमेद, 
उत्साह, खोशी, एकचार आनी नात्याचें तशेंच सोयरगतीचें 
सूत्र जपून दवरपी परब. मूळ ती परबरुपी मात आतां तिणें उत्सवाचे 
रुप घेतलां. 
दर वर्सा चवथ लागीं पावली म्हणटकच हांव भावूक जातां. 
म्हाका भुरगेपणांतले चवथीची याद जाता. आई, पापा, आजो 
याद जावंक लागतात. चवथी दिसांनी तांची चलिल्ली धांवाधांव, 
कामाचो पसारो याद जाता. आपल्यागेर चवथ ना म्हण मुजरत 
आमगेर चवथीक येवपी शेजारचीं मनशां दोळ्व्यांमुखार Зей जातात. 
चवथीच्या निमतान प्रगट जावपी गांवची हिन्दु-क्रिस्तांवांची 
एकमेकांविशीची भावकी याद जाता. 
त्यावेळार आमगेर चड सुखसोयी नाशिल्ल्यो. शिवाय गांवांतली 
जीण. सगळीं कामां घरच्या मनशांनीच करपाचीं, पूण त्या कामांतय 
मजा आसताली. चवथीक कोणें कसलें काम करपाचें, तें थारायिल्ले 
आसतालें. 
घर-जेवण हाची जबाबदारी आईची. सामान-सुमान हाड़पाचें 
काम पापाचें. गणपती म्हणजे मूर्त हाडपाची, माटोळी बांदपाची, 
गणपतीची पुजा करपाची बी कामां आज्याचीं, गांवच्या वा 
वाड्यावेल्या हेर भुरग्यां सांगातान रानांत-मङ्डेर वचून माटोळेच्यो 
वस्ती, पत्री, फुलां, दुर्वा बी हाड़पाचें काम भावांचें. भावांचें 
म्हणल्यार व्हडल्या आनी म्हजे फाटल्या भावाचें. धाकलो खूब 
ल्हान आशिल्ल्यान ताका खेळपाबगर दुसरें काम AT. म्हजे 
खातीर घरांत सान्न मारप, रांगोळी घालप, फुलांचे हार करूंक 


बशिल्ले पणजेक परडेंतलीं = = फुलां सोदून दिवप, एकाद्रो 
हार già गुंतप, आईक रांदचे Held чна तसो आदार करप, 
आई Was VGA Ved आसतना भायर कोणूय सोयरो बी 
आयल्यार ताका च्या- खावंक व्हरून दिवप ...आदीं कामां 
म्हाका आसतालीं. 

श्रावण लागताच आईली चवथीची तयारी सुरू जाताली ती 
चवथ जावन म्हाळान सोंपताली म्हणल्यार चूक जावंचीना. त्या 
वेळार आमगेलें घर मातयेचें आशिल्ले. आई घराक सगळ्याक 
झाडणी मारून, शेतामङ्डेवेल्यान खास शेड (मातयेचो एक प्रकार) 
हाडून वण्टी सारयताली. मागीर जमीन शेणान सारयताली. तीवय 
बी एकदांच = तर दोनदां. पयलीं वण्टी सारयतकच रोकडेंच- 
म्हणजे चवथीक आठेक दीस आसतना सारयताली, तर दुसरे 
फावट चवथीक दोन दीस आसतना- काजळ घालून सारयताली. 
हें सारोवप पोवलेन आसतालें, ताका लागून जमीन सुळसुळीत 
जाताली, जशें काळें शिमीट काडिल्ले भशेन दिसतालें. चवथीक 
जेवणाक लागपी कडुण, तांदूळ फांफडून, वेंचून दवरप, साकांत 
बांदून AAR वडयलेलीं, तांब्या- पितुळचीं व्हडलीं व्हडलीं 
सोवळ्याचीं आयदनां, तशेंच पेटयेंत आशिल्ली देवालीं आयदनां 
काडून तांबडे मातयेन वा शेणी गोबरान घांसून लखलखीत करप, 
चड़ करून तिसऱया आयतारा दिसा सांजे सोवळ्यान आसतना 
चवथीक जाय तो सांबार (मसालो) Фея दवरप, नेवऱयांक 
खोबरें किसून दवरप वा सोय कांतून वताक सुकोबन दवरप, 
बेसनाच्या लाडवां खातीर दाळ भाजून-दळून दवरप, गणपतीक 

साळच्या भाताच्यो ल्हायो फुलोबन दवरप, तशेंच पंचमी दिसा 
करपाच्या उश्टावणाच्या पायसा खातीर साळच्याच भाताचे घरा 
वायणार तांदूळ कांडून दवरप आनी चवथीक दोन-तीन दीस 
आसतना नेवऱ्यो, लाडू, शंक्रपाळ्यो बी खाणां करप. खाणां 
करपाचें काम आई केन्ना एकटेनच वा केन्ना शेजान्नीच्या आदारान 
करताली. част करता ते दिसा म्हाकाय काम आसतालें. हांबूय 
एक लाटफळें घेवन नेवऱयांचीं पातीं «тете, पूण म्हाका ते बरें 
जमनाशिल्लें, म्हजीं पातीं दाट जातालीं मागीर तातूंत सांठो भरून 
आई वेगळींच तळटाली. त्यो नेवऱ्यो वेगळ्याच लातांत भरून 
आमकां खावपाक दिताली. 
चवथीक आनी एक मोठ्ठे काम आसतालें, 4 म्हणल्यार मखर 
रंगोबपाचें. आजूय आमगेर चवथ म्हळी की, मखर रंगोवपाचो 
बोवाळ आसता. आज बाजारांत थर्माकोलाची बी तयार मखरां 
विकपाक येतात, तीं विकतीं घेवपाचीय ча आमचेकडेन आसा, 
पूण आमच्या घरांत तसल्या मखरांक कोणाचीय संमती ना. 
कारण आमगेर जें मखर रंगयतात, त्या मखरा कडेन आमच्या 
आज्याविशींच्यो श्रध्दा जुळिल्ल्यो आसात. 
आज्याच्या काळार गोंयांत सर्रास सगळ्या घरांनी लाकडी 
कांबीच्या चौकटीचें मखर आसतालें. हें मखर तरेकवार कागदाच्यो 
फोली लावन सजयताले. आमगेल्या मखराची चौकट आज्यान 
स्वताच्या हातान केल्ली. ताका थोडें थवयपण येतालें. ताणें आपले 
जिणेंत जायते धंदे केल्ले, मिनाखणीचो पसून धंदे केलो खंय. पूण 
ताच्या भोळ्या सभावाक लागून ताचे सगळे धंदे लुकसाणांत 
Te. Зот उपजिवीकेचें साधन म्हण थवयपण शिकलो. 
आपल्याच्यान जातासर तो शेवटमेरेन होच Че! करीत रावलो. तर 
मेस्तपण शिकतकच ताणें पयलेच चवथीक खंय मखर केलें आनी 
माटोळी बांदपा खातीर लाकडी आर्काटो केल्लो. तेन्नाच्यान तेंच 
मखर आनी तोच माटोळेचो आर्काटो लायताले. आपले निमणे 
यात्रेक वचपाच्या चार वर्साआदीं ताणें त्यो दोनय वस्ती नव्यान 
केल्ल्यो. आदले परस चड बर्‍यो. तें ताचें निमाणें मेस्तकाम. ते 
नंतर ताणें हातांत fat आनी खरवत घेतली ना. तो पिरायेच्या 
चौद्याऐंशी वर्सा गेलो. तांकां ЧУ Gada व्हडलें दुयेंस जालें ना. 
जाण्टेपणान मात्सो थकिल्लो. तातूंत भर म्हण, ताची सून म्हणजे 
आमगेली आई saan аач ताची जगपावेली वान्सा गेली. 
तेबय अवस्थेंत ताणें व्हडल्या भावाक म्हणलें, ''आरे, तुमकां हांव 
ча मखर आनी माटोळी करून сакај, фест वर्सा चवथीक 
हांव आसतलों काय सांगूंक जायना आनी आसलो जाल्यारूय 
म्हज्यान हातांत चिन्नें Зер जातलें काय सांगूंक जायना, तेन्ना 318, 
करून CAA... तुमचे खातीर आनीक कितें करतलों हांव... !'' 
तुमचे खातीर आनीक fed करतलों हांव, अशें जरी आज्यान 
म्हणलें तरी ताणें आमचे खातीर खूब fed केलें... ताणें आमचेर 
खूब माया केली. आई वतकच तर तो सामकोच आमकां 
पातयेनाशिल्लो. आमी ल्हान भुरगीं आशिल्लेवरी आमी जेवल्यांत 


- खाल्यांत हाची वासपूस करीत रावतालो. आमी घरांत येसर 
आमची वाट पळयत भायर पडवेवेल्या सोप्यार बस्सून रावतालो. 
आमचे खातीर तें मखर आनी माटोळी ह्यो फक्त दोन लाकडी वस्ती 
я तर तांच्या रुपान आज्याची घरांत आशिल्ली सासाय आसा. 

म्हज्या खूब ल्हानपणांत, म्हणजे सादारणपणान हांव चवथेक- 
पांचवेक आसा मेरन मखर पापा रंगयतालो. मागीर तें काम व्हडलो 
भाव करूंक लागलो. सुरवातेक ताका कमळां बी कापूंक पापा 
थोडी मदत करतालो, केन्ना आईय कापून दिताली. मागीर तो तें 
सगळें काम एकटोच करूंक लागलो. त्या काळार वाड्यावेल्या 
भुरग्यांमदीं течі मखर चड सुंदर काय तुजें? ...असल्यो सर्ती 
लागताल्यो. 

व्हडल्या भावाक उप्रांत दुसरो भाव मदत करूंक लागलो. मजगती 
व्हडलो भाव पणजे सचिवालयांत नोकरेक लागलो, सदां घरा यो 
वच करूंक त्रास जातात म्हण पणजे रुम घेवन रावलो. ह्या काळांत 
दुसरो भाव मखर रंगयतालो, मागीर तो विदेशांत नोकरेक गेलो. ते 
उप्रांत निमणो भाव मखर रंगोवंक लागलो. पूण आज्याविशीं प्रेम 
आसुनय ताका मखर रंगोवपांत व्हडली उमेद नाशिल्ली. तो रेडीमेड 
मखर घेवया म्हण पापाकडेन प्रस्ताव CASH लागलो. पापाक तें 
पटना जालें, पापाकच न्हय तर आमकां कोणाकच तें पटना जालें. 

इतले मजगतीं «ач नोकरे खातीर गल्फाक गेलो. आतां 
कोण रंगयतलो मखर ? ...पापामुखार व्हडलो प्रस्न उबो जालो. 
ताचीय Миа जाली, एकाच जाग्यार चड वेळ बसप आतां 
ताच्यान जायनाशिल्ें. हाचेर पापान एक तोड़गो काडलो, आपल्या 
वळखीच्या, मखरां रंगोबंक फिशाल आशिल्ल्या एका रंगाऱ्याचेर 
ताणें तें काम सोंपयलें. तो खूपच सुंदर तरेन मखर रंगयतालो. 
आयिल्लो Wet आमच्या मखराची तुस्त करतालो. पूण तो फक्त 
चारूच वर्सा आमचें मखर रंगोबंक पावलो. कारण मागीर तो दुयेंत 
जालो. ताका अर्धांगवायू जालो. पापा आनी तो एकाच वर्सा, 
फाटोफाट म्हण्टा तशे या जगांतल्यान गेलें. 

...ते उप्रांत व्हडल्या भावान परत मखर रंगोवपाची जबाबदारी 
आपल्याचेर घेतली. मखरा खातीर तो दोन दिसांची सुटीच घेवंक 
लागलो. पूण नशीबान रोकडोच ताका मखर रंगोबपाक वारस 
Foot. इंजिनियरीगांचे शिकप घेवपी ताच्या पुतान ही जबाबदारी 
आपखोशयेन आपल्या भुजांचेर घेतली. आज्याची, म्हणजे ताच्या 
पणज्याची ताका हय-न्हयशी याद आसा. तो आपल्याक खांदार 
घेवन अपुरबाय करतालो, अशें तो भावनीक जावन सांगी. ताणें 
सुमार णवेक आसतना सावन हें मखर रंगोवपाचें काम केलें. 

अंदू परत आज्यालें मखर रंगोबपाचो प्रस्न तयार जाला कारण 
हो पणटू कांय दिसां आदीं मरीन इंजिनियरिंगाची परिक्षा पास 
जावन दर्यावर्दी बोटीचेर नोकरेक रुजू जाला. 

पळोवंया...आज्याच्या मखराक रंगोवपी कोण वारस फुडें येता 
तो... ! 

था थै था... 


दादा हेगडे 


णें तरी फोन केल्लो. “गजानना तूं गणराया....'' हो रिंग टोन 
कानांर पडलो. श्रावण म्हयनो सोंपत आयलो हाची ती सुलूस 

आसली. ते बराबर म्हाका कुसमणची म्हज्या भूरगेंपणांतल्या 'चवथीची' 
याद जाली. “'तबल्याक शाय लावंन हाडूंक जाय'' म्हाबळूदादान श्री. 
मुदेंश्रराच्या देवळांत सोमाराच्या भजना वेळार जेन्ना हें फर्मान सोडलें, 
तेन्ना चवथ साप्प लागीं पावली म्हण чачат. कोनश्याक पडिल्लो 
आरत्यांचो पोन्नो कादेर्न सोदून आरत्यो पाठ करप सुरु जातालें. त्यो 
कितल्यो तोंडपाठ जाताल्यो तें तो देड दिसाचो गणपतीबाप्पाच जाणा! 

गोंयच्या चडश्या गावांनी चवथींच्यो आरती घुमट, ताशे, कासांळी 
बाजवोन म्हणटात. कुसमणा चवथीच्यो आरती मात झांज आनी तबल्या 
साथीन म्हणतात. वाड्यार श्री लक्ष्मी मंडळाचे एकूच 
तबलें эта. 4 तबलें वर्सभर वाड्यावेल्या दोन 
दादांच्या हातांनी घोळटालें. सर्गेस्त महाबळेश्वर 
भेंडे उर्फ म्हाबळूदादा आनी सर्गेस्त विश्वनाथ 
उर्फ गजानन दलाल. जाका आमी गजानन दादा 
म्हणटालें. сија दादा तबलें वाजोवंक आप आपले 
परीन सामकें тя. खंय शिकले, कोणे शिकयलें 
हें केन्नाच विचारप जालें ना. दोगुय आपल्या परिन 
'उस्ताद' आसले. तीनसना जेन्ना म्हाबळूदादाल्या 
घरांतल्यान तबलें वाजपाचो आवाज आयलो कीं 
समजूपाचें तबलें ह्या दादागेर आसा. तोच आवाज 
जेन्ना दलाला घरांतल्यान येतालो तेन्ना समजतालें 
तबलें त्या दादागेर पावलें. वाड्यार एकूच तबलें 
आशिल्ल्यान दोगूय दादा तें आळी पाळीन वापरी. 
दोगांयचींय तबलें वाजोवपाची शैली वेगळी 
आसली. 

म्हाबळूदादान भजनाचे आरतींक सोडून आनी 
हेरकडेन खंयच तबलें वाजयल्याची याद जायना. गजानन दादा मात 
Fea देवळांत अभंग तशेंच आरत्यां वेळार तबल्याची साथ दितालो. 
दोगीय दादांलीं हाताचीं बोटां जे तरेन तबल्यार घोळतालीं तें आयकल्या 
उपरांत “व्वा उत्स्ताद, व्वा!'' अशें म्हणप हें बरेंच तेंपान समजलें. 

वाड्यार आरती जाणीं तोंडपाठ केल्यात वा जाकां त्यो साप्प तोंडपाठ 
आसात असल्यांचें एक मंडळ जातालें. हें मंडळ सगळ्या घरां घरांनी 
आरती म्हणटालें. आरती मंडळात सर्गेस्त भगवंत भेंडे आनी हेर हांच्या 
झांजीचो साद, दादांच्या तबल्याचो नाद आनी आमच्या सगळ्यांच्या 
सूरांचो मिलाप म्हळ्यार “मिले सूर मेरा तुम्हारा जो सूर बने हमारा' 
हाचो खर्‍या अर्थान अणभव येतालो. 

चवथी दुसर्‍या दिसा पंचमी रातचे ९ वरार हेगडे देसायल्या घरा सावन 
आरती मंडळ आरत्यांची सुरवात करताले. त्या आरती मंडळ आरत्यांचे 
विसर्जन फांतोडेर १.३० ते २ वरां मरेन बाबुशबाब शिरवैकराल्या घरांत 
जातालें. हांचे मदीं वाड्यावेल्या हेर सगळ्या घरांनी आरती म्हणप 

जाताल्यो. घरा घरांनी तरेकवार आरत्यो आनी त्यो गावपी आरती 
मंडळाचो स्टेमीना खर्‍यांनीच तोखणाय करपा सारकोच आसतालो. 
पयल्या घरांत आरत्यांची रंगीत ऐसाय कशी जाताली. उपरांत भेंड्या 
घरात ''आरती कि जो राजा रामन ली जो, भगत करो जन... था थै 
q, दलाला घरांत ''गजवदना आरती तुजला'', बापुजीच्या घरांत 
“जय जननी जय शांतादुर्गे', अश्यो आरत्यो оп demand म्हणप 
जाताल्योच. सगळ्यांत निमाणे बाबुश बाबागेर ह्या सगळ्या आरत्यांचो 
मिस्तुराद ФИ काडप!! कित्याक तर हांगा आरत्यांच्या पयलीं कडक 
कॉफी नाजाल्यार च्या बरोबर शेव चिवड्याचो फराळ आसतालो. 
तो खावन - पिवन ही आरती मंडळी आनी हेर सगळे तरतरीत जाल्ले 
आसताले. 

“आरती कि जो राजा रामन ली जो , भगत 
करो जन उर्फ था थै था'' ही आरती कुसमणा 
फामाद अशें म्हणचे परस ती कुसमणची स्पेशालीटी 
म्हणूं येता. ह्या आरतेंत 'था थै था' हो फकत 
'साथींतलो कोरस' स. म्हाबळूदादालो आवडीचो. 
ताणे फकत “आरती कि जो राजा...” tea 
बराबर आमी पिकेन मंडळी बागवल्या कांड्या 
रुपांतल्यान अनवाळ्या बडये Ast एकदम सरळ 
जाताले. हांव धरून चडशे जाणांक आरतेंतले "ӘТ 
थे था' हाचे व्यतिरिक्त कसलेच शब्द खबर नासले. 
फकत जाता त्या फोर्सान 'था थे था' म्हण गावप 
न्हय आडुप जातालें. म्हज्या सयत थोड्यांक इतलेंच 
गांवक येतालें. आतांच्या नव्या पिळगेन मात ही 
आरती तोंडपाठ केल्या हे Wed 4 9149 
तोखणायेक फावो जातात. दोनीय दादा गेल्या 
उपरांत वाड्यावेलो भैया काणेकर उर्फ औदुंबर आ. 
शेट काणेकर मोठे उमेदीन आयच्या जुवान आरती मंडळाक तबल्याची 
साथ दिता. 

सगळेच जाण आरत्या पासत घरघरांनी भोंवतालेच अशें नासलें. 
कोणाल्या वारांदार बॉम्ब पेटय, कोणाल्या वारांदार बाण सोड अशी 
अवचिनाळी करीत कांय जाण रात जागोवपाचे कामांत आसताले. 
कशीय करून फांतोड़ जावंक जाय. वाड्यावेले १८ ते २० गणपती 
एकठांय पांट्यार पावोबप ही चलत आयिल्ली प्रथा. ती आयज मरेन 
चालू आसा. पोन्ने हॉली क्रॉस स्कुला सामकार म्हळ्यार 'मोरीये' घरा 
लागीं सगळे गणपती 'मोरया' करपा पासत एका आळयेन बसताले. 
मोरी म्हळ्यार मेरी नावाची Hale भाटकाराली एक भागेली. AA 
खरें नांव हांव नकळो. ती स्कुला सामकारच्या घरांत रावताली. 
“गणपती बाप्पा... मोरया....' म्हणचे सुवातेर, ''गणपती बाप्पा..... 
मोरये!!!'' म्हणपी काय महाभाग आमचे मदीं आसले. एकठायल्या 

म्ह ज्या भुरगेपणांत पणजी -फोंडें-मडगांव ह्या मार्गार सोसायटीच्यो 
बसी धांवताल्यो. स्टेट ट्रान्सपोर्ट पणजी मडगांव अश्या 
सहकार सोसायटीच्यो त्यो तांबड्या आनी निळ्या कोराच्यो बसी. ह्यो 
बसी म्हाड़ोळा पावना फुडें त्या थांब्यार एक व्हड़लो आवाज आयकूंक 
येतालो. जायो... जायो ?.... जायांचे पुडे हातांत घेवन फुलकार जायो 
जाय? असो प्रस्न करी. नाम आनी क्रियापद दोन उतरांचें हें वाक्य. 
जाय जाल्यार दोन नामां घेवन जायो जायो... जायो जायो, असो जप 
कसो, समजूं येता. उच्चारां वयल्यान व्याकरणाचो रोख कळपाचो. 
बस नांगर घालून थोडो वेळ प्रवाशांक देंव चड करपाक रावताली. 
तितल्याच वेळांत कांय जाणां जनेलांतल्यान हात घालून त्यो जायो 
घेतालीं. त्यो विकत घेतकच थंयच sacs करून कांय बायलो एक 
HSH! माथ्यांत माळटालींय. त्या वेळार त्यो जायो हंगतना तांच्या 
तोंडार एक जैतरूपी खोशयेचो मंद हांसो फुलतालो. 
म्हजो जल्म тета - प्रियोळा ह्या जायांच्या मळ्यां लागसारूच 
जालो म्हणल्यार जाता. जायो खूब कडेन जातात. ана आनी 
हेर सुवातांनी. पूण म्हाड़ोळ ह्या फुलांच्या गांवच्यो जायो फामाद. 
बाणावलेचो AS, काणकोण आनी खास करून खोलाची मिरसांग, 
मंगेशी आनी феа मदले चडटेर आशिल्लीं कुंकळयेचीं अनसां फामाद 
तशेंच म्हाड्डोळच्यो जायो फांकीवंत. चवथ आसूं वा हेर सण वा पूजा, 
देवपुजेंत जायो जायच. लोक म्हाड्डोळा वताले जायांचे पुडे विकत 
घेवपाक. सवायशिणींक तर जायो माळून मिरोवपाची खुबूच उमेद. 
जायांचो जादूच तसो. गोंयांतूच हें. महाराष्ट्रांत चडशा समुदायांतल्यो 
बायलो माथ्या वेल्यान पदर घेतात म्हणटकच फुलां माळपाक वाव ना. 
म्हाङ्डोळा तेन्ना जायांचे मळे खूब आशिल्ले. पावसांत तकली 
आनी आंग धांपूंक प्लास्टीक खोळी घालून फुलकारां फांतोडेर जायो 
खुडूंक Adel. साम्या बारीक बारीक पानांमदीं बारीक तारवटे 
मिरसांगे आकाराच्यो ह्यो जायो. इल्लीशी जाय. लेव गुलाबी आनी लेव 
धवी हांचें मिश्रण. जायांचे पोड़ केळी गब्याच्या वांवळेन गुंततालीं. 
माकडहळदीच्या वा हेर पानांत ते गुठलावप. बोरये आनी हेर वाठारांनी 
तारोड्याचें पान वापरतात. थोड़े लोक ताका तानोड्याचें वा तांदोड्याचें 
पान म्हणटात. खरखरीत काळजा आकाराचे हें पान. सकाळीं पळोवपाक 
कांय दिसनासलो जायांचो प्रताप. देवाक अर्पण करूं वा माथ्याक माळूं 
वा मेजार दवरूं, सांजे मेरेन जायो पूर्ण फुलताल्यो आनी घे गा... 
तातूंतल्यान पळे घमघमाट, दरवळ, परमळ आनी सुगंध असो सुट्टालो. 


जायो, जायो? 

नाक आनी जीव तृप्त करून सोड़पी. जायांचो हो वास म्हाका खूब 
आवडटा. जॅस्मीनचो परफ्यूम वा सेंट कितलोय मार, ताका म्हाड़ोळच्या 
जायांच्या परमळाची सर ना रे बाबा! कारण तो इतलो सैमीक आसा, 
इतलो शांत आनी संयत आसा की तो म्हळ्यार फकत एक अप्रूप 
अणभव. 

म्हाड्डोळच्या जायांची पूजा होवूय एक मोटो अणभव. जायांची 
पूजा गोंयच्या खूब देवळांनी जाता. पूण म्हाड़ोळा देवी म्हाळशेच्या 
देवळांत जी पूजा जाता ती भव्य. दिव्य. दिव्य म्हणजे ती जायांची पूजा 
सुरू कित्याक जाली ताचे फाटल्यान आंगार कांटो हाडपी इतिहासाचं 
पानां सामकार येता. 

१९१३ वर्सा गोंयांत एक व्हड सांथ आयली. वचत थंय लोक दुयेंत 
पडपाक लागले. तेन्नाच जायांचो हंगाम आशिल्लो. पूण जायो विकपी 
फुलकार आनी जायो विकत्यो чад गिरायकांय दुयेंत जालीं. तेन्ना 
फुलकार समाजांतल्या जाण्टेल्यांनी म्हाळशेक गाराणें घालें, 'दर वर्सा 
एक दीस सगळीं जायांचीं फुलां आमी तुका ओंपतात आनी तुजी पूजा 
बांदतात, पूण ही हावळ पयस कर.' उपरांत तांणी ही पूजा बांदली. 
अशें सांगतात की पूजा बांदतकच, ती धाम रोखडीच कमी जायत गेली. 
तेन्ना सावन एक वर्स लेगीत खंड पडूंक दिना आसतना म्हाड्डोळचो 
फुलकार समाज ही पूजा भक्तिभावान शरणागत भावनेन बांदता. 

भाद्रपद म्हयन्यांत सप्तमी तिथीक ही जायांची पूजा बांदतात. 
फुलकार समाजांतल्या दर एकल्याक, दर वर्सा हे पुजेचो मान मेळटा. 
ते दोन दीस थंय जायो विकनात. यजमान, त्या दिसा मल्हार देवाची 
पूजा करता आनी उपरांत ताची वाजत-गाजत मिरवणूक काडटात. 
सांजवेळा म्हाळशे देवळाच्या सभामंडपांत सत्यनारायणाची म्हापूजा 
बांदतात. रातचो महाप्रसाद जाल्या उपरांत पुजेचो समारोप जाता. 

हे पुजेचे खाशेलेपण म्हळ्यार ह्या सत्यनारायणाचें म्हापुजेक दर वर्सा 
देवांक बसोवपाखातीर वेगवेगळ्या वाहनांची आरास करतात. देखीक 
- सिंहासन, मयुरासन, नोकावाहन (सांगड), पुश्पक विमान, शेषासन, 
विजयरथ, मखर आदी. देवळाकडलो वाठार, रस्तो, देवूळ, सभामंडप, 
गर्भकूड, म्हाळशेचे पुजेची मूर्त हो सगळो वाठार जायांच्या हारांनी, 
पोडांनी, अब्दागिरांनी, तुऱ्यांनी सजयतात. 

जायां पुजेचें आनीक एक खाशेलेपण म्हळ्यार नामनेच्या गायकाची 
वा गायिकेची गाण्याची मेफल. कितल्याशाच म्हान गायकांच्यो मेफिली 
आमी भुरगेपणांत जायां ЧА निमतान आयकल्यो. सबंद वाठार आनी 
आसमंत जायांच्या घमघमाटांत बुडिल्लो आसतना ह्या भक्तीरसमय 
वातावरणांत उजवातीच्या FAL वांगडा उफेत येवपी ते स्वर आयकप हो 
रसिका खातीर एक खास यादींत उरपी खीण. पुजेचो प्रसाद आनी तीर्थ 
घेवपाक रांकेंतल्यान मुखार वतना देवीक बसयल्ल्या मोराच्या वा हेर 
वाहनांक आसनांक जायांच्यो माळो, Че अशे तरेन नटयल्ले आसतात 

की प्रसाद घेवन थंयसल्ल्यान कुशीक वचचेंच न्हय अशें दिसता. 
फुलकार दोन दीस जायो विकनात. सुमार धा लाखां वयर ह्यो जायो, 
फुलकार समाज देवीक अर्पण करता अशें सांगतात. केदी भावना... 
केदी समर्पित वृती.. 
नामनेचे कवी सखाराम बोरकाराली एक कविता आसा. 
TRAM जायो 
उग्र 
म्हाइडोळच्यो जायो 
PTE. 
то? हें आंतर 
जायां जायां IR 
जशे मनशां भितर/ 
ह्या कवीचो मूळ गांव TA. थंयूय जायांचे मळे आसात. बोरयेच्या 
पुलार वा हेर सुवातांनी जायो विकपी बायलो हंगामांत उब्यो आसतात. 
पूण म्हाङ्डोळच्या शितळ, मंद, शांत वास दिवपी जायांची सर 
बाकिच्यांक ना हें कवी मान्य करता. म्हाड्डोळा जायांचे पोड़ म्हणटात. 
बोरयेचीं फुलकारां जायांचे पट म्हणटात. आनीक कांय गांवांनी जायांचे 
सर म्हणटात. सर हें उतर वळेसर उतरा वयल्यान आयलां आसूं येता. 
गांवांगांवांनी सांपड़पी उतरांची केदी विविधताय ही! 
TASS आनी सरभोंवतणच्या वाड्यांनी जायांचे मळे फुलोवपी 
सुमार साठ कुटुंबां आसात. त्या वेवसायांत हे घराबे रमतात. कुटुबांतले 
सगळे वांगडी फांतोडेर वचून जायो खुडून हाडटात. जुलय ते सप्टेंबर 

आशिल्ली. मुखावेल्या काळांत गुप्त राजवटीच्या वेळार सावन गणेश 
हो गुप्तांचें दैवत जाल्ले. तेन्ना सावन चित्र-शिल्पांतल्यान गणपतीचें 
दर्शन जावंक लागिल्ल्याचें दिसता. बदामी, चालुक्य आनी कदंबांच्या 
राजवटींत गणेशाचीं शिल्पां आनी व्हडा संख्येन रुपकाराक आयिल्ल्यो 
दिसतात. ताच्यावेल्यान गणपतीच्या ऐतिहासीकतेची साक्ष पटूंक फावता. 
गोंयांतल्या चडश्या पोरन्या देवळांनी मुख्य दैवताच्या मूर्तीचे उजवे वटेन 
गणपतीची मूर्त व शिल्पाकृती आसता. आमी घराब्यांतलें Gada 
शुभकार्य वा सुवाळो करचे पयलीं गणेशपूजा करतात. ताचें कारण 
गणपती हो आदिम दैवत जावन आसा. तो सदचे जिणेंतलीं विघ्नां ना 
करता, विद्या, ज्ञान, यश आनी धन हांचें दान भक्तांच्या पदरांत घालपी 
हो देव असो समेस्तांचो भावार्थ. ताकाच लागून चवथीच्या निमतान तो 
गोंयांतल्या घरा-घरात येता. ताच्या दर्शनाची उमळशीक सगल्यांकच 
लागता. तो येतना खोशी, आनंद आनी उमेद घेवन येता आनी ताका 
पावयतना जाण्ट्यां-नेण्ट्यांच्या मनांत एके तरेची Ae लावन वता. 
आनी भुरण्यांचें मन खंतावता. आयुश्यांतल्या आनंदाचो दिश्टावो दिवन 
जण एकल्याची जीण मंगलमय करपाची वानसा आनी हावेस मनांत 
रिगोवन गणपती विसर्जीत जाता. फुडले चवथीक परत येवपा खातीर. 

मेरेन हो जायांचो हंगाम. सण व्रतांनी भरिल्ल्या श्रावण म्हयन्यांत 
जायांच्या हंगामाक भार येता. तेन्ना फुलांक अदीक मागणी आसता. 
म्हाड्रोळच्या कांय कुटुंबांनी तिसरी चवथी पिळगी ह्या वेवसायांत 
आसा. कांय RM पणजे, म्हापशां आनी हेर सुवातांनी लेगीत जायो 
विकपाक वतात. हो पारंपारीक वेवसाय खुबूच आदलो. पोरू आनी 
अंदू कोरोनाक लागून सगळ्याच मळांचेर मंदी आयल्या. सगळ्याच 
वाठारांक धक्को बसलो. जायो फुलकारांक लेगीत हाची बादा जाली. 

अंदू जायांचे पुजेक एकशें सात वर्सा पुराय जातात. सगळीं जाणां हे 
पुजेची वर्सावळीचे उमेदी प्रमाण वाट पळेतात. 

भाग्यांचें भाग्य म्हळ्यार म्हजो जल्म, भुरगेपण, शालेय शिक्षण 
ह्या जायांच्या गांवांत जालें. आजोळा. मायेमोगान वेवसायांत रमिल्ले 
फुलकार पळेले. अमक्यालो नातू वा अमक्यालो APA म्हण वळखुपी 
कांय जाण वळखीचे फुलकार आसात. खूब जायांच्यो पुजा पळेल्यो. 
अद्वितीय. іа गायकांक मंत्रमुग्ध जावन आयकले. जायांच्या 
फुलां वासान नाक आनी त्या विशुद्ध स्वरेल सुरांनी कान तृप्त जाले. 

दिसता म्हाका - 

जाये वरी जावचें. 

जाय केन्नाच चितिना, आपूण कितलें जगतली, कित्याक जगप तें... 

जाय सगळ्यांक जाय आसता. ती फुलत रावता. फक्त आनंद 
दिवपाक. सगळ्यांक. 

दिसता म्हाका जाये कडल्यान हांवें हें शिकचें! 

सगळ्या गणपतींच्या मस्तकार ल्हायो घालीत विसर्जनाची तयारी जाता 
तो मरेन फोगाचो ФК सुरु जातालो. आमच्या वाड्यार फोग पेटवपी 
कांय स्पेशलिस्ट आसले. तांका उज्याचो ЧА म्हण दिस नासलो. 
शिरगांवच्या जात्रेंत धोंड कोळश्यार कशे धांवतात तशे हे फोगांत लोळी 
अशें म्हळ्यार अतीताय जावंची ना. फोग फोगेट्यांचो आवाज अर्धे 
ते पावुण वर मरेन चलतालो. ह्या सगळ्या गजबजा मदीं मोरयेची 
बोब “आपले दारांत फोगोटयो उडयतना साभांळून зата रे 
कोणाच्याच कानार पड नासली. वेल्यान फोगोटयो चडूच नेटान ARG 
आनी तिच्या घरा सामकार फोडप जाताल्यो. आयज तिचे घरा जाग्यार 
नवें घर जालां. मोरीय ह्या संवसारांत ना. मात आयज लेगीत म्हाका 
त्या फोगेट्यांच्या आवाजांत मोरयेचे तें पराथप आजून कानार पट्टा. 
पाणट्यार गणपती पावोवन जाल्या उपरांत घरा वतना पांय भरून 
येताले. आयज लेगीत ते तशेच भरून येतात. झाडांची पानां पिकलं 
कीं झड़प, तेच बराबर त्या झाडांक नव्यान कोमरी फुटप हो निसर्गाचो 
नेम. हीं नवी पानां झडिल्ल्या पानांचो जागो घेतात. ह्या मदीं कांय 
खिणांक तें झाड जरी बोड़कें दिसलें, तरी तेंच झाड पालवोन जाल्या 
उपरांत आसा तशेंच टवटवीत दिसता. कुसमणची म्हज्या वाड्यावेली 
चवथ, झाडाचो होच गुण आपणावन आयज मरेन त्याच फोर्सान 
गायता “m थै था.... था थै था...... था थेया... 
संपर्क : 9822129070 8% 


कवी शंकर रामाणींल्या मराठी कवितेतले कोकणी भावविश्व 


डॉ. विद्या प्रभूदेसाय 


TH मुक्ती उप्रांतच्या कोंकणी आनी मराठी कवितेचेर आपल्या 
नांवाचो छाप दवरिल्ले गोंयकार कवी म्हण साहित्यमळाचेर शंकर 
रामाणी हांची वळख आसा. रामाणी १९३७ सावन कविता बरयताले. 
पूण तांकां आपलो सूर मेळ्ळो तो १९५८ उप्रांत. 'आबोलेच्या ओंठांत 
तुज्या' ही कविता तांणी १९५५ वर्सा बरयली. पं. जितेन्द्र अभिषेकी 
हांणी गायिल्लें हें गीत आकाशवाणीचेर गाजलां. प्रमोद प्रियोळकार 
आनी हेर गायकांनीय तें वेगळ्यो चाली दिवन गायलां. बाकीबाबा 
भशेनूच मराठी आनी कोंकणी ह्या दोनूय भासांतल्यान तांणी सकस 
अश्यो कविता बरयल्यात. कवितेंतल्यान 
प्रादेशीक संवेदना अभिव्यक्त करपी कवी म्हण 
पुराय साहित्य विश्वांत तांची वळख आसा. 
तांच्या जल्मवर्साची नोंद दोन तरेन मेळटा. 
इ.स.१९२२त तांचो जल्म जाला. हे नोंदी 
वेल्यान २०२१-२२ 8 तांचें जल्मशताब्दी वर्स 
म्हण गोंयच्या साहित्य मळार वर्सभर कार्यक्रम 
करपाचें थारायलां. १९४९ वर्सा रामाणींलो 
'सूर्यफुले' हो पयलो मराठी बालगितांचो 
Bel उजवाडाक आयलो. उप्रांत धा वर्सांनी 
म्हळ्यार १९५९त 'कातरवेळ' हो तांचो दुसरो 
झेलो लोकार्पण जालो. तांची कविता गोंयच्या 
समृद्ध अशा adie मांगल्याचो अणभव 
Rad कविता. 'कातरवेळ', 'आभाळवाटा', 
'पालाण', 'दर्पणीचे दीप' हे तांचे मराठी तशेंच 
'जोगलांचे are’, 'निळें निळें ब्रह्म', 'ब्रह्मकमळ' आनी 'निरांजन' अशे 
चार कोंकणी काव्यझेले उजवाडाक आयले. अंतर्मुख, मनस्वी वृत्ती 
आशिल्ल्या ह्या कवीच्या कवितेंतल्यान मात सदांच एक तरेचो दुखरो 
सूर दिसता. 
संत तुकाराम, संत रामदास आनी संत एकनाथ ह्या कवींच्या 
अध्यात्मीक विचारांचो प्रभाव तांचे कवितेचेर जाला. आपली 
आंतर्मनाचीं स्पंदनां wets करतना कवितेंत तांणी काळोख आनी 
उजवाड, खोस आनी दूख, माती आनी मळब, रात आनी दीस अश्या 
विरोधी प्रतिमांतल्यान मोग आनी भक्ती, एकसुरेपण, संवसारांतल्यान 
विरक्तीचें ча वेध, सैम अशे तरतरेचे विशय मांडल्यात. ह्या 
विशयांचे अभिव्यक्तीखातीर तांणी पारंपारिक अभंग आनी ओवी छंदा 
वांगडाच मुक्तछंदात्मक तंत्राचो उपेग केला. तांचे कवितेच्या आशयांत 
जसो अध्यात्म आनी इंद्रिय संवेदना हांचो मेळ दिसता तसोच रचनेंत 
छंदबद्धात्मक आनी मुक्तछंदात्मक प्रयोगूय ФӘ दिसतात. एकुणूच 
एके वटेन संत कवितेच्या पारंपरिक प्रभावान प्रभावित जाल्ल्या तांच्या 
कवितेचेर दुसरे वटेन मर्ढेकर, पु.शि. रेगे ह्या आधुनिक कवींच्या 
कवितेचोय प्रभाव दिसता. हेर खाशेलेपणां भशेनूच तांचे कवितेत येवपी 





थळावीं उतरां आनी तातूंतल्यान व्यक्त जावपी भूमिनिष्ठ असो संस्कृतीक 
संदर्भ हेंवूय एक तांचे कवितेचें वेगळेपण आनी खाशेलपण. 
तांची कविता चड करुन आत्मसोद घेवपी कविता. आत्मसोद घेतनाच 
तांचे कवितेंत सातत्यान चिंतनशीलतेचो अणभव येता. प्रतिकात्मक 
शेली आनी प्रतिमांचो वापर हें तांच्या कवितेचें जशें खाशेलेपण, 
तशेंच सादी तरी परिणामकारक उतरां हेंवूय बी रामाणींच्या कवितेचें 
एक खाशेलेपण म्हणपाक येता. तांचे कवितेतली ааста सादींच 
दिसपी उतरां खोल असो आशय घेवन येतात. देखीक, AA वेदनांच्या 
पुण्याईचे बळ, पंखातून कळ आकाशाची' 
अशा साध्या आनी सोप्या उतरांनी खोल आनी 
` भावगर्भ आशय ते उक्तो करतात. एकेवटेन 
आत्मसोदांतल्यान वेदनेक 'पुण्याईचे बळ' 
आसा अशें म्हणटासर 'माझी पांगुळ पुण्याई' 
अशें म्हणत तांणी केल्ल्या आत्मचिंतनाचोय 
अणभव तांचे कवितेत येता. 
गोंयच्या हेर समकालिन साहित्यिकां 
` भशेनूच रामाणींच्या मराठी कवितेत 
कितलींशींच थळावीं भाशीक उतरां मेळटात. 
РА ही उतरां भावाभिव्यक्तीचें वेगळावं नजो अशें 
आंग जावनूच अवतरतात. केन्नाकेन्ना तीं 
उतरां कोंकणी खबर areca रसिकांक 
तांच्या रसास्वादांत आडखळ हाडटात अशीय 
कागाळ थोडे रसीक करतात. खरेपणीं तीं 
उतरांच त्या भावनांक बरे तरेन उक्तावपाक शकतात. ताका लागून 
त्या उतरां फाटले थळावे संदर्भ आनी तांचे थळावे संकेत जर रसिकान 
समजून घेतले जाल्यार अशी आडखळ जाय नासतना ताका कवितेचो 
आस्वाद घेवपाचो खरो आनंद ASH शकता. जशें, 
राऊळात सारे अंधाराचे दीप, 
JA राहिले मला माझे IT (पाप-आभाळवाटा), 
हे ओळींत आयिल्लें थळाव्या भाशेंतलें 'वेंग मारप'हें उतर मराठींतल्या 
“मिठी मारणे' ह्या उतराचो पर्याय अशें म्हणटात हे खरें आसलें तरी 
“मिठी मारणे' ह्या उतरांतल्यान जो संकेत मेळटा ताचे परस 'वेंग मारप' 
ह्या उतरांतल्यान मातशी वेगळी संवेदना आनी संकेत मेळटा. ‘dn 
मारप' ह्या उतरांत एकरुपतेचो संकेत आसा. वारकरी संप्रदायात 'उराउरी 
Ҹа’ अशें जें एक उतर आसा त्या उतरांतल्या संकेताक 'वेंग मारणे' ह्या 
उतरांतलो संकेत चड लागींचो आसा अशें दिसता. हे कवितेत 'वेंगुन 
राहिले पाप' ह्या उतरांत आपलें पाप आपणाक म्हळ्यार आपले जिणेंत 
इतलें भिनलां कीं तें आपले जिणेंतल्यान पयस वचपाचेंच ना असोच भाव 
अपेक्षीत आसचो. तांच्याच 'गर्भागार' ह्या काव्यझेल्यांत आयिल्ल्या 
'झाड वाजते मनात' हे कवितेंत 'अस्कडशा वाटे, चिंब निनादते रान' 

Е. ओळ आसा. हे ओळींत आयिल्लें 'अस्कड' हें उतरुय थळाव्यो 
संवेदना घेवन येतात. गोंया सयत सगळ्या तळ कोंकणात म्हळ्यार 
सिंधुदुर्ग जिल्ह्यांत 'अस्कड' हें उतर घोळणुकेंत आसा. थळाव्या भाशेंत 
अस्कड म्हळ्यार काट्याकुंट्यांनी, ल्हान ल्हान झाडां- झोपांनी भरिल्लो 
अडचणीचो जागो. कांय अभ्यासक, कवितेंतल्या 'अस्कडशी वाट' ह्या 
उतराचो अर्थ, चडशे फावट 'पांयवाट' असो लायतात. खरें जाल्यार 
अस्कडांतल्यान जेन्ना लोक चलत रावतात तेन्ना पांयवाट तयार जाता. 
चिंब निनादपी रानांची गच्च वा दाटसाण हें 'अस्कड' उतरांतल्यान व्यक्त 
जालां. तशेंच 'गर्भागार' ह्या झेल्यांतल्या 'वरदान'कवितेंत 'जडे पाचवी 
पणंदृष्टी' अशी ओळ आयल्या. हे ओळींत आयिल्ले 'पाचवी' हें उतरुय 
थळाव्या भाशेंतलोच संदर्भ घेवन येता. मराठीतल्या ‘face’ कोराच्यो 
ज्यो छटा म्हळ्यार सया आसात तातूंतल्या एका SEH थळाव्या भाशेंत 
पाचवो कोर अशें म्हणटात. चड करुन पानांच्या कोरांचे एके छटेक 
'पाचवी' अशें म्हणटात. त्याभायर 'तिच्या चंद्रसावलौचा उगवला 
उजवाड' ह्या ओळींत slag उजवाड (उजेड), हें उतर जावं पावसाची 
धड (पावसाची दडक), धुवाधार - उटंगार पाऊस (मुसळधार पाऊस), 
बावले (कोमेजले), वीख (वीष), लासणे (भाजणे), आकुळपिकुळ 
(गहिंवर), आमोरी(कातरवेळ), जोगलां, (आकाशात चमकणारी 
वीज), अशीं आनी कितलीशींच उतरां तांच्या कवितेंत अभिव्यक्तीचोच 
एक भाग म्हण येतात. 'प्रकाशाचे पाणी कोण मला न्हाणी आंतर्बाह्य' हे 
salad 'न्हाणी' हें उतर मराठींतल्या 'आंघोळ' ह्या उतराचें पर्यायी 
उतर अशें वयल्या वयर दिसलें तरी ‘strate’ आनी 'न्हाणे' ह्या दोनूय 
उतरांत Sl वेगळी अर्थछटा आसा. थळाव्या भाशेंतल्या 'न्हाणयता' ह्या 
उतराचें रुप कवितेत 'न्हाणी' अशें आयलां. त्याचभशेन 'पायतळीच्या 
मसण-मातीला क्षितिजमेरेचा जांभुळपिका वास' (पेन्शनर) हे ओळींत 
этте MR हें उतरुय थळाव्या कृषि संदर्भातल्यान आयला. मेर हैं 
उतर संस्कृतांतल्या ‘Ae’ म्हळ्यार पर्वत ह्या उतरा वेल्यान आयलां. 
पर्वत, जमीन वा शिमेची राखण करतात. तशीच मेर शेतकाराल्या 
जमनीची शीम राखता असो एक संदर्भ घेवपाक जाता. तशेंच मेरु 
म्हळ्यार एके तरेची माती. कोंकणा सयत गोंयांत मातयेच्या घरांच्यो 
वणटी अशा मेरुन सारयतात. ह्या संदर्भा वयल्यान मेर म्हळ्यार मातयेन 
आंखिल्ली शीम वा मर्यादा असो अर्थ епа येता. ताकाच लागून 'मेर' 
हें उतर чо’ अशा अर्थान घेतल्यार कवितेतल्या भावार्थाक न्याय 
मेळचो ना. रामाणींच्या मराठी कवितेंत अशीं कितलीशींच थळावीं उतरां 
मेळटात. केन्ना केन्ना हीं उतरां पोरण्या मराठींतलीं आसात अशेंय कांय 
अभ्यासक म्हणटले, पूण हीं सगलीं उतरां आयजूय थळाव्या भाशेंत 
घोळटात. गोंयच्या हेर साहित्यिकां भशेंनूच रामाणींच्या बरपांत येवपी 
हीं उतरां फकत संदेशनाचें माध्यम म्हणून येनात तर थळाव्या संवेदनेचो 
अणभव घेवन येतात ही गजाल मतींत धरप गरजेचें. कवितेंतलीं हीं 
उतरां खरें पळयतलो जाल्यार खाशेल्या भावाभिव्यक्तीखातीरुच येतात. 
त्या उतरांचें मर्म समजून घेतल्यारुच तांच्या कवितांचे खरें आकलन 
जातले. 

सा आनी ताजी बायल सुकांतीन 

कोविड-१९ वासीनाचो दुसरो डोस 
घेतलो. ताका वासीन घेतला म्हण सर्टीफिकेट 
मेळोवपाक आडखळ येताली. ताणे आपलो 
मोबायल नंबर आधार कार्डचेर लिंक 
करुं नासलो. आता fee करपाचें? कसो 
करपाचो नंबर लिंक? सदा चिंतपाक पडलो. 
मागीर सदचेवरी ताणे आपलो इश्ट, आपलें 
‘See Were फोन लायलो. Wen 
कसो करपाचो रे लिंक हो नंबर' ? 

'सदा तू कलेक्टरेटाच्या ग्रांवड फ्लोरावयल्या 
आधार सेवा केंद्रात वच आनी टोकन, फॉर्म 
घे, तो भरुन दी. सोपो मरे पापया. 

'केन्न्ना उगतें जाता ते केंद्र रे पोम्या ?' 

'णवाक उगडटात रे! तू सुसेगाद वच. 
कोविडाक लागून कोण सपसप भायर सरनात 
कर्फ्यू लायला न्ही.' 

दुसऱया दिसा सदा цата साडेणवाक 
सुमार झेतान गेलो. सगळ्याक थंडसाण 
पातळिल्ली. तो भितर गेलो थंय काळोख, 
काळोख सो आसलो. ताणे दोळे बारीक करुन 
чече. पयस ताका एक रांक दिसली. सगळे 
जाण वेवस्थीत मास्क घालून 'दो गज की दूरी' 
दवरुन उबे आसले. 

सदा वचून निमण्या सुवातेर 'दो गज की 





ВОНААА 





आधार कार्ड 


रुपा केणी 


दूरी' दवरुन उबो रावलो. रांके भायर दोग तीग 
जाण उबे आसले. पयस पयस, सगळे जाण 
अजापाच्या नदरेन सदाकडेन पळयताले. अशे 
कित्याक पळयतात हे म्हजेकडेन सदाक प्रस्न 
पडलो. कपडे बी सगळे दिस्तादिस्त आसले. 
नाक, तोंड, धांपून मास्कूय सारके जाग्यार 
आसलें. MAR मुखावयले केंस वचून टक्कल 
पडिल्लें. पूण फाटल्या Sheen केंसाचेर ताणे 
वेवस्थीत फणी बी मारुन ते बसयिल्ले. पयलीं 
सदान आडनदर केली. मागीर ताका दिसून 
आयले लायनीत सगळे तरणाटे तो एकटोच 
मध्यम वयाचो. ताका दुबाव सो आयलो. 
मुखावयल्याच्या खांदाक हात लावन ताणे 
विचारले, 'बाब ही लायन कसली ?' 
सदाकडेन पळोवन मुमुरखें हासून ताणे 
म्हळे, 'पासपोर्टाची'. म्हणून सगळे म्हजेकडेन 
पळयताले दिसता. हे सगळे भायर वचपाचे 
तयारेक लागल्या. हांव हांगा ह्या रांकेंत 
ala झक मारतालो तर. तो आतां 
टोकनाची रांक सोदपाक लागलो. थंय सान्न 
मारतले बायलेक ताणे विचारले, fast दावे 
वटेन बोटान दाखयलें. सदाक थंय सगळोच 
काळोख दिसतालो. मुखार वचत जाल्यार 
पयस Ud पाच-स जाण आसले. परत 
सदा निमण्या सुवातेर वचून रावलो. दुसर्‍या 

वटेनची रांक हातांत wal धरिल्ल्यांची 
आसली. तांतूत चड लोक आसले. सदाची 
पाळी येतकच टोकन दिवप्यान сес, “तीस 
टोकनी दिवन जाल्यो, तूं फाल्यां यो'. 

'अशें कशें? पांच स जाण आसले मरे 
म्हज्या मुखार. तीस दिवन जाल्यो जाल्यार 
एकतिसावी दी मरे! fae जालां दिवपाक 2 

टोकन दिवप्यान विचित्रशा नदरेन सदाकडेन 
पळयलें. आनी उजव्या हातान वयर दाखयत 
म्हळें, 'हें तें बरयलां तें वाच कळटलें सगळें.' 

सदान वाचलें, थंय बरयिल्ले दरेका मनशाक 
एकूच टोकन मेळटलें. दिसाक फकत तीसूच 
टोकनी दितले. जो पयलीं येतलो ताका 
पयलीं. तरीय सदान काकुळटेक येवन म्हळें, 
'तें आसूं, दी रे तूं म्हाका.' 

'एक न्ही अर्द पासून दिवपाक शकना. 
फाल्यां यो तू.' मुकाट्यान सदा परत गेलो. 

दुसर्‍या दिसा सदा णवा पयलींच आपल्या 
बायलेक सुकांतीक घेवन आयलो पळयल्यार 
किदें ही एदी व्हडली रांक. заста थंय 
एक स्मार्टशें चली आयलें. टोकनीच्या रांकेत 
मुखार आशिल्ल्याकडेन ताणे चावी दिली 
आनी कुलूप SSH सांगले, मागीर शटर 
उगडपाक सांगलें. शटर उगडटकच तें भितर 
गेले लायट लावन कदेल, मेज बी सेनिटायझ 

करुन घेतले. टोकनीच्या लायनीतल्या 
मनशांक मेजली. सारकीं तीस जाणा जातकच 
फाटल्यान आशिल्ल्या साठेक जाणांक, तांतूत 
सदा आनी सुकांतीय आसली, 'फाल्यां येयात' 
अशें सांगलें. एकूच गोंदळ आनी बोवाळ सो 
जालो. त्या बराबर त्या स्मार्ट चलयेन तांका 
आमी दर दिसा तिसूच टोकनी दितात अशें 
सांगलें. मागीर कांय जाण फडफडत थंयच्यान 
गेले. कांय जाण मुकाट्यान गेले. कांय जाण 
बेठेच थंयच घुस्पत रावले. सदाय बायले 
बराबर वचपाक लागलो. मागीर किदें तरी 
येवजिल्ल्या वरी फाटल्यान येवन ताणे रांकेत 
मुखार आशिल्ल्याक विचारलें, 'बाब तू केन्ना 
येवन रांकेत उबो राविल्लो हांगा ?' 

'हांगा खंय भाऊ हाज्यानूय पयली. 
साडेसातांक गेटीभायर राविल्लो.' 

हे आयकून सदाचें तोंड आ55 जावन तशेंच 
उल्ले. एक सादी टोकन मेळोवपाक het ही 
कसरत. 

दुसर्‍या दिसा सदा सुकांतीक घेवन 
साडेसातांकूच कलेक्टरेटाच्या Net सामकार 
आयलो. पळयल्यार थंय चार स्कुटरी बंद 
गेटीक तेकून लायनीत आसल्यो. सदान तांच्या 

फाटल्यान स्कुटर तेकयली. ताचो पाचवो नंबर 
करतां, करतां धा स्कुटरी, पांच मोटारी येवन 
थांबल्यो. सारकी आठांक गेट उकती जाली. 
सगळ्यो स्कुटरी ЧЕ करुन भितर सरल्यो. 
स्कुटरी पार्क करुन सगळे धांवत धांवत भितर 
गेले. सदा शाळेत बरो फिशाल धांवगडो 
आशिल्लो आनी अजूनमेरेन शिडशिडीत 
आशिल्ल्यान आपुण पयल्या सुवातेर 
पावतलोच म्हण खुशाल जावन धांवपाक 
लागलो. पळयता जाल्यार थंय आठ जाण 
पयलींच तयार आसले. सदा णव्या सुवातेर 
सुकांती सोळाव्या सुवातेर उबी रावली. सदान 
ताज्या मुखार आशिल्ल्याक ह्या कुवाड्याची 
जाप विचारली. 'आमी दुसऱया गेटीकडेन 
लायन लायली. ती गेट उगडटकच रोखड़ेच 
भितर पावतात. थंय सर रावल्यार भोंवतडो 
घेवचो чат." ताणे कुवाड्याची जाप 
सांगली. लोक येत रावले. मारुतीची शेंपडी 
वाडत आसली. 

णव जाली. सव्वा णव जाली. साडे णव 
जाली. कुलूप उगडपाची चिन्ना दिसनासली. 
पावणे धाक सेक्युरिटीन येवन सगळ्यांक 
सांगले, 'लायट नही है, सब लोग कल आव. 


कोण्ण एकलो जाग्या वयल्यान ТӨ ना. 4 
पळोवन ताणे कोणाक तरी मोबायला वयल्यान 
फोन करुन सांगलें, ‘Ted लोग खडे है, जाने 
को तैयार नही' परत ताणे लोकांक वचपाक 
ane, तरीय लोक ата ना तेन्ना तो सेवा 
केंद्राच्या फाटल्यान गेलो. पाच मिनटांनी परतो 
आयलो आनी शटरार मारिल्ली नोटीस लोकांक 
दाखयली. लोकांनी ती वाचली. तेन्ना लोक 
सिस्टमाक गाळी घालत घरा गेले. 

दुसर्‍या दिसा सदा सकाळीं सव्वासातांकूच 
सुकांतीक घेवन दुसऱया गेटीकडेन रांकेक 
रावलो. आयज तोच पयलो आसलो. रोखडेच 
फाटल्यान दोग-चोगजाण pert घेवन तयार 
जाले. इतल्यांत गुलाबी चुडीदार ча 
बायल पायलट करुन आयली आनी तांच्या 
फाटल्यान रावली. सारकी आठांक गेट उकती 
जाली. सगळ्यो स्कुटरी भितर आयल्यो. सदा 
स्कुटर पार्क करतासर सुकांती भितर धावले. 
एक तरणाटो सुकांती मुखार धांवलो. ताच्या 
फाटल्यान सदा धांवलो मागीर हेर जाण 
सगळ्या फाटल्यान गुलाबी चुडीदार चाल 
चाल करुन येताले. सदान सुकांतीक सायड 
मारली पूण तरणाट्याक फाटल्यान घालपाक 


. दरात MAH काय 

शकलो ना. तरणाटो, ताच्या फाटल्यान सदा 
आनी सुकांती तिसऱया सुवातेर रावली. ताच्या 
फाटल्यान हेर सगळे जाण आसले. सगळ्या 
फाटल्यान 'हायस सायबा, Baa सायबा' 
करुन गुलाबी चुडीदार. पळेतां पळेतां रांकेन 
साठ पासष्ट जाण उबे जाले. 

सारके सवा णवांक तें स्मार्ट चली आयलें. 
आयज ताज्या वांगडा टोकन दिवपाक एक 
दादलो आयिल्लो. ताणेच शटर उगडलें. 
लायट लावन मेज, कदेल बी फुस्स, फुस्स 
करुन सॅनिटायज केले. तो आनी स्मार्ट चली 
भायर आयलीं. ती येवपाक लायनीत मुखार 
आशिल्ल्या तरणाट्यान ताका विचारलें, 
'कुळारच्यान केन्ना आयलें गो तू?' 

“агачта मेळूना रे, कोविडाक लागून' 
ताणे ted, ‘Ba मगो पांच कार्डा हाडल्यांत 
पांच टोकनी जाय म्हाका'. तरणाटो उलयलो. 
इतल्या म्हणसर तो दादलो तकल्यो मेजपाची 
तयारी करतालो. त्या चलयेन व्हडल्यान ताका 
Tes, शाणू हाणे पांच कार्डा हाडल्यात A.’ 
हें आयकना फुडें रांकेत फाटल्यान राविल्ल्या 
लोकांचे सामके चाळवलें. “आमकां एकल्याक 
एकूच टोकन आनी ताका पांच टोकनी? 
सगळ्यांनी एकूच बोवाळ केलो ? 

Ba फकत ताणे पांच आधार कार्डा 
हाडल्यात म्हण सांगला. टोकनी दिवंक ना 
ताका. त्या चलयेन थंडसाणीन तांका जाप 
दिली. 

'बेगीन तीस तकल्यो मेज रे शाणू, फॉर्मा 
घेवपाक जाय मागीर म्हाका.' शाणून तीस 
तकल्यो मेजल्यो. उरिल्ल्यांक फाल्यां येयात 
अशें म्हळें. आनी तो भितर मेजा फाटल्यान 
बसपाक गेलो. लायनीत बरोच फाटल्यान 
आशिल्लो धवो शर्ट ताज्या मेजा सामकार 
गेलो. 'कितें फाल्यां येयात आं? कितें फाल्या 
येयात. आमी परत परत हिंग्गा येवपाक बेकार 
पडल्यात रे? काम, धंदो ना आमकां? लिवो 
काडून येतात आमी.' 

इतल्यात जांबळो टी शर्ट मुखार आयलो. 
"हांव ЧА धाकटुल्या भुरग्यांक फ्लॅटान चाई 
करुन दवरुन येयलां ЧА तेकां किदेय जायत 
जाल्यार कोण जोबाबदारी घेता?' तो 
आङ्डलो. चावी करुन येता हो आनी किदेंय 


जाल्यार जापसालदार दुसरो कसो? सदा 
चिंतपाक पडलो. 'काजू फोंडावयल्यान सेगीत 
दोन दिस पायलट करुन येता मरे हांव. म्हाजे 
पयशे पिड्ड्यार. लोकांगेर वावराक वचपी 
मनीस हांव.' गुलाबी चुडीदार कळवळून 
उलयतालें. 

'तिसूच लोकांक टोकन दिवप हो खंयचो 
कायदो रे? खंय आसा बरयिल्लें दाखय 
पळोवया.' हळदुवो टी-शर्ट ताणशेलो. 

'हें ते पळय. त्या कोनशाक वयर बरयलां. 
शाणून हळडुव्यान तें वाचले. पुण ओगी 
रावपाक तो कसोच तयार नासलो. 

'कोणाल्या ऑर्डरीन बरयलां रे हें? खंय 
रे ती ऑर्डर दाखय आमकां! कोण रे तो 
ही ऑर्डर दिवपी?' आता तो मुखार येवन 
शाणूल्या मेजाक तेक्कून उबो रावलो. 

हे वटेन त्या चलयेन फोन करुन परिस्थिती 
वयर सायबाक कळयली. ह्या मजगती 
जांबळ्यान, लोकांक म्हळें, 'हांव आतां 
कलेक्ट्राक मेळपाक वता. तुमी येतात 
म्हज्या वांगडा तर येयात ना जाल्यार हांव 
वेतां एकटोच' अशे म्हणत तो परत मेजाकडेन 
गेलो. रांकेतले फाटले सुवातेवयले खूबशे 
जाण मुखार आयले. शाणू मुखार वणत कशे 
रावले. त्या स्मार्ट चलयेन हाचो व्हिडियो 
काडुन सायबाक धाडलो. इतल्यात जांबळ्यान 
'आत्ता वता हांव कलेक्टराक मेळपाक अशें 
म्हण्टनाच हळूच बोल्सांतल्यान आधार कार्ड 
काडून मेजार दवरले. शाणून टोकन आनी 
फॉर्म ताज्यामुखार दवरलो. हेरांलो बोवाळ 
सुरु आसतनांच थंयसून कडसरलो. 
तो गेल्याबरोबर रांकेतलो फाटल्यान आशिल्लो 
एकलो आडुलो 'गेलो मरे तो टोकन घेवन 
फाटसून येवन'. 

'आरे तुवें पयली सांगपाचे न्हय' दुसरो 
आडुलो. 'मुखावयल्यांनी पळोवपाचे = ते? 
फाटल्यान म्हळें. इतल्या मजगती 'ती' वणत 
तशीच उबी आसली. त्याच खिणाक थंय एक 
पुलीस आयलो. खणखणीत आवाजांत ताणे 
म्हळें. सोशल डिस्टसींग बी म्हणटात 4 तुमकां 
खबर आसा काय ना रे? रावात पयलीं सारके 
सगळे जाण. 'ती' वणत sel. एकूच गोंदळ 
आनी धुकला धुकली जाली. जे Garr 





पयली सुवातेर आसले तांकां धुकलून लकोवन 
'वण्टीन' दो गज की दूरी करुन घेतली. 
इतल्या मजगती तो तरणाटो, सदा, सुकांतीक 
धुकलून सामकी फाटल्यान पाविल्लो. त्या 
घुस्पागोंदळात सुकांती पोपटी चुडीदाराचेर सदा 
सुकांतीचेर, तरणाटो सदाचेर लवंडलो. पोपटी 
चुडीदाराचो Wa फाटल्या जाण्टेलेचे दुखऱ्या 
पांबलाचेर पडलो. तिणे एकूच आकांत केलो. 
तिज्या नातवान चुडीदाराक तापयलो. चुडीदार 
सुकांतीच्या आंगार आयलो. घे aaa! 
चुडीदारान पोलिसाक सांगले. सदान ते कशे 
मुखार आसले कशे तांका Fas 4 सांगलें. 
''ताणी धुकलून हांगा हाडपाक तूं बोमान да 
पिता रे?' कोणाक सांगता म्हाका! ते सगळे 
मुखार गर्दी करुन आसलें. हांवे पळयलां 
म्हज्या दोळ्यांनी.'' 

“सायब a..." जाण्टेलेच्या नातवान तोंड 
उगडपाक पोलीस तापलो. 'ओगी रावात. 
बरी नाटकां चलयल्यात तुमी. सारके सोशल 
डिस्टसींग दवरात.' 

इतल्यांत थंय एक लांब रुंद मनीस गळ्यांत 
आयडेंटीटी कार्ड घालून आयलो थेट शाणू 
म्हऱ्यांत गेलो. ''आयज आनीक पंदरा जाणांक 
टोकन दियात तुमी.'' मागीरचे सगळे मागीर 
पळोवंया. 

तीस टोकनी दितकच परत मेजप जाताले. 
मेजत, मेजत शाणू सदा म्हऱयांत आयलो. 
तेरा, ताणे तरणाट्याक मेजलो, चवदा ताणे 
सदाक मेजलो, पंदरा सुकांतीक मेजले. 
सदाक संवसार जिकील्ल्याची खोस जाली. 
इतल्यांत त्या स्मार्ट चलयेन тео, “आरे, 
त्या जांबळ्याक धल्ला मरे तुवें. तीस टोकनी 
दितना? तो रे ओदोळचो stare घालपी? 
“'उगडासूच ят” शाणून we, “आतां 
एकल्याक उणो कर अँडजस्ट करपाक'' स्मार्ट 
चली उलयलें. 

''टोकनां चवदाव्या फाटल्यान आसात ते 
फाल्यां येयात'' शाणून म्हळें. 

ताज्या तोंडार सणसणीत फुलोवंचे कशें 
सदाक दिसलें. 

संपर्कः 9822183954 8% 

'इकॉनोमिक टायम्सा'च्या पयल्या पानार ही 
खबर वाचली आनी मन खोशयेन भरुन गेलें. 
тезі е3 अभिमानान फुडें आयलें. 

गुरुनाथ! हय गुरुनाथ! ताका आमी गुरू 
म्हण्टाले. गुरू म्हजो ल्हानपणांतलो आमीग. 
हांव तेन्ना मुंबय म्हज्या मामागेर शिकपाक 
आसतालों. खरें म्हळ्यार म्हाका गोंय सोडून 
मुंबय वचपाचें नासलें. पूण ल्हानपणांतच 
बापायचें सांवट пи. एकली आवय कितलें 
म्हण करतली? ते वेळार म्हजो मामा आमच्या 
आदाराक आयलो. म्हज्या फाटल्या दोन 
भांवडांक आवय Raid दवरुन AAA 
म्हाका आपल्या बाराबर मुंबय व्हेलो. 

म्हज्या मामाक भुरगीं नासलीं. ЧИИ 
म्हजी आपल्याच भुरग्यावरी अपुरबाय 
करताली. मामाचें बिराड गिरगावां एके 
चाळींत आसलें. थंय जायते भुरगे म्हजे 
आमीग जाल्ले. पूण गोंयची याद येना आसतनां 
कशी रावतली 2 चवथीच्या दिसांनी तर म्हाका 
गोंयच्या चवथीची खूप याद येताली. मखर 
Way, माटोळी बांदप, गणपती घरांत हाडप, 
घुमटावेल्यो आरती म्हणप, फोग लावप हें 
म्हाका खूप आवडटालें आनी हाची म्हाका 
खूप याद येताली. हांगा आमची चाळ 
सोडून बाकीच्या सगळ्या चाळीनीं भौशिक 
गणपती आसताले. पूण तांची सर गोंयच्या 
घराब्यांतल्या गणपतींकडेन कशी जातली 2 

चवथीचे दीस लागीं पाविल्ले. सगळे कडेन 
भोशिक गणपतीचो बोवाळ चलिल्लो. सगळ्या 
चाळीनीं भोशिक गणपतीची तयारी नेटान 
चलताली. पूण आमकां भुरग्यांक आमच्या 
चाळींत भौशिक गणपती नां हाची खंत 
आसली. हांवे म्हज्या चाळींतल्या सगळ्या 
भुरग्यांक एकठांय केले आनी आमच्या चाळींत 


गणपती पावलो! 


सखाराम शेणवी बोरकार 





गणपती पुजपाचो हेत तांच्या सामकार दवरलो. 
सगळे भुरगे एका पांयार तयार जाले. आमी 
चाळींतल्या सगळ्या जाण्ट्यांक वचून मेळ्ळे 
आनी ताणींय आमकां सगळो आदार दिवपाचें 
उतर दिलें. त्या वर्सा चवथीक आमी एक 
ल्हानसोच गणपती हाडून पुजलो आनी देड 
दिसांनी पावयलो. देड दीस काय जायना, 
म्हजी गोंयची चवथीची उमेद त्या गणपतीन 
भागयली. आतां आमच्या चाळींत भौशिक 
गणपती आसा म्हण आमचें हड अभिमानान 
फुडें आयलें. 

थोड्याच वर्सानी त्या ल्हानश्याच गणपतीचे 
रुपांतर Sse गणपतींत जालें आनी 
आमचोय गणपती बाकीच्या भोशिक गणपती 
भशेन अकरा दिसांचो जालो. आमच्या 
चाळींत आमी गणेश मंडळाची थापणूक 
केली. अध्यक्ष, सचीव, भांडारी अशीं पदांय 
तयार जालीं. 

थंयच म्हजी आनी गुरूची भेट जाली. 
हरशीं गुरू आमच्या चाळींत रावनासलो. तो 
बरोच पैस GAR रावतालो. पूण ताची आनी 
आमची शाळा एक जाल्ल्यान सदांच आमच्या 
वांगडा खेळपाक तो आमच्या चाळींत येतालो . 
गुरू सभावान खूप बरो आसलो. चाळींतल्या 
सगळ्या लोकांची ताचेर खूप माया आसली. 
ते ताका आपलोसोच मानताले. गणपतीची 
आरास करपाचें काम गुरून आपल्या भुजांर 
घेतिल्लें. तो मखर इतलें at रंगयतालो कीं 
कोणेय fest काडची. आमीय ताका ताच्या 
कामांत आदार करताले. 

हरशौं गणपतीची मुर्त आमी विकती 
हाडटाले. पूण एका वर्सा गुरुच्या मनांत कितें 
आयलें कोण जाणा, ताणे आमच्या गणेश 
मंडळाच्या अध्यक्षांक विनवणी केली की ह्या 
वर्सा गणपतीची मुर्त विकती हाडची न्हय, 
मुर्त आपूण करतां. अध्यक्षान गुरूचो प्रस्ताव 
सगळ्या वांगड्यां मुखार दवरलो. आमकांय 
गुरुच्या फिशालकायेविशीं दुबाव नासलो. ताणे 
कितेंय मनार घेतल्यार तें तो पुराय करतलोच 


म्हण आमकां खात्री आसली. आमी सगळ्या 
वांगड्यांनी एकमतांन गुरुलो प्रस्ताव मानून 
घेतलो आनी गणपती करपाचे तयारेक लाग 
म्हण गुरूक सांगले. 

गुरु गणपती करपाच्या कामाक लागलो. 
गुरुचो गणपती केन्ना तयार जाता हाची आमकां 
सगळ्यांक उमळशीक लागिल्ली. गुरू! तुजो 
गणपती खंय पावला? अशें म्हणीत आमी 
ताच्या फाटल्यान लागताले. चवथीक थोडेच 
दीस उल्ल्यात, दीस कशे बेगीन -बेगीन वतात 
हाची ताका याद आमी करुन दिताले. पूण गुरु 
आमकां कांयच पत्तो लागूंक दिना आसलो. 
गणपती रंगोवच्या वेळार तुमकां दाखयतां म्हण 
सांगतालो. 

चवथीक फकत धा दीस З. गुरुन 
आमकां मोटे उमेदीन गणपती तयार जाला 
फकत रंगोवपाचें काम तितलें sgi म्हण 
सांगलें. आयज सांजे शाळा Fete गणपती 
पळोवंक आपल्या घरा वचूं या म्हण आमकां 
सांगलें. 

आमी सगळे वांगडी आमची शाळा 
सुट्टगीर मोटे उमळशीकेन गुरुच्या घरा गेले. 
घर कसलें? ती तर एक ल्हानशीच खोप 
आसली. त्या खोंपीतल्यान गुरुल्या घरांतलें 
सगळें दरिद्र दिश्टी पडटालें. भायर आंगणांत 
गणपतीची मुर्त सुकत दवरिल्ली आमकां दिश्टी 
पडली. Gas गणपती खूप सुंदर जाहलो. 
आमकां गुरुची तोखणाय दिसली. 

इतल्यान आमच्या एका वांगड्याची नदर 
गणपतीच्या फाटीर गेली. थंय बरीच मोटी 
वेर आयिह्ली. ताणें ती आमकां सगल्यांक 
दाखयली. आमच्या मदल्या एका शाण्यान 
असली वेर आयिल्ली मुर्त पुजेक लायनांत म्हण 
सांगलें. सगल्यांकच तें खरें दिसलें. ही खबर 
सगले चाळींत पातळ्ळी. मागीर सगल्यानींच 
असली वेर आयिल्ली मुर्त पुजेक लायनांत म्हण 
सांगलें. 

आतां कितें करपाचें ? मुर्त विकती हाडची 
म्हण आमी थारयलें. गुरुचें तोंड सामकें 
पडिल्लें. ताणें म्हयनोभर खपून, रातीचे दिस 
करुन ती मुर्त черге. आनी आतां ती 
मुर्त पुजनात म्हण ताका खूप वायट दिसलें. 
आमी ताका ती मुर्त रंगय म्हण सांगलें. पूण 

वेर आयिल्ली ती मुर्त रंगोवपाक गुरु कसोच 
तयार जालो नां. शेकीं आमी गणपतीची मुर्त 
विकती हाडली. पूण गुरुक वायट दिसचें न्हय 
म्हण ताणें केल्ली ती मुर्त पुजेक -लायिल्ल्या 
गणपतीच्या शेजरा दवरली. 
त्या वर्सा ताज हॉटेलाचो मॅनेजर बॅनर्जी 
कलकत्याक सावन मुंबय बदली जावन 
आयिल्लो. मुंबयच्या भोशिक गणपतीं विशीं 
ताणे खूप этар). भौशिक गणपती पळोवंक 
तो मुंबयच्या सगळ्या वाठारांनी भोंबतालो. 
निमणे तो आमचो गणपती पळोवंक 
आयिल्लो. अजाप म्हळ्यार ताका गुरून केल्लो, 
रंगयनाशिल्लो गणपती खूब आवडलो. तो 
भराभर त्या गणपतीचे फोटे घेवंक लागलो. 
चवथीचे अकरा दीस कशे सोंपले Fada 
नां. एक दीस आयतारा सांजेची अकस्मात 
त्या मॅनेजराची मोटार आमच्या चाळी मुखार 
थांबली. तो मॅनेजर आपल्या मोटारींतल्यान 
देंबलो आनी आमी खेळटाले थंय आयलो. तो 
रंग काडूक नाशिल्लो गणपती कोणे केल्लो काय 
म्हण आमकां विचारपाक लागलो. गुरू थंयच 
आसलो. आमी गुरुक ताचे मुखार उबो केलो. 
खिणभर तांणे गुरूक नियाळ्ळो आनी येता 
त्या आयतारा आपूण तुमकां मोटार धाडटां 
तुमी आपल्या बंगल्यार येयात म्हण आमकां 
सांगलें. 
सांगिल्ल्या प्रमाण त्या मॅनेजरान आयतारा 
आमकां व्हरपाक गाडी धाडली. आमी गुरुक 
घेवन मॅनेजराच्या बंगल्यार गेले. बंगल्यार 


मॅनेजरान आनी ताच्या घरकान्नीन आमकां 
येवकार दिलो. 

मॅनेजर कलेचो मोगी आसलो. ताका चित्रा 
काड़पाची आवड आसली. ताणें आमकां 
दिवाणखान्यांत लायिल्लें गणपतीचें एक व्हडलें 
पेंण्टींग दाखयलें. आपणें 4 पेंण्टींग गुरून 
केल्ल्या त्या गणपतीच्या फोटो वेल्यान केलां 
अशें आमकां सांगलें. 

ताणे गुरुक TEA ओडलो आनी ताची 
विचारपूस केली. गुरुची कलेची आवड ताका 
खूप भाविल्ली. एस.एस.सी. बरे भशेन पास जा 
आपूण तुका 'जे.जे. कॉलेज ऑफ आर्ट' हातूंत 
दाखलो मेळोवन feat आनी तुज्या फुडल्या 
शिक्षणाचो सगळो खर्च आपूण करतलों अशें 
ताणें गुरूक सांगलें. आपल्याक आवडीच्या 
मळार शिकपाक मेळटलें म्हण गुरूक खूप 
खोस जाली. 

आमी सगळे 'एस.एस.सी.' बरे मार्कानीं 
पास जाले. हांवे सायन्सीक अडमिशन घेतलें. 
गुरुक त्या मॅनेजरान 'जे.जे. कॉलेज ऑफ 
आर्ट' हातूंत अडमिशन घेवन दिलें आनी तेच 
बराबर ताज हॉटेलांत रातीचो 'बिलींग क्लार्क' 
म्हण कामाकय लायलो. 

हांव 'बी.एससी.' जालो. रोखडेंच म्हाका 
आवयन गोंया आपोवन हाडलो. म्हाका 
ant एका फार्मा कंपनींत नोकरी मेळ्ळी. 
गुरू чех ऑफ फायन आर्ट' जावन “Sat 
इंटेरीयर डॅकोरेटर' म्हण ताज हॉटेलांत कामाक 
लागलो. ताच्या कामाची खूप तुस्त जावंक 


लागली. ल्हवू -ल्हवू कंपनीचीं जितलींय नवीं 
हाँटेलां येतालीं तांच्या इंटेरीयर डॅकोरेशनाची 
जापसालादारकी वेवस्थापनांन गुरूचेर घाली. 
आपल्या कामाच्या निमतान तो गोंयांत 
लेगीत येवन वतालो. ल्हवू- ल्हवू गुरु मॅनेजर 
पदार पावलो. ताचे सकयल कितलेशेच 
इंटेरीयर डॅकोरेटर काम करताले. विदेशांतल्या 
ताज हॉटेलांची इंटेरीयर डॅकोरेशनाचें काम 
गुरुच्या मार्गदर्शना खाला जातालें. आतां गुरु 
एक व्हडलो अधिकारी जाल्लो. 
हांव केन्नाय मुंबय गेलों जाल्यार गुरुक 
मेळपाक ताच्या बंगल्यार वतालों. पूण ताच्या 
कामाचो व्याप इतलो वाडिल्लो कीं ताचें दर्शन 
मेळप लेगीत बाकिच्यांक सामकें कुस्तार 
जातालें. पूण हांव आयलों म्हण कळल्यार 
वेळांत वेळ काडून तो म्हाका मेळपाक 
येतालो. आमी आदल्यो खबरो करताले. 
हांव ताका म्हण्टालों “तेन्ना तो गणपती न्हय 
जाल्यार 4 असोच उरपाचो!'' गुरुक बॅनर्जी 
विशीं खूप कृतज्ञताय आसली. 
आनी आयज 'ताज हॉटेल्स'चो डायरेक्टर 
म्हण गुरुची नेमणूक जाली. आयज म्हाका 
त्यो सगळ्यो आदल्यो यादी दोळ्यांमुखार 
आयल्यो. एका गणपतीन ह्या मनश्याक 
खंयच्या खंय पावयिल्लो. नामनेचे कोंकणी 
लेखक भो. दामोदर मावजो हांची एक कथा 
आसा 'गणपती पावलो !'. खर्‍यांनींच आमच्या 
गुरुक गणपती पाविल्लो. 
संपर्क : 9923306751 8% 


(पान ७ वयल्यान) 
तर हें उदक इतले अचकीत वाडलें कीं गोठ्यांत आशिल्ली गोरवां- 
पाडकां सुद्धा सोडवपाक वेळ मेळूंक ना आनी नाका तोंडांनी उदक 
वचून शेतकारांचे हे गोधन पिड्ड्यार जालें. असली अरिश्टां आमी 
गोंयकारांनी हाचे पयली Hara अणभवूंक ना. 

हे गजकर्णा, आमी आमची सगळीं दुःखां तुमच्या कानार घालतां. 
आमी जाणा कीं तुमी म्हणटले, हे मनशा हया सगळ्या अरिष्टांक 
तूंच जापसालदार आसा. हय देवा, सामकें खरें. आमीच मनीस जात 
ह्या सगळ्या हाहाकाराक जापसालदार आसात. आमी तुमची पूजा 
करतात. पूण आमी विसरल्यात गणपतीची पूजा म्हणजे सेमाची पूजा. 
मूती म्हणजे धरणीची पूजा, माटोळी बांदप म्हणजे राना-वनांची पूजा. 
इतलेंच न्हय तर तुमकां दुर्वा घालप म्हणजे एका अर्थान सैमांतल्या 
аа गुणांचीच ती पुजा. «аң भूमिरापोऽतलोऽ तिलो नभः। अशें 
आमी तुमचे स्तवन करता, म्हणजे आमी गणपती म्हणजेच ही 
पंचमहाभुतां अशें म्हणतात. पण तें फकत पुजेपुरतेच. मागीर आमी ते 


सगळें विसरतात. आमी झाडां-पेड़ां मारली दोंगोर बोडके केले, आमी 
धरणां-बांद घाले, न्हंयचे प्रवाह आडायले, आमीच कोयराचे नरकासूर 
आनी प्लास्टीकाचे भस्मासूर उबे केले. आयज सैम आमकां आमच्या 
कर्माची शिक्षाच दिता. हे बुद्धिदाता, आतां तरी आमकां मनशाक बुद्ध 
दी सुदारपाची. आतां तरी बुद्ध दी हें कळपाची, कीं सैमान तुमच्या 
गरजेखातीर जायतें सगळें आसा पूण तुमची हांव पुराय करपाची ताची 
तांक ना. आमी ताका अशेच बुडुयत रावले जाल्यार हाचे फुडें सैम 
मनशाक केन्नाच माफ करचो ना. आमकां ही बुद्धी दी कीं आमी आतां 
सुदारुंक ना जाल्यार आमची मांडवी, जुवारी, सरस्वती न्हंय लुप्त 
जावपाक आनी गोंयची द्रारका जावपाक वेळ लागचोना. ही बुद्ध येता 
तो मेरेन तरी आमचें रक्षण कर. 

सर्वतो माम्‌ पाहि पाहि समन्तात।। 

गणपती बाप्पा ANAT | 

fot मोसम सुरु जांवच्या एक दिस 
आदीं रातीकडेन मार्किस दे ЗП 
आनी ताणें आपयल्ले सोयरे ताच्या घरांत पार्टी 
मनयताले. फळां फुलांनी सजयल्ल्या मेजामुखार 
झगझगीत उजवाडांत बसून सगळे जाण मजा 
करतना, मोग ह्या विशयाचेर भासाभास सुरु 
जाली. खंयचोय मनीस एका परस चड फावट 
मोगांत पडूंक शकता वा ना ह्या पोरन्याच 
मुदद्याचेर सगळे जाण आपापलीं मतां मांडूंक 
लागले. जिणेंत जाणीं एकेच फावटी एकाच 
मनशाचेर कसो मोग केला हाच्यो आनी एकाच 
मनशान एकपरस चड जाणांचेर कसो मोग केला 
हाच्यो कितल्योश्योच देखी सादर जाल्यो. मोग 
म्हळ्यार एक दुयेंस, जें एखाद्र्या मनशाचेर 
कितलेय फावट घुरी घालता आनी ताचो जीव 
लेगीत घेता अशें मत चडश्या दादल्यांचे. पूण 
बायलांचें मत वेगळें. वास्तवापरस भावुकतेचेर 
आदारिल्ल्या तांच्या मतान खऱ्या मोगाचो 
अणभव मनीस जिणेंत wha फावट घेवंक 
शकता. मळबांतल्यान आयिल्ले उल्केवरी मोग 
एक फावट मनशाच्या काळजार पडटा आनी 
ताका लासून गोबोर करता, देखून ते सुवातेर 
परत कसलीच भावना किल्लून येवंक शकना, 
अशें तांकां दिसतालें. पूण कितल्याशाच 
मोगाच्या प्रकरणांचो वांटेकार आशिल्ल्या 
मार्किसाक АТА मत कशेंच पटलेना. 
ताणें म्हळें, आपल्या काळजांतल्यान आनी 
आत्म्यांतल्यान मनीस कितल्याशाच फावट 
मोग करूंक शकता. तुमी म्हजेमुखार आपल्या 
मोगाक लागून आपलो जीव होगडावप्यांच्यो 
देखी सांगल्यो, पूण ताणीं आपलो जीव 
दिवनाशिल्लो जाल्यार तांकां परत मोग करपाची 
संद मेळपाची आनी दरेक फावट तांकां पयल्या 
मोगांत मेळिल्ली उत्कट अनुभूती मेळपाची, 
ae जीणेच्या तांच्या सैमीक अंतामेरेन. मोग 
आनी सोरो हांचें अशेंच. एक फावट ताची 
नशा चाखल्या उपरांत मनीस तिचो गुलाम 
जाता. परत परत ताका ती नशा चाखल्याबगर 
सुख मेळना. ही गजाल मनशाचे प्रवृत्तीचेर 
आदारल्या. 
जमिल्ल्यां मदीं एक दोतोर आशिल्लो. 
सगळ्यांनी ताका मध्यस्त केलो. ताच्या मतान, 
मनशाचे प्रवृत्तीप्रमाण अणभव. पूण एक गजाल 
हांव जाणां, ताणें म्हळें, मोगाची एक अशी 
काणी हांव जाणां, जंय पंचावन्न वर्सामेरेन, 


अजरवर मोग 


गी द मोपासाँ (अणकार: शैलेंद्र मेहता) 





एकूय दिस विसरनासताना केल्लो मोग फकत 
मरणाउपरांतूच सोंपलो. मार्किसचे बायलेन 
अजापान आपले हात बांदले. 

ती एक सुंदर सपनावरी काणी! उत्कट, थीर 
मोग! असो मोग आनी भक्ती मेळटा ताची 
जीण कितली भाग्याची! दोतोर मुमूरख्यांनी 
हांसलो. अश्या ह्या मोग मेळिल्ल्या भाग्यबंताक 
तुमी वळखता आसतले. आमच्या शेजराक 
आशिल्लो केमिस्ट मोन्सियोर शुके. ताचेर 
मोग करपी ती अस्तुरी, तिकाय तुमी वळखता 

आसतले. दर वर्सा मोडिल्ल्यो कदेली सारक्यो 
करूंक गांवांत येवपी. 

जमिल्ल्या बायलांची उमळशीक सामकी 
उणी जाली. सादारण मनशांच्या मोगा 
काणयांत तांकां कसलेंच अप्रूप दिसनाशिल्ें. 
दोतोरान तांचेवटेन आडनदर करून आपली 
काणी चालू दवरलीः तीन म्हयन्यांआदीं म्हाका 
मरणाचे निमणे खीण मेजपी ते कदेली सारक्यो 
करपी म्हातारे अस्तूरेकडल्यान मेळपाचो रकाद 
गावलो. पाद्री थंय आदींच हाजीर आशिल्लो. 


आपल्या मरणाउपरांत आपलें मृत्यूपत्र चालीक 
लावपाची जापसालदारकी तिणें आमचेर 
घाली. आपलें आचरण आमकां बरेतरेन 
समजूचें देखून तिणें तिच्या जीविताची पुराय 
काणी आमकां सांगली. ही एक वेगळीच 
काळीज at करपी काणी: तिचे आवय 
बापूय मोडिल्ल्यो कदेली सारक्यो करपी. 
तिका घर ЧУВА. ल्हान आसतना एक 
बुरशें, बोतरां авто, उपाशीं Чај एका 
गांवांतल्यान दुसऱया गांवांत आपल्या आवय 
बापायवांगडा तांचे घोड़यांचे गाडयेन भोंबत 
रावलें. खंयच्याय गांवात पावतकच, सोडून 
Ug घोडे, आपल्या फुडल्या पायांमदीं सोंडी 
घालून न्हिदिछ्लो सुणो, लागींच्याच झाडाचे 
सांवळेंत मोडिल्ल्यो कदेली ARR करपी 
जोडपें आनी रस्त्यालागचे हरयाळेचेर एकलेंच 
खेळपी भुरगें अशेंच चित्र दिसतालें. तीं 
उलयतना चडशीं दिसनाशि्लीं फक्त, 'कदेली 
UR करपी... !' अशें तीं आइुतालीं 

तें भुरगें नदरेआड जाल्यार ताचो बापूय 
मोट्या आवाजान ताचेर आइुतालो, खंय 
чат गो aed, हांगां यो पयलीं! ताणें 
मोगाचीं उतरां केन्ना आयकलींच नात. पिरायेन 
वाडटकच मोडिल्ल्यो कदेली उबारून व्हरपाक 
आवय-बापायक तें आदार दिवंक लागलें. 
रस्त्यार मेळपी हेर भुरग्यांवांगडा तिणें इश्टागत 
जोडिल्ली पूण त्या सगळ्यांचे आवय बापूय 
आपलीं भुरगीं त्या पायांत व्हाणो लेगीत 
नाशिल्ल्या दळिद्री भुरग्यावांगडा उलयतना 
दिसल्यार तांकां कुशीक आपोवन तापोवन 
काडी. बरेच फावट Че ताचेर फातर 
शेंवटींतालीं. एकदां एके чека अस्तुरेन 
तिका कांय पयशे दिले. तिणें ते जतनायेन 
सांबाळून दवरले. 

इकरा वर्सांची आसताना एक wae 
रस्त्यावयल्यान वतना, शिमितरी फाटल्यान 
एक ल्हान भुरगो ESM ESRI Weal 
तिका दिसलो. तो शुके आशिल्लो आनी ताचे 
दोन रुपया ताच्या एका सवंगड्यान चोरिल्ले 
देखून तो रडटालो. जाचे जिणेंत कसलेंच दुख्ख 
आसूंक शकना अश्या बऱ्या, पयशेकाराच्या 
घरांतल्या भुरग्याक रडटना पळोवन ती 
अस्वस्थ जाली. ती ताच्या लागीं गेली आनी 
ताच्या Tos कारण समजतकच आपणे 
सांबाळून айе सगळे पयशे ताका दिले. 

ताणें ते फाटीं फुडें जायनासतना घेतले आनी 
आपले दोळे पुसले. तिका खोस जाली आनी 
तिणें ताचो उमो घेतलो. तो पयशे मेजतालो 
आनी ताणेंय विरोध केलोना. आपली वीट 
दिसून आपल्याक ताणें झिडकारली ना हें 
समजून तिणें ताका कांय खीण घट्ट वेंग मारली 
आनी थंयसावन ती पळून गेली. 

ते गरीब चलयेचे तकलेंत विचार तरी 
कसले चलताले? आपले सगळे पयशे त्या 
भुरग्याक दिले देखून तिका तो आवडूंक 
लागिल्लो वा तिणें पयले फावट ताचो उमो 
घेतिल्लो देखून ? भुरग्यांक - जाण्ट्यां दोगांकूय 
हें pars पडटाच. कितलेशेच म्हयने तिणें 
त्या शिमितरी फाटल्या प्रसंगाचे सपन परत 
परत पळयलें. आवय-बापायन कसल्योय 
सटर फटर वस्तू हाडूक लायतकच तांतूंतल्यान 
कांय पयशे कुशीक काडूंक सुरवात केली. 
ती ते शिमितरीच्या फाटल्यान पावली तेन्ना 
तिचेकडेन दोनशीं रुपया आशिल्ले. पूण तो 
थंय नाशिल्लो. ताच्या बापायच्या फार्मसी 
मुखावयल्यान वतना काउंटराफाटल्यान तो 
तिका दिसलो. एक तांबडो आनी एक निळो 
अश्या दोन गुळ्यांमदीं तो बशिल्लो. तिका तो 
चडूच भावलो आनी 4 लकलकीत रंगयाळे 
गुळे पळोन तर ती чач गेली. 4 चित्र 
तिणें सासणांखातीर आपल्या काळजांत 
कोरांतून दवरलें. ताच्या फुडल्या वर्सा 
तिका तो ईश्कोलालागीं गड्ड्यांनी खेळटना 
दिसलो. ती ताचे म्हऱ्यांत धांवत गेली आनी 
खर उमाळ्यान ताचो उमो घेतलो. तो भयान 
आइुलो. ताका ओगी करचेपरस तिणे ताका 
आपले सगळे पयशे दिले. तीनशीं वीस 
रुपया! ताचेखातीर ती भांगराची खण, तो त्या 
पयशांकडेन पळयत उरलो. 

उपरांत ताणें तिका आपले जाय तितले उमे 
घेवंक दिले. फुडलीं चार वर्सा fact सांबाळून 
cake आपले सगळे чаў ताका दिवन 
seat आणि та ते उम्यांच्या बदलाक 
ईमानान घेतले. ज्या वर्सा पयशे उणे आसताले 
तेन्ना ती लजेन रडटाली. एक wae तिणें 
ताका पांचशीं रुपयांची नोट दिली तेन्ना तर 
तिका खूब खोस जाली. तिचे तकलेंत फकत 
ताचोच विचार आनी तो लेगीत दरं वर्सा 
उमळशिकेन तिची वाट पळयतालो. केन्ना 
ara ती दिसनाफुडे तो धांवत तिचे таја 


येतालो. तिचें काळीज मागीर खोशेन भरून 
वतालें. अचकित तो गायब जालो. तो एका 
बोर्डिंग स्कुलांत शिकूंक गेल्लो. तिणें चवकशी 
करून ताचो नामो सोदुन काडलो. मागीर 
व्हडा हशारेन आपल्या आवय-बापायवांगडा 
भासाभास केली आनी वर्सुकी मार्ग मात्सो 
बदलून शाळेच्या सुटये दिसांनी ह्या गांवाक 
भेट दिवपाखातीर तांकां मनयलीं. दोन वर्सा 
उपरांत तिणें ताका पळयलो तेन्ना सुर्वेक 
वळखलो ना. ताचेभितर बरेच बदल जाले. 
उंचाय वाडिल्ली. ward बुतांव लायिल्ल्या 
युनिफॉर्मांत तो सोबीत आनी उठून दिसतालो. 
ताणें तिका पळोवंक नाशिल्ल्याचें सवंग करून 
आडनदर केली. फुडलें दोन दिस ती रडत 
आशिल्ली आनी उपरांत मोगांत ती सदांच 
दुखेस्त जावन गेली. 

दर वर्सा तो सुटयेंत घरा येतालो. 
मुखावयल्यान गेल्यार लेगीत नदर वयर कडून 
तिचेकडेन पळोवपाची धीटाय नासताली. 
आपली मान घुंवडावन तिचेकडेन पळोवपाची 
नमळाय ताचेभितर नाशिल्ली. ती ताचेर 
पिश्यावरी मोग करताली, सगळी आशा 
सोडून. तिणें म्हाका सांगलें: 

दोतोर, 'जिणेंत हांव फकत एकाच 
दादल्याक वळखतां. दुसरो कोण अस्तित्वांत 
आसा काय ना तें हांव नकळो.' तिचे आवय- 
बापूय मेले. तांचोच वेवसाय तिणें फुडें चालू 
दवरलो. 

तिचें काळीज त्याच गावांत зи. 
एक वर्सा गांवांत आयिल्लेकडेन तिणें शुकोक 
आपले फार्मासिंतल्यान एके अस्तुरेवांगडा 
हातांत हात घालून भायर सरतना पळयलो. 
ती ताची व्हंकल आशिल्ली. ते रातीकडेन 
कदेली ARN करपी ते बायलेन न्हंयत उडी 
मारली. थंयसावन वचपी एका बेबद्यान तिका 
वाटावन उदकाभायर काडली आनी फार्मासींत 
Й. ती बेशुद्ध पडिल्ली. तरणाटो शुको 
आपलो ड्रेसिंग गाउन घालूनच ताकतिकेन 
धांवत आयलो. ती कोण हें वळखल्या बगर 
ताणें तिचे कपडे काडले आनी तिका शुद्धीर 
हाडचेखातीर तिची कूड चोळुंक सुरवात केली. 
आनी मागीर कर्कश आवाजान तिका म्हळें: 

'तूं पिसावल्या गे? असलीं मूर्खपणाची 
a कोण करता व्हय?' ताचो आवाज 
आयकून ती साबुदीर आयली. तो तिचेलागीं 





उलयल्लो! बरोच तेंप तिणें ती खोस अणभवली. 
तिणें आग्रो करून लेगीत आपल्या उपचारांचे 
पयशे घेवंक ताणें न्हयकार दिलो. 

तिची पुराय जीण अशीच सरली. ती काम 
करीत रावली आनी सदांच ताचोच विचार 
करीत. ताचे फार्मासींत येवन ती वखदां 
विकतीं घेताली. ताका मेळून ताचेलागीं 
उलोवपाची संद तिका मेळटाली. आनी अशे 
तरेन ती ताका पयशेय दिताली. 

गेल्या पावसाआदीं ती भायर पडली. 
आपली काणी सांगून जातकच तिणें आपली 
सगळी मिळकत आपणे जाचेर जल्मभर मोग 
केलो ताका दिवपाची विनंती म्हाका केली. 
आपल्या मरण उपरांत आपली याद ताका 
येवची हीच मोख मुखार सावरून तिणें कश्ट 
केल्ले. Ba पादविगाराक तिच्या इंतेराचे पयशे 
दिले. दुसरे दिसा सकाळींच हांव शुकोक मेळुंक 
गेलों. तांचो ब्रेकफास्ट चलतालो. तांबडींगुंज , 
आंगलटीन मोटी, स्वताचेर धादोशी आशिल्लीं 
घोव-बायल एकामेकांमुखार बशील्लीं. ताणीं 
म्हाका येवकार दिलो आनी काफयेचो कप 
हातांत दिलो. Sa थरथरत्या आवाजान म्हजी 
काणी सांगुक सुरवात केली; आयकून तीं Ata 
जातलीं आनी घडये दुकां लेगीत व्हांवयतलीं 
ह्या विस्वासान! 'ती h, कदेली 
सारक्यो करपी, गांवांगांवांनी भोंवपी बायल 
आपल्याचेर मोग करताली', हें आयकल्या 
उपरांत खिणांभीतरूच शुकेन तोंडांतल्या 
तोंडान गाळी घालूंक सुरवात केली. आपली 
अब्रू, समाजीक प्रतिष्ठा, मान-सन्मान ह्यो 
गजाली ताका आपल्या जीवापरस मोलाच्यो. 
ताची बायलूय परत परत "भिकारीण खंयची! 
भिकारीण खंयची!' अशें बडबडत रावली. 

शुकोक उतरांच सूचनाशिल्लीं. तो за 
रावलो आनी फाटीं फुडें पासयो 8% 
लागलो. मागीर तो उलयलो: 'हाचेपरस आनी 
कितें भिरांकूळ आसूंक शकता, दोतोर? ओह, 
ती जिती आसतना म्हाका ही खबर समजल्ली 
जाल्यार हांव तिका कादयेंत उडवपाचो. आनी 
हांव सांगतां तुमकां, पुराय जीण ती थंयच 
कुसपाची.' 

हांव ओग्गी पड़लों; fed उलोवचें तेंच 
म्हाका समजना जालें. पूण म्हजेर सोंपयिल्ली 
जापसालदारकी पुराय करप म्हजें कर्तव्य. 'तिणें 
म्हजेर जापसालदारकी दिल्या,' हांवें red, 

'तुमकां तिची सगळी मिळकत दिवपाची. तिचें 
मोल सुमार पस्तीस लाख रुपये इतलें आसा. 
पूण हांवे आतांमेरेन जें सांगलें तें तुमकां 
मानवलां कशें दिसना देखून घडये ते सगळे 
पयशे गरिबांक वांटून दिवपाची तुमची ईत्सा 
आसतली.' 

ताणीं दोगायनीं म्हजेवटेन पळयलें. अजाप 
जाल्ल्यान ताचेर मोनेळ पडिल्लो. हांवें म्हज्या 
बोल्सांतल्यान कांय नोटी भायर काडल्यो. 
कितल्याशाच देशांच्यो विंगड विंगड नोटी. 
तेभायर भांगरशिंगर लेगीत. आनी gid 
विचारलें: 

'तूमचो निर्णय कितें तर ?' 

शुकेची बायल पयलीं उलयली. 'हय, 
पूण मरणाआदीं तिणें उक्तायल्ले ईत्सेक मान 
दिवचेपासत ते पयशे न्हयकारप म्हळ्यार तिचेर 
अन्याय करप अशें म्हाका दिसता.' 

मुखामळार लजेची कसलीच कुरु 
दाखयनासतना घोव उलयलो: 'ते पयशे 
आमच्या भुरग्यांखातीर खर्च करूं येतात. 

'जशी तुमची Зент, हांवें निर्विकार सुरांत 
म्हळें. 

ताणें जाप दिली, ‘at आसा, КОА 
तुजेर ही सगळी मिळकत म्हाका दिवपाची 
जापसालदारकी दिल्या. त्याप्रमाण तूं ती 
आमकां दी; ती कसल्यातरी बर्‍या कामाखातीर 
वापरपाचो आमच्यानीं विचार करू येता.' 

aid पयशें आनी हेर वस्ती तांकां दिल्यो 
आनी हांव भायर सरलों. 

दुसरे दिसा शुके म्हजेकडेन आयलो आनी 
ताणें विचारलें: 

'ते बायलेकडेन घोड़यागाडी आशिल्ली, 
तिचें तुमी कितें केलें ?' 

'कांयच करूंक ना. व्हर ती ат जाय 
जाल्यार.' 

'तीच वस्त म्हाका जाय आशिल्ली,' ताणें 
म्हळे, आनी तो 99% लागलो. ат ताका 
उलो मारून सांगले: 

'तिणें एक घोड़ो आनी दोन सुणे फाटल्यान 
सोडल्यात. तांकाय व्हर ' 


ताणें अजापान म्हजेकडेन पळयलें: “नाका! 
हांव ara कितें करतलों ? तुकां जाय तें कर 
तांचें.' 

तो हांसलो आनी ताणें म्हजो हात आपल्या 
हातांत घेतलो आनी हालयलो. म्हज्यान किते 
करू येतालें ? गांवचो दोतोर आनी फार्मासकार 
हांचेमदीं दुस्मानकाय आसून फावना. 19 
त्या दोनूय कुत्र्यांक पोसल्यात. म्हातारो घोड़ो 
पादवीगार घेवन गेलो. गाडी शुकेक उपेगी 
पडटा. आनी मेळिल्ल्या पयशांनी ताणें शेअर्स 
घेतल्यात. म्हाका खबर आशिल्ली अशी ही 
खोल आनी निश्टापटी मोगाची गजाल. 

दोतोरान वयर पळयलें. मार्कीसाच्या 
दोळ्यांत दुकांनी गर्दी केल्ली. सुस्कार सोडून 
ताणें ted. 'मोग कसो करचो हें फकत 
बायलांच जाणात, हें सत कोणूच न्हयकारुंक 
शकना.' 

संपर्क : 9820654233 





fe पोर हो...” हैं सुमंत केळेकार 
हांचे आत्मचरित्र सगळे नदरेन आगळे 


वेगळे आसा. आज काल भारतीय 
भासांनी आत्मचरित्रां येत आसात. नरेंद्र 
कोहली हांचे “आत्मस्वीकृती' आनी 
मराठीतलीं हालींच्या काळांत उजवाडा 


आविल्ल्या आत्मचरित्राच्या तोलामोलाचे 


हें आत्मचरित्र अशें म्हणपाक जाव. 


- माधव बोरकार 


जाग प्रकाशन, 


मोल फकत ३५०/- रुपया 





कविते विशी 


माधव बोरकार 





२९-०६-२१ 
टसान शेलेक एका Wad बरयलें, "Load your 
every line with ore." हाका एक संदर्भ आसा तो 

असो: शेले आपल्यो कविता सगळ्यांक समजूंक जाय म्हण त्यो 
सोप्यो करपाक लागलो. आनी ताका लागून ताचे कवितेचें सत्व 
बोगडावंक लागलो. कविता बरयतना कवीच्या दोळ्यांमुखार 
ताचो वाचपी आसता काय तिचो आत्मो आसता? कांय कवी 
वाचप्याक मुखार दवरुन कविता करतात. ताका समजूंक जाय 
म्हण सोंपे बरोवचेलो यत्न करतात. हाचो अर्थ असो की कवी 
आपले अभिव्यक्तीकडेन तडजोड करता आनी अशे तरेन आपले 
कवितेक व्रिरुप करता. आपले कवितेचो vast देवता हाची 
तांका जाणीव नासता काय? 

ताळयांखातीर तो ताचे बळयां कडेन आड नदर करता? 
fren खातीर रचना करपी गीतकाराक संगीत आनी प्रसंगा 
प्रमाण गीतां बरोबचीं पडटात. प्रतिभावंत आसल्यार ताचे रचनेत 
अस्सल कविता जोगलावन वता. ताच्यो देखी म्हण साहिर 
लुधियानवी, शकील बदायुनी, शैलेंद्र हांचो विचार करुं येता. 
तांच्यो गीत रचना ह्यो आशयगर्भ अश्यो. मराठींत ग. दि. 
माडगूळकर आसा. तांच्यो गीतरचना लोकांच्या ओंठार येतात 
त्यो संगिताच्या साजाखातीर, न्हय तर तांच्या अर्थाक लागून 
अशें म्हणू येता. 

किट्स म्हण्टा 4 लटिक А poet should load his lines 
with ore. 

१.०४.२०२१ 

कविता ही नाठाळ आसता. तिच्यो सगळ्यो लहरी सांबाळच्यो 
पडटा. तरुच ती तुका सगळें दीत रावता... 


५.०४.२०२१ 

Дац सांगता तें खरें. खरी कविता ही अणभवपाची आसता. 

तिचो आशय पारज कसो हाताक लागना. ज्ञानेश्वराच्यो विराण्यो, 

मीराबाईच्यो रचना ताच्यो कांय देखी. सोपेपणान समजता तांकां 

आमी ЗС कविता अशें समजतात. आनी तरल भाव व्यक्त 

करपी कविता कड़ेक उरतात. पु. शि. रेगे हांची 'अंतर' ही 
कविता हीच गजाल सुचयता: 





अंतर किती थोडेसें 
अंतर जणु नाहिसे 
अंतर किती थोडेसें 
हृदयाला 97891 

कळटा आनी कळना अशी मनाची एक अवस्था आसता तो 
भाव रेगे हांगा टिपता. हो अणभव अळंगपणान घेवपाचो आसता 
अशेंच ही कविता सुचयता. पूण असल्यो कविता सर्वसामान्य 
वाचप्यांच्या आकलना भायर उरता हें तितलेंच खरें. पूण ते 
खातीर कवीन कांय Was देवंचेली गरज ना. आस्वादका मुखार 
आव्हान उबें करपाक जाय. 

२०.०७.२०२१ 

जॉन डन हो इंग्लीश भाशेंतलो मॅटाफिजिकल कवी. ताचो 
कालखंड १५७५ ते १६३१. म्हळ्यार तो आमच्या तुकारामाचो 
समकालीन कवी. ताचे कवितेंत तो अध्यात्मीक जाणीवो व्यक्त 
करता. जल्म आनी मरण हे विशींचें चितन ताचे कवितेंत दिसता. 

...any man's death diminishes me, because I ат 
involved in Mankind, and therefore never send to 
know for whom the bell tolls; it tolls for thee. 

थोडे भितर ताचो अर्थ असो कोणूय मरतकच म्हजेच 
frag कितें तरी उणे जाललेवरी दिसता कित्याक तर हांव मनीस 
जातीकडेन आशिल्ली म्हजे लागणुकेक पाळो feat. घांट कोणा 
खातीर वाजता तें विचारुंक नाका. ती तुजेच खातीर वाजता! 

हेंमिग्वेन आपले एके कादंबरेक For whom the bell tolls 
अशें ara feat. Sarat दुसरी एक गाजिल्ली कविता म्हळ्यार 
Death be not proud हे कवितेंतूय ताचें मरणाविशींचें चिंतन 
व्यक्त जालां. 

ROO ROR 

रवीन्द्रनाथ टागोर हे एक अध्यात्मीक कवी आशिल्ले. तांचे 
कवितेंत उपनिशदांचो सूर आयकुपाक येता. प्रेम भावनेंत आनी 
सैमाच्या वेगळ्या वेगळ्या रुपांनी तांका ईश्वराचो साक्षात्कार 
जातालो आनी ताची अभिव्यक्ती तांचे कवितेंत जाळी दिसता. 
तांचो Ade’ ह्या नावाचो एक संग्रह आसा. 'गितांजली'तल्यो 
area कविता ह्या संग्रहातल्यान वेचून काडल्यात. तातूंतल्यो 
एके कवितेंत कवी म्हण्टा: 

काळोख जालो देखून sad रातीचे दिवे पेटयले तें म्हज्या 
मनाचीं सगळीं दारां उक्तीं करुन ते पालय. कित्याक कोण जाणा 
सुर्याचीं किरणां म्हजे Hela भरुन आतां फांतोड जाल्या. आतां 
म्हाका पण्टेची गरज ना. मातयेची ही पणटी परत मातयेंत भरसूं 
at. 

टागोराले कवितेंत हो सैमाच्या चराचरांत एक जावपाचो भाव 
प्रकट जाता. 'निइरिर स्वप्नभंग' ह्या तांच्या आत्मसाक्षात्कारी 
कवितेसावन सुरु जाल्लो प्रवास तांचे जिणेच्या अंतामेरेन पावलो. 
एके नदरेन पळयल्यार ते भारतीय संत काव्याचें दायज मुखार 
ब्हरतात. हो तांच्या बापायच्या संस्काराचो परिणाम आसुंये. खासा 
कवी विलियम रोथेस्टायन ह्या आपल्या एका इश्टाक बरयता: 
They are revelations of my true self to me कविता 
म्हळ्यार आपणे घेतिल्लो आपलोच सोद हाचेर टागोराली श्रद्धा. 
तातूंतल्यान तांचे कवितेक अध्यात्माची बसका मेळ्ळी. चंडिदास 
सारकिल्या कवीची परंपरा पारखून टागोरान तिका आपले कविते 
भितर आस्पावन घेतली. टागोरा उपरांत आयि्ले कवींचे पिळगेन 
ЧЕ व्हडपण अनमनून मान्य केलें. ह्या संदर्भात टागोर आनी 
जिवानंद दास हांचे मदीं जालो पत्र संवाद अभ्यासपा सारको 
आसा. 

ह्या म्हाकवीच्या काव्याची मोलावणी अचूक ЧЕТИ करप 
सोपें न्हय. तांचे कवितेक कितलीं तरी परिमाणां आसात. तांचे 
कवितेच्या अभ्यासाक हात घालतकच तें लक्षांत येता. आपले 
मातयेंत घट Wa दवरुन अख्खे विश्व आपले aia घेवपी हो 
ख:या अर्थान विश्व कवी. 


२७.०७.२०२१ 
Poetry is an attempt to penentrate the dense 
reality to find a place where the simplest thing 


look as though the eyes of a child नामनेचो युरोपियन 
कवी. Czeslow Milosz era हें विधान. कांय वर्सा आदीं 
गोंय विद्यापिठांत अशोक वाजपेयी हांचीं कांय व्याख्याना जाल्लीं. 
एक व्याख्यान कबीर आनी मिलोझ हांचे मदीं आसपी सारकेपणा 
सबंदान आशिल्ले. 

ह्या पोलीश कवीचें हें विधान बरेंच fed सुचोवन वता. 
संवसारा कडेन कवीन कशें पळोवपाक जाय हाचे कडेन तो लक्ष 
बेधता. कवीच्या दोळ््यांमुखार जें वास्तव आसता तें पळोवंचेली 
वेगळी नदर कवीकडेन आसप गरजेचें. हेरांक दिसता तें कबीक 
दिसतलेंच अशें ना. ताका तातूंत एक वेगळोच अर्थ दिसतलो . 
आनी तसो तो ताका दिसता देखून तो वेगळो. हया विधानात 
मिलोज सांगता... as though the eyes of a child geais 
पयली वयली नदर येवन पळयता ती गजाल ताका नवी आनी 
अद्भूत दिसता, तर्शेच नदरेन कवीन संवसाराचो अणभव घेवपाक 
जाय. शिल्पकले सबंदान सांगतना हेन्री मूरान म्हळ्ळां, “कला 
कल्पनेतल्यान जल्माक येता. ती वास्तवाची प्रतिकृती नासता. 


कवितेच्या बाबतींत तें तितलेंच खरें. ही नदर आसल्यार कवीक 
संबकळीचे गजालीनीं नवो अर्थ दिसूंक पावतलो. 
२.०८.२०२१ 
कविते सबंदान बरोवप वा तिचेर उलोवप सोपें न्हय. कविता 
दुसऱ्याक समजावन सांगप 89 तितलेंच कठीण. कित्याक तर ती 
सगळ्या सगळी आसा तशी हाताक लागना. तिका धरुंक गेल्यार 
ती हातांतल्यान सुटून वता. frat आस्वाद घेवपाचो आसत 
जाल्यार ती आपले आपूण वाचची आनी मनांत घोळोवंची. आनी 
तीच तुका तिच्या अर्थाच्या सौंदर्याचो साक्षात्कार घडयतली. 
३.०८.२०२१ 
अना आखामातोव्ह ही फाटल्या शतमानातली एक श्रेष्ठ 
रशियन कवयित्री. कवितेखातीर केदें मोल दिवंचें पडटा ताची 
आखामातोव्ह ही एक व्हड देख म्हण कवितेचो संवसार कौतुकान 
पळयता. विसाव्या शतमानाच्या रशियन कवितेक नवो चेरो दिलो 
तातूंत frat मोलाचो वांटो आसा हातूंत दुबाव ना. स्टॅलिना 
सारकिल्या हकूमशहा मुखार तिणे आपले कवितेक बागोवंक 
दिलें ना आनी आपल्या अभिव्यक्ती स्वातंत्र्या खातीर कोणा 
मुखार दिमी मोडली ना. ते खातीर "half nun half harlot" 
अशी उणीं sat तिचे वांट्याक आयलीं आनी पयलीं बंदखण 
आनी देशा भायली जावपाचो तिचेर प्रसंग आयलो. तिची कविता 
HA तरल जाता तर केन्ना उज्याची कीट कशी उसळटा. 
२०१८ च्या मे म्हयन्यांत हांव मनाली ЛЕ. बरबर 
आखामातोव्हाचे कवितांचो संग्रह घेतिल्लो. हाँटेलाच्या 
गॅलेरींतल्यान दोंगरांच्यो बळी दिसताल्यो. दोंगरांचीं तेमकां झेल 
mfg. सवण्यांची चिवचिव आयकत शांत उबे आशिल्ले देवदार 
रुख. ह्या वातावरणांत अँनाच्यो कविता वाचपाक आगळी मजा 
आयली. तातूंतल्यान स्पुरिल्लो तिच्या एके कवितेचो अणकार. 
थोडे मेकळेपणान घेतिल्लो, 
फांत्यार साद घालपी कोगळाक 
frag 879 
आनीक lhah जियेतलों हांव 
तेमक रुखाचें शिरशिरलें 
एक पान पिकिल्ले 
तणार AET 
कंवळ्या रानाचे खोलायेंत 
जालें शात सगळें... 


वतां हांव आतां परत घरा म्हज्या 
आनी IS वारो FAAT 
तापिल्ल्या दोळ्यांच्या 
पातयांक. 
संपर्क: 9420222876 


a 

ЗП मी गोंयकार उमेदी प्राणी. आमचे उमेदीक शीम-मेर म्हणटात 

ती ना. नीज गोंयकार जे उमेदीन बनेरां लायता तेच उमेदीन 
तो निसण बांदता. ताचे उमेदी मुखार खळ पातळ जाल्या वा कोंड्याक 
मातशी बाग आसा हें ताचे लक्षांत येना. 'कार्य सिद्धीस नेण्यास श्री 
समर्थ आहे' हे भावनेन तो आपलें कार्य करीत रावता. हांव जरी 
गोंयकार आसलो तरी म्हाका अतिताय करपाची सवंय ना. कपाळमोक्ष 
जावन कुलेर भर रगत गेल्यार हांव фен भरुच रगत गेलें म्हण सांगतां, 
तुमचे म्हायती खातीर. म्हणटकच आमचे उमेदी विशीं उलयतना 
हांवे हांगा येद्याचें येदें करुन सांगूना. आमचो दोनापावलचो सोयरो 
(आतां अमेरिकेचो भुमीपुत्र) हाचो बापूय फाटीं भायर पडलो. ताणे 
अमेरिकेक विमानांत चडच्या आदीं फुडल्या कार्यावळीचीं सुत्रां 'ईवेण्ट 
मेनेजमेण्ट कंपनी' कडेन सोंपयलीं. आमकां हें खबर नाशिल्ल्यान आमी 
रायबंदरच्यान भायर सरतना कोयतो बी घेवन भायर सरले (कोंडो 
मारपाक). तेवटेन 72 मेनेजमेण्ट कंपनी'न घरचे मंडळीक सायजी 
प्रमाण धवे कपड़े दिवप धरुन सरणाचो उजो थंड जाय मेरेन सगलें 
वेवस्थीत केलें. 8 सगलें जातकच हॉलांत बापायचो व्हडलो फोटो 
फ्रेम करुन दवरलो. हो फोटो तांकां खंय मेळ्ळो तो घरचे मंडळीक 
बारावो जाय मेरेन खबर नाशिल्लें. फुडलें म्हाका खबर ना. सोड. हें 
सगलें सांगपाचें कारण म्हणल्यार आमी खंयचीय गजाल करतना हातचें 
कांयच राखून दवरनात. हाकाच लागून रीण काडून सण करप ही म्हण 
हेच मातयेर तयार जाल्या आसुंये. आमची ही उमेद कोणाच पासून 
लिपून उरुना. फाटीं हांवे म्हजे स्कुटरीची नंबर प्लेट बदलून HSRP 
(High Security Registration Plate) बसोवन घेतली. हांव ते 
उमेदीन स्कुटर RER काडटां थंय आसा. 

“srt लागी केही छेन?'' (आमकां कांय ना?) नेपाळणीन, 
फुडले नंबर प्लेटीर हात аа विचारलें. इतलीं वर्सा गोया रावन 
भुमीपुत्राचे सगले गूण तिच्यांत उतरप सभावीक. 

'तिमी के चाहन्छौ सोध'' ( तुका जाय तें सांग), Bia फाटले नंबर 
प्लेटीर हात भोंवडायलो. 

ठीक छ. म दिमागमा राख्छु (बरें हांव लक्षांत दवरतां) अशें म्हणून 
ती ओलीं सुकत घालपाक गेली. 

आमचे हे उमेदीचें पडबींब आमकां आमचे परबांनी दिश्टी पडटा. 
हे परबांच्या उमेदीचें प्रमाण मतींत दवरुन क्रम लायलो जाल्यार चवथ 
ही чета पयल्या नंबरार आसतली. ही परब गोंयांत आशिल्लो नाशिल्लो 
गोंयकार तितलेच उमेदीन मनयता. शेजारचे राज्यांत गणपती (es दीस 
फेम) पेशव्यांचे आराध्य देवत जाल्ल्यान थंय हे परबेक चड म्हत्व प्राप्त 
जालें अशें आमी म्हणूं येता. हांगा तशें कारण नाशिल्लें. वयर म्हणलां 
तशें आमचे उमेदीक तशेंच कारण आसूंक जाय अशें ना. हांव आमचे 
शांतादुर्गेचे जात्रेक आनी आमोण्या बेताळाच्या काल्याक तेच उमेदीन 
वतां. म्हणटकच, गोंयांत ही Act व्हडली उमेदीची परब केन्ना सुरु 
जाली, हे परबेक इतलें म्हत्व कित्याक प्राप्त जालें हाची खंयच नोंद ना. 

आमकां अशी नोंद दवरपाची чаа ना. देखीक, जनमत कोल जावन 
चड वर्सा जांवक नात. कोणाक तरी जनमत कोलाचो атча कोण हें 





गणाधीश जो ईश 
सर्वा गुणांचा! 


Ф. म. सुखठणकार 





जाणून घेवपाची कूय आयली. आमचे कडेन जाप ना. कारण ताची 
नोंद ना. आसूं, तो आमचो विशय न्ही. शेजारचे राज्याची हे बाबतींत 
देख घेवपा सारखी. रांदचेकुडींत पयलें सांसंव केन्ना फुटलें हाची लेगीत 
नोंद तांच्या 'दप्तरीत' आसतली. उरिल्ल्यो इतिहासीक घडणुकांच्यो 
नोंदी कोणाच्या ना कोणाच्या 'बखरीत' सांपडटल्यो. ЧЕТА हांगाच्यान 
वतना ताणी Фе नोंदी हांगा दवरुन गेले. त्यो वाचतले जाल्यार 
आमकां दुभाशी जाय. हांगा आतां आडनांवा पुरते दुभाशी उरल्या आनी 
ते लेगीत जाय तेन्ना हाताक लागना अशी आमची परिस्थिती. शेजारचे 
राज्यांत सार्वजनीक गणपती सुरु करपाचें श्रय लोकमान्य टिळकांक 
Raa. १८९४ सालांत विंचुरकर वाड्यात ताणी पयलो सार्वजनीक 
गणपती उत्सव साजरो केलो अशी म्हायती मेळटा. ताच्या आदीं 
भाऊसाहेब रंगारी ऊर्फ भाऊ लक्ष्मण जावळे हांणी १८९२ सालांत 
सार्वजनीक गणपती बसयिल्ल्यान सार्वजनीक गणपती उत्सवाचो बापूय 
कोण, असो प्रस्न निर्माण जांव येता. हाका लागून आमी चवथ आमचे 
पुरती सिमीत दवरल्यार बरी अशें течі मत. पूण थोड्यांक बापूय 
सोदपाची उमेद आसूं येता. तांचे उमेदीर विर्जण ved = हे खातीर 
ताणी मंदार लवाटे हांणी बरयलेलें “पुण्यातील गणेश विसर्जन उत्सव 
१२१ वर्श्याचा' हें पुस्तक विकतें घेवन वाचचें. पुस्तक विकतें घेवन 
वाचपाची संवंय जांवची म्हण सांगलें. हे पुस्तकांत तांका जाय ती 
म्हायती Но येता. सोड. 
जगाचें सोडा, आमचे घराण्याच्या इतिहासाचेर ЗРП हांव अभ्यास 
करुंक बसलों तेन्ना आमी फाटले कितलेशेच शेकडे चवथ उमेदीन 
मनयता अशी म्हायती म्हाका आई कडल्यान Fast. आमच्या 
जाण्टेल्यांनी खंयचे तरी गजालींत सातत्य दवरलें हें कळटकच म्हाका 
भरुन आयलें. आई कडल्यान Aas म्हायती प्रमाण म्हज्या आज्याक 
घुमटी रंगयतना, घुमटे भितर १८५७ सालांतले दिसाळ्याचें पान खळीन 
दसयल्लें Had. तेवटेन देशांत बंड ales आनी आमचे जाण्टेले 
हांगा घुमटी रंगयताले असो विचार तुमचे मनांत येंव येता. आनी 
आयलो म्हणून म्हाका वायट दिसचें ना. आतां कोणाय कडल्यान 
а आयकुपाची संवंयशी जाल्या. सोड! आमचें शास्त्र्यांचें घराणे 
आशिल्ठे कारणान जाण्टेल्यांनी ह्या बुद्धी दिवपी देवाची (बुद्धी दिली 
काय ना हो वादाचो विशय) भक्तीभावान पुजा केल्या आसतली हातूंत 
दुबाव ना. आमी ती परंपरा तशीच चालू दवरल्या ही तुमचे खातीर 

अभिमानाची गजाल. आमी बाजारांतल्यान थर्माकॉलाचें आर्क हाडून 
तें घुमटे सामकार दवरुन घुमटी रंगयतात. घुमटेच्यो फोली आमी तीन 
वर्सांनी बदलतात. घुमटी कापडान बरी वेवस्थीत धांपून दवरल्यार 
फोलींक कांयच जायना, तुमचे म्हायती खातीर. चडान चड फोलींचो 
रंग वचून त्यो फिक्यो पडटात, इतलेंच. ताचो आमकां आनी घुमटेंत 
बसतल्याक व्हडलो फरक पडना. आमी विसर्जना आदीं सांगणे करतना 
आमच्या हातांतल्यान कितेंय चूक बी जाल्ली आसल्यार ती तुजे पोटांत 
घाल आनी फुडले वर्सा हाचे परस चड उमेदीन तुजी सेवा करपाक 
शारिरीक तशेंच आर्थीक बळगें दी अशें म्हणून आमी पोले फोडटात. 
स्वता भोंवतणी एक प्रदक्षणा घालून Ae नमस्कार घालतात. 
हातांतल्यान तशीच चूक बी जाल्ली आसल्यार हांव नाक घांसता आनी 
आशिल्लो तसो परतो उबो रावतां. ही मागीर, 'सगल्यांनी पोले फोडले 
काय ना' अशी वासपूस करता. कोणीय चुकून उरिल्ठो आसल्यार 'ठो5 
ठो5' असो आवज ये सर विघ्नहर्त्या सामकार पोले फोडून घेता. 

RBIZ Wen बँकांक आपल्या गिरायकांची КҮС करपाक 
सांगल्या. हाका लागून तांकां तांचे कडेन विंगड विंगड कारणांक लागून 
येवपी गिरायकांची वळख बरी जाता. वळख बरी जाल्ल्यान तांकां रीण 
बी दिवपाक बरें पडटा. थोड्यांचीं बळख अती जाता आनी ते मागीर 
रीण फारीक करी नासतना विमानांत बसून वतात ती गजाल वेगळी. 
थोड्यांक हांव हें सगलें कित्याक सांगता असो प्रस्न पडूं येता. प्रस्न 
पडुंकूच जाय. ह्या देशांत आमकां प्रस्न पडना होच ह्या देशा सामकार 
व्हडलो प्रस्न. आमचे घरा се दिसांक येवपी पावण्यांची आमकां 
कितली वळख आसा हो एक व्हडलो प्रस्न. ह्या се दिसांक आयिल्ल्या 
पावण्या सामकार आमी जे तरेन आमचें प्रदर्शन करतात हाचेवेल्यान 
तरी आमकां ताची बरी55 वळख ve नां शी दिसता. ताची वळख 
आमकां आयकून वा वाचून जाल्या ती अशी. पार्वती कितलेशेच दीस 
“ата नाशिल्ली. कित्याक तें कारण म्हाका तरी वाचल्या त्या पुराणांनी 
मेळूंक ना. फुडें एक दीस तिका न्हावचेंशें दिसता. ती आपले कुडी 
ает चिखला पासून एक बाळक तयार करता आनी ताका कांय 
'इन्सट्रक्शन्स' दिता. मागीर तें बाळक कितें पराक्रम करता तें सगल्यांक 
खबर आसा. अशी ह्या गजाननाची आमी केल्ली КҮС. तो येतकच, 
'गणराज रंगी नाचतो नाचतो' वा 'गजानना तू गणराया आदी वंदू तुज 
मोरया' ही दोन पदां वाजयलीं आनी घुमट आनी शेमेळ वाजोवन 
आमचें श्रद्धास्थान रामदास स्वामींनी रचयिल्ल्यो आरती गळ्याच्यो 
शिरो तुटसर आडङ्डून म्हणल्यो कीं आमकां आमची सेवा गजाननाच्या 
पांयां कडेन रुजु जालीशी दिसता. खूब जाणांचे ताळे विसर्जना उपरांत 
बशिछ्ले आसतात ते हे कारणाक लागून. आरती म्हणून लेगीत चुकून 
आवाज उरलो जाल्यार 'गणपती बाप्पा मो555रया फुडल्या वर्शी लवकर 
या' अशें बोमलेच्या дат कडल्यान आङ्डत आमी तो बसयतात. 
(आमी म्हणजे आमचो वयलो आनी सकयलो वाडो). 

पुराणांत गणपतीक देवनागरी लिपीचो संशोधक अशें म्हणलां. म्हणून 
खूब कडेन हे लिपीचो गणेश विद्या असो उल्लेख जाता. संत जशे आपणे 
रचिल्ल्या अभंगांत आपलें नांव गुंततात तशेंच गणपतीन हे लिपींत 


'ग' 'ण' 'श' हीं अक्षरां आपली बुद्धी वापरुन आपलें नांव गुंफलां 
अशें खूब जाण मानतात. अश्या गजानना सामकार रामदास स्वामींनी 
रचिल्ल्यो आरती म्हणटना तांच्यो तिसत्यो आनी वादऱयो जातात. 
“लंबोदर पितांबर फळीवर वंदना' वा 'संकश्टी पावावे' वा 'दास रामाचा 
वाट पाहे सजणा' अशीं उतरां कानार पडटकच तो गजानन देवनागरी 
लिपी रचिल्ल्याचें 'हेची फळ मम तपाला' अशें म्हणत हातांतलो मोदक 
हंदरा कडेन दिवन कपलार हात मारता आसतलो हातूंत दुबाव ना. 
गणपतीचो पयले खेप उल्लेख आमकां ऋग्वेदांत मेळटा. 
गणानां त्वा गणपतिं हवामहे 
कविं कवीनामुपमश्चवस्तमम्‌ 

जरी गणपतीचो उल्लेख आमकां वेदांनी सांपडलो तरी ताका खरी 
प्रसिद्धी मेळपा खातीर २५/०९/१९९५ हो दीस उजवाडचो पडलो. 
ह्या दिसा ह्या मृत्युलोकांत तो पयले खेप दूद पियेलो. ताचेर ही पाळी 
कित्याक आयली तें खबर ना. मोबायल हें अस्त्र येंवचेंच आशिल्ले. 
म्हणटकच सोशल मिडिया arrest. तरी आसतना ही बातमी देशभर 
पातळ्ळी. हांव तेन्नाच गोजडे पोळे आनी लंगोट्यो सुकत घालतालों 
(ही बाळांत जावन घरा आयिल्ली). इतल्यान मिसेस पोरोबान 'तुमगेर 
दूद पियेलो ?' अशें कितें तरी विचारलें. आईन dara tied фен 
मिक्सरार fad तरी वाटूंक घेतिल्लें म्हणट॒कच म्हाका सारके आयकूंक 
आयलें ना. हांव काय दूद पियेना, केन्नाय आंगांत दुख उरल्यार हळद 
घालून दूद पिता तितलेंच. म्हजे कुडींत षडरिपू भायर वात, पित्त आनी 
कफ आशिल्ले कारणान म्हाका दुद वर्ज्य आसा, तुमचे म्हायती खातीर. 
हें मिसेस पोरोबाक खबर आसा तें म्हाका खबर आसा. म्हणतकच हांवे 
तिका भितर वचून धाकटें сс पियेलें जाल्यार सांगतां आं अशें म्हणून 
हांवे टर्न मारलो. 
तुमगेलें धाकटें न्ही, भारतवर्शांत सगले कडेन गणराज ае पिवंक 
लागला! तुमी खंयचे राज्यांत आसात? आमगेर ऑलरेडी ताणे पावशेर 
हऽऽम्म केलें आनी टम्मी assy केली. मिसेस पोरोबान ब्रेकींग न्यूज 
दिली. cara आईन मिक्सर बंद केल्ल्यान ती तिच्या कानार पडली. 
तिणे थंयच्यानूच उलो मारुन अर्जट भितर येवपाक सांगलें. म्हजे 
फूलपाख्याचो एक आनी चॉकलेटींचो एक अशे दोन गोजडेपोळे सुकत 
घालपाचे आशिल्ले. ते तशेच Gian उडोवन हांव भितर आयलों. हिचें 
तिनीय बाळटेंरांत बाळांत जातकच आंग जड जातालें. म्हणटकच ही 
खाटी वयल्यान लिमिटेड कारणांक लागुनूच देंवताली. गणपती दूद 
पिता हें हिका कळटकच हिणे 'आवय म्हजेऽ5' अशी एकूच किळांच 
मारली आनी चांदोबा वाचूंक लागली. हेवटेन हांवे वेळ केलो ना. 
फूलपाख्याचो गोजडेपोळो सवळें He गुठलायलो पूण ас was 
नाशिल्ल्यान लॅक्टोजन पावडर घेवन धा पळयो सुमार दूद केलें आनी 
देवार्‍्यातल्या गजानना सामकार पळी धरली. लॅक्टोजन पावडराचे गुळे 
उरिल्ल्यान वा शुद्ध аа मेळूं नाशिल्ल्यान कारण खबर ना आमगेर 
गजानन ае पियेलो ना. आमच्या मनांक खूब लागलें. ही चांदोबा 





२६ * ПОС २०२१ * जाग 


А и 


сах “a 


बंद करुन भायर आयली आनी आमकां पोले ФГечт लायले. आई 
खांडोळ्यां वचून महागणपतीक प्रसाद लाय म्हणून फाटल्यान लागली. 
सोड, पूण आमगेर गजानन दूद पियेलो ना ही खंत आमच्या मनांत 
कायम उरतली. मागीर आईन वाड्यावयल्या गजानन च्यारीक चांदीच्या 
पेल्यांतल्यान केशर बदाम युक्त दूद पियोवन आपले ward समाधान 
करुन घेतलें. नावांत खूब कितें आसता हें खरें. आसू. 
चवथ भाद्रपद म्हयन्यांत शुक्ल चतुर्थीक मनयतात अशें पंचांग 
सांगता. पूण ताचे वेध केन्नाच्यान सुरु जातात हें पंचाग सांगी ना. गोंयांत 
चवथीक कांय आठवडे आसात म्हणल्यार ताचे विशीं एक बातमी 
रंगीत फोट्यां सयत दिसाळ्यांनी छापून येता. ती बातमी दिसाळ्यांनी 
छापून आयली कीं हे परबेक फावो तशें वातावरण निर्मिती जाता. 
'गणरायाच्या आगमनाला अवघ्या तीन आठवड्याचा काळ राहिला 
असून राज्यांतील अनेक गणेश चित्रशाळेत गणेश मूर्ती आकारास येऊ 
लागल्या आहेत.' 
मागीर अंदू वर्सा Aa कश्यो म्हारग जाल्यात हाचो तपशील 
आसता. कुशीक रंगीत फोटो. ह्या फोटवांत मुर्तीकार बारीक पिशोल 
घेवन गणरायाच्यो भुंवयो रेखतना दिश्टी पडटा. सकयल ә 
येथील मूर्तीकार #5 त्यांनी तयार केलेल्या गणेश मूर्तीवर शेवटचा 
हात फिरवताना दिसत आहेत' (फोटो अमको अमको)' अशें छापिल्लें 
आसता. ही बातमी वाचल्या बराबर न्हिदिल्लो गोंयकार जागो जाता 
आनी चवथीचे तयारेक लागता. आमगेर टायगर 'आगे गणेश 
मुर्तेचेर शेवटचो हात फिरयलो गेय, तयारेक लाग तुज्या' अशें आईक 
सांगतालो. आई मागीर 'आगे बाये दीस कशे वतात तेंच कळना. 
पयरूच नागपंचम जाल्लेवरी दिसता' अशें दर वर्सा प्रमाण म्हणटाली. 
अजुनूय म्हणटा. अजुनूय तशीच बातमी छापून येता. शेवटचो हात 
फिरोवपी मात वेगळो आसता. हेच बातमे वांगडा आनीक एक बातमी 
छापून येता. गोंयांत आशिल्लीं साबार गणेश मंडळां फंड एकठांय करपा 
खातीर कुपनां काडटात. लोकां मेरेन ती म्हायती पावची म्हणून तीं 
दिसाळ्यांनी ताची जायरात दितात. हे जायरातींत ताणी दवरलेल्या 
ईनामांचे फोटे आसतात. सार्वजनीक श्री गणेश उत्सव मंडळ, жа 
गोवा. रजिस्ट्रेशन नं. %%/गोवा/ sk ok %% स्थापना #5 . सुपर बंपर 
देणगी कुपनाचा भव्य शुभारंभ. रविवार दिनांक жж रोजी सकाळी 
साडे णव वाजता % येथे होणार आहे. देणगी कुपन निकाल ऋ * 
संध्याकाळी पांच वाजता.' सुपर बंपर प्रायजीस चड करुन गाडयो, 
मोटार सायकली बी आसतात. हांवे एकदां मड़गांवच्या (कमर्शियल 
सिटी ऑफ गोवा) फामाद गणेश मंडळाचें अशेंच दोनशे रुपया दिवन 
एक कुपन Эі. म्हाका सोती बाबतींतूच = Gada बाबतींत 
नशीब ना हें खबर आसून लेगीत हांवे तें कुपन गणरायाचे नांवान घेतलें. 
म्हाका आयुश्यांत आज मेरेन मिश्यो आनी आवाज सोडून कांयच 
फुटूं ना, तुमचे म्हायती खातीर. कुपनांचो निकाल थारिल्ल्या दिसा 
दिसाळ्यांत छापून आयलो. म्हाका च्याचो गाळणो फुटलो. सदांच 
नशीब फुटलां हे खेपे गाळणो फुटलो हे उमेदीन हांव गाळणो घेवपाक 
मडगांवां गेलो. येवपा वचपाचो आनी बॉम्बे काफेंत чот घेतलो 


ताचो खर्च एकठांय केलो जाल्यार शंबर एक गाळणी येतलीं आशिल्लीं 
तें हांव जाणा. व्हडा उमेदीन हांवे माचयेर वचून तो गाळणो घेतलो 
आनी फोटो काडलो. जाळवणदारांनी त्या गाळण्यान, कडयेक नाल्लाचो 
रोस पिळूं येता अशी म्हायती दिवन тезй उमेद वाडयली. जिणेंत 
मेळिल्लें तें पयलें आनी निमणे ईनाम. म्हणटकच हांवे तो गाळणो घेतना 
काडिल्लो फोटो सालांत फास्की घालून लायला. आसू. 

आमच्या वाड्यार फटी भगताली गणपतीची चित्रशाळा आशिल्ठी. 
हांगा फटी सादारण asi पुनवेक चिकण माती कालोंवक घेतालो. हे 
शाळेंत फटीचे हात मुर्तेचेर फिरतना तोंडूय तेच लयेन वांगडा चलतालें. 
गांवात fed agi हें मुर्तीची प्राण प्रतिष्ठा जांवचे आदींच मुर्तीच्या 
कानार पड़टालें. म्हणटकच गणपती घराकडें पावतकच ताच्या फुडें 
सांगणे करतना आमकां आनी ете त्रास पड नाशिल्ले. एक वर्स हांव 
आमची मुर्ती पळोवंक 18 कडेन, ''आरे तुंवे 44 ऑपेरेसांव करुन 
घेतलां अशें आयकलां, गजाल खरी ?'' असो प्रस्न फटीन एका मुर्तीचेर 
“शेवटचा हात फिरयतना' केलो. तेन्नाच ताणे मुर्तीचे दोळे tag. ती 
मूर्त म्हजे जापेची उमळशिकेन वाट पळयता अशें म्हाका दिसलें. 

“AT अजून. सद्या तरी ना. #1 म्हणले. 

ओगी राव रे, तिगां जालीं मरे! ऑपेरासांव केल्यार सरकारी येवजण 
आसा म्हण म्हांबरो सांगी. खबर काड. बर्‍या कामाक उशीर करचो 
न्ही. 

चवथ बरे भशेन जांबदी. मागीर विचार करतां ताचेर. अशें फटीक 
उतर दिवन हांव भायर सरलों. आज फटी ना. 4 शाळेचे पड़वेर 
वाङ्यावयले बेकार ЧЕ इस्पिकांनी खेळटात. फाटीं शाळेंत डझनांनीं 
बियरीच्यो बाटल्यो आनी कॅन मेळिल्ले अशें सावळो सांगी. खंयचीय 
शाळा आसूं बंद पडटकच ताचो शेवट असोच कितें तरी जाता. आसू 
तो आमचो विशय =. 

आदी शंकराचार्यानी गणपतीचें वर्णन 'अजम्‌, निर्विकल्पं, निराकार 
रूम्प' अशें केलां. आमकां सामान्य मनशाक समजुचें म्हण आमी ताका 
मुतीचें साकार रूप दिलां. उपनिशदांत मुर्ती करतना कांय नियम पाळचे 
अशें सांगलां. तातूंत गणपतीची मुर्ती कशी आसची а सांगलां. 
'एकदन्तंचतुर्हस्तं पाशमंकुश धारिणम्‌ रदं च वरदं हस्तैर्‌ विभ्राणं मूषकं 
ध्वम. रक्तं लंबोदरं शूर्पकर्णकं रक्तवाससम्‌. रक्तगंधानुलिप्तांगम्‌ 
रक्तपुष्पैः सुपूजितम्‌'. 

थोडक्यांत जाका एक दांत आसा, चार हात आसात, पाश आनी 
अंकुश हीं आयुदां ताच्या हातांत आसात, तुटलेलो दांत हातांत घेवन 
दुसऱ्या हातांन आशिर्वाद दिता, जाच्या ध्वजाचेर हंदीर आसा, लाल 
वर्णाचो, मोट्या पोटाचो, सुपा सारक्या कानाचो, तांबडो (लाल) 
गडद केसरी गंधाचो लेप काडिल्ल्या गजाननाची पुजा करची अशें 
शास्त्र सांगता. इतलें आसून लेगीत गणपती कडेन आमी जी मेकळीक 
घेतात तितली आनी खंयचेच देवा कडेन घेनात अशें म्हणल्यार चुकिचें 
जांवचें ना. तो आध्य देव, मंगलमूर्ती, विध्नविनाशक, विद्यादाता, 
विंगड विंगड कलांचो अधीपती, योद्धा, मुत्सद्दी अशे कितलेशेच 
गूण ताचे मदीं आसपावल्यात. म्हणुनूच ताका 'गुणेश' म्हणटात. 

आमचें श्रद्धास्थान रामदास स्वामिनी ताका 'गणाधीश जो ईश सर्वा 
गुणांचा' अशें म्हणलां. खंयचेय पुराण उगडल्यार तातूंत गणपतीचो 
संदर्भ मेळटाच. देखीक, देवी पुराण, स्कंद पुराण, बृहद्धर्म पुराण, 
ब्रह्मवैवर्त पुराण, पद्य पुराण, लिंग पुराण, वराह पुराण, मत्स्य पुराण, 
वामन पुराण, शिव पुराण बी. इतले पुराणांचीं नांवा वाचतनाच तुमकां 
धांप लागल्या आसतली. हांगा दिसाळ्यांत फोट्या सयत एकदांच 
नांव आयल्यार पुरो दुसऱया दिसा आमची छाती कितली फुलता तें 
आमकां खबरुच आसा. सांगपाचो हेतु देड दिसां खातीर आमगेर येवपी 
आनी आमचीं पिशेपणां पळोवपी हें कूळ are न्ही, इतलेंच. हें आमी 
मतींत दवरल्यार खूब जालें. इतलेंय आसून आमकां गणपती आपल्या 
बराबरचो सो दिसता. लोकसाहित्य, लोकसंस्कृती आनी लोककला 
हातूंत गणपती लोकनायक, गणनायक हे रुपान दिश्टी पडटा. शेजारचे 
राज्यांत भारूड, लळीत, बोहाडा, दशावतार अशीं भक्तीनाट्यां गणपती 
शिवाय जायनात. गोंयांतूय आमकां गणपती काल्यानीं हरदास आनी 
भट हे पात्रां वांगडा नाचतना दिसता. घाशीराम कोतवाल ह्या विजय 
तेंडुलकर लिखीत आज्रांवर नाटकांत गणराज कृश्णदेव मुलगुंड हांच्या 
नृत्य दिग्दर्शनाचेर ‘sit गणराय नर्तन करी आम्ही पुण्याचे बामण हरी' हे 
पदाचेर नाचतना दिसता. हे पदांत दोन वळी आसात त्यो आमी मतींत 
दवरपा AR 'लक्षुमी शारदा ह्या दोगी सवती श्री गणेशा पुढे जोडीने 
लवती' हाचो अर्थ जाचे तकलेर गणरायाचो हात आसा ताका विद्या 
आनी लक्ष्मी फाल्त जायना. 'तुज मज नाही भेद केला सहज विनोद' 
अशें संतांचे गणपती कडेन नातें. 4 कितलेय जाल्यार संत. एमॅजॉन, 
फ्लिपकार्टचेर "Ganapati Idols" इतलेंच टायप केल्यार आमी 
गणपती कडेन कितली मेकळीक घेतात हें तुमकां कळटलें. आमचो 
कुडचडेचो सोयरो मलेरिया निवारण नियंत्रण समितीचो अध्यक्ष जाल्लो. 
ते वर्सा तो गणपतीच्या हातांत इलेक्ट्रीक बॅट दिवपाक सोदतालो. 
मागीर ती बॅट घेतिल्ली मुर्ती ताचे मकरांत बसचिना हें ताका जोक 
काडटकच has आनी गणपतीची मलेरिया नियंत्रणांतल्यान सुटका 
जाली. हांव गणपतीची मुर्ती घरा व्हरतना ताच्या गळ्यांत जानवें आनी 
कुशीक हंदीर आसा ही खात्री करुन घेतां. आमचें शास्त्र्यांचें घराणे 
आसल्या कारणान गणपतीचे तकलेर पगडी आसता, तुमचे म्हायती 
खातीर. हांव गणपती पाटार दवरुन, तो पाट माथ्यार (म्हज्या) दवरुन 
ताका घरा हाडटां. गणपतीचेर गुलाबी तुवालो आसता (भरिल्लो). घरा 
पावतकच तो तुवालो काडून आई गणपतीची दिश्ट काडटाली आनी 
ताका पडग्यांत राट दाखोवन तोंड पळय म्हण सांगताली. लग्न जावन 
ही आमचे घरांत आयली आनी पयलेच चवथीक गणपतीची {ее 
काडटना आपलीं बोटां कटाकटा करुन मोडलीं आनी दिश्ट काडली. 
आईन आमगेर बोटां बी मोडून दिश्ट काडीनात म्हणून हिका बरे 
बशेन समजायली. गणपती हाडटकच, तो आमगेर पावलो म्हण जगाक 
कळचें हे खातीर आमी दोन स्टँडर्ड माराण लायतात. वयर म्हणलां 
aa हांव जानवें आनी हुंदीर तपासून मुर्ती घरा हाडटां. पुणून गणपतीची 
सोंड उजवे वटेन आसा काय दावे वटेन हें तपासपाचें काम मात आई 
करता. कारण केन्ना केन्ना सोंड दावे कडेन आसता पूण सोंडयेचें ЧА 


उजवे कडेन घुंबत जाल्यार तो गणपती उजवे सोंडयेचो जाता. हे खातीर 
आईन हें जोखमीचें काम आपले कडेन दवरलां. ага ह्या संबंदीन हे 
मळा वयलो तज्ञ शिकेरकर गुरुजीक विचारलें. ताणे म्हाका डाव्या 
सोंडेचा गणपती म्हणजे वाममुखी गणपती. वाम म्हणजे डावी दिशा 
किंवा उत्तर बाजू. डाव्या बाजुला चंद्र नाडी आहे. ती शितलता देते. 
उत्तर बाजू आध्यात्माला पूरक आहे. आनंददायी आहे. म्हणून वाममुखी 
गणपती पुजेला ठेवतात. उजव्या सोंडेचा गणपती अतिशय शक्तीशाली 
आनी जागृत आहे असे म्हणले जाते अशें सांगले. हांवे ताका अतिशय 
शक्तीशाली आनी जागृत गणपती कित्याक पुजिनात असो परतो प्रस्न 
विचारलो ना. तुमचे मनांत हो प्रस्न उपस्थित जालो जाल्यार तुमी 
'खालचा वाडा रायबंदर' येवन शिकेरकर गुरुजीक मेळचें. 

म्हाका याद जाता ते प्रमाण हांव शाळेंत आसतना म्हाका चिक्कींत 
गणपतीचो फोटो मेळ्ळो. त्याच महिन्यांत परिक्षा आशिल्ले कारणान हांवे 
तो भक्तीभावान कपलाक लायलो. ताची सोंड खंयचे वटेन आसा तें 
पळय नासतना तो हांवे अभ्यासाक बसतालों थंयच वण्टीर चिकटायलो. 
हांव 'माझा आवडता नेता' हाचेर धा गुणांचो निबंध येतलो अशें 
धरुन धा वळी भाऊसाहेब बांदोडकराचेर पाठ करुन गेलो. थंय वचत 
जाल्यार 'बापूजीवर दहा ओळी लिहा' असो प्रस्त आयलो. सोमतो घरा 
येवन Ba फोखांतल्या गणपतीची सोंड पळयली. म्हजो दुबाव खरो 
थारलो. तो उजवे सोंडयेचो ‘अतिशय शक्तीशाली आनी जागृत गणपती' 
आशिल्लो. आनीक पांच पेपर बाकी आशिल्ले म्हणटकच हांवे आनीक 
वेळ केलोना, बापायक सांगून तो फोटो खांडोळ्यां गणपतीच्या देवळांत 
व्हरुन दवरपाक सांगले. 

गणपती देड दीस, पांच दीस, सात दीस, णव दीस, अकरा दीस 
अशे पुजुं येतात. कांय जाण, कांय घरानी उमेद बी चड जाल्यार 
देड दिसांच्या गणपतीचो राबितो वाडोवन ताका पांच दीस сакат. 
आनीक चड उमेद जायत जाल्यार सात दीस. अशें उमेदी प्रमाण श्री चो 
राबितो वाडत वता. उमेद कसली जाल्या हाचेर सगलें निंबून आसता. 
आमचो बोरिवलीचो मुंबयकार डेपोंत हेडक्लार्क जालो तेन्ना गणपतीला 
सात दिवस ठेवून घ्या अशें कार्ड धाडलें. वांगडा एकशें एक रुपयांची 
मनीऑर्डर धाडली. आईन बापायक सांगून, तुमचे एकशे एक रुपया 
दोण्याला तरी पावतील काय अशें कार्ड धाडलें. 

चवथीच्या आदलो दीस तय. केन्ना केन्नाय दोनीय एकाच दिसा 
येतात. तये दिसा घरांतल्यो बायलो उपास करतात. पयलेच वर्सा हिका 
उपासाची Чај नाशिल्ल्यान Yas आयली आनी आदोळेचेर बसून 
कात्तां थंयच लवंडली. मुंबयचे HAM गोड बातमी वाटतं म्हणून 955 
बोवाळ केलो. म्हाका म्हजें खंय चुकलें तेंच कळ्ळें ना. हिणेच मागीर 
पोटांत सकाळ पासून एक दाणा नाही म्हणून चिर झालं अशें सांगतकच 
सगल्यांक तें पटलें. सोड, एक एक याद! तयेचो दीस फाल्यां कितें करचें 
हाचेर भासाभास करपांतूच वता. आमगेर माटोळेक सामान बाणस्तारच्या 
बाजारांतल्यान हाडटात. We कोरोनाक लागून बाजार जाय तसो भरलो 
ना. म्हणटकच आमी ‘Фат तू чта’ म्हणून चडशे आम्या ताळे, ЧЕ 
आनी केळीं इतलेंच बांदलें. मदीं मदीं मातयेचीं शोभेचीं फळां बांदून 

भागयलें. आमगेर चवथ गोंयांत सगल्यांगेर साजरी जाता तशीच जाता. 
पयली आमगेर आचारीमाम रांदपाक येतालो. म्हाका याद जाता पांच 
रांदनींचेर पांच तोपांनी विंगड विंगड जिनस शिजताले. आचारी माम 
बरणेंत हात घालून मीठ атест आनी शेतांत ta मारतात तसो 
पांचूय तोपांचेर मारतालो. जेवण उश्टायटकच मीठ ज्युस्ताक ज्युस्त 
पडलां म्हणून कळटालें. आज जेवण खार वा अळणी जाता. खंय 
कोणाचें चुकता तेंच कळना. 'वदनी कवळ ЧА... म्हणटना वालो 
न्हेशिल्लो, उग्तो आचारी माम दोळ्यां सामकार उबो रावता. म्हजी जीब 
मातोबपाक आई वांगडा ताचोय तितलोच हात आसा हें खरें. आज 
गोंयांत चवथी दिसा केटररा कडल्यान हाडपाची नवी प्रथा आयल्या. 
गणपतीचें खबर ना पूण घरची मंडळी चड़ करुन दादले काना कडेन 
कुणकुण नासतना बशिल्ले कडेन जेवपाक मेळटा म्हण खूश आसतात 
जांवये. पयलीं चवथीचें खाण 'आवटसोर्स' जातालें. आतां जेवणांय 
जावपाक लागल्यांत. фе गणपती हाडून पुजेक लावपाचो іта 
घेवपीय तयार जातले हातूंत दुबाव ना. फकत घरा येवन दार зА 
करुन दिल्यार पुरो खूब जालें. आसूं तो आमचो विशय न्ही. तये दिसा 
म्हाका मावोडेंच्यान अजून ast येता ही तुमचे खातीर अभिमानाची 
गजाल. सुरवेक तिखट TASH, गोड Уа, बेसन लाडू, शेव चिवडो 
अशे नग येताले. वर्सा गेलीं तशे नग कमी जावपाक लागले. आतां 
कोरोनाचें निमित्य जालां अशें हांव म्हणचो ना तरी ЧЕ तांबड्या 
फोलीन गुठलायिल्ले दोन पिठ्याचे लाडू आनी दोन माराणाचें वजें 
यादीन म्हाका हिचो बापूय घेवन आयलो. दोनीय नग घेतना हिणे ताचे 
फोटे काडून फेसबुकार घाले आनी "Receiving annual burden 
from Father in Law" अशें सुंदर कॅप्शन ताका दिलें. 
आज विंगड विंगड कारणांक लागून seat जगभर शिंपडल्यांत 
म्हणटकच खंयचेय कुटुंबान एकाठांय येवन चवथ मनयल्यार ती 
दिसाळ््यांत बातमी जाता. थळावीं दिसाळीं ताका बरी प्रसिद्धी दिवन 
फोट्यां सयत छापतात. थळाव्यो टिव्ही चॅनली घरा येवन चित्रीकरण 
करतात आनी अख्ख्या Пат दाखयतात. ai पळोवंक Лет 
आमीय एकठांय येवनूच चवथीची परब मनयतात पूण आमचो आंकडो 
सामको कमी. ताची बातमी जांवक शकना. सोड. प्रसिद्धी खातीर 
कुटुंबाचो आंकडो वाडोवपाचें काम теза एकलाच्या हातांत ना. 
चॅनलींचेर रासवळ कुटुंबांची चवथ पळोवपाक बरें दिसता. रांदचेकुडींत 
बायलो णववारी न्हेसून एकोप्यान काम करतात. एकटी पुरयो लाट्टा, 
एकटी त्यो सळसळीत तेलांत सोडटा, कोण कांतता कोण शिनता, 
एकटी बांयचेर नव्या राजवाक बांदिल्ली चेपां पडूं नाशिल्ली नवी कळसुली 
बांयत सोडटा. Чора हीं सगलीं कामां आपणे जावन मागून घेतिल्लेवरी 
हांसतमुखान करतात 8 म्हत्वाचे. आमगेर रांदचेकुडींत चार बोड़कां 
आसून लेगीत बहुभाशीक वाद जातात 
गेल्या वशीं मी सोय कांतली होती, मेजून दहा वळीं. 
मला Чек सहन होत नाही ग बाई तू तळ फोडी. 
आगो पापणीं कितें करतात तें खोशयेन करात गो, मकरांत गणपती 
बसला 4 भान आसूंदी. 


No, sorry Mumma, I won't put my hand in sticky 
चुन्न. 
लोकांक अशी दुर्मुखलेले तोंडांची रांदचेकूड दाखोवप समा A. 
म्हणून हांव हे भानगडींत पडना. ПА आनी ча फुल्ल पुडवें न्हेशिल्लो 
जाण्टेलो हातांत मायक घेवन घराण्याचो इतिहास सांगता. रासवळ 
घराण्याच्या चवथीक शंबरां वयर वर्सा пеј आसता. मागीर ही 
कितल्यावी पिळगी da तो सांगता. सगलीं जाणा एकठांय येवन, 
मोठ्या खोशयेन चवथ कशी साजरी करतात हाचेर तो सादारण पांच 
मिण्टां उलयता. 

चवथी दिसा चंद्राक पळयत जाल्यार चोरयेचो आळ येता अशें 
म्हणटात. Ba चंद्र पळयलो ना जाल्यार लेगीत वर्स भर कसले ना 
कसले आळ येत आसतात. म्हणटकच म्हाका चवथीचो चंद्र आनी 
ईद का चाँद हातूंत व्हडलो तसो फरक पड़ना. चवथी दिसा चुकून चंद्र 
पळयलो जाल्यार ह्या मंत्राचो जप करचो, 

म्हाका कांय ह्या जपाचो फायदो जांवक ना, तुमकां जांव येता. एका 
वर्सा चवथी दिसा, सदचे भशेन म्हाका चंद्र दिश्टी पडलो. आईन म्हाका 
धूप हाडपाक बरडाल्या पसऱयार धाडिल्लो. थंय आयिल्ले एके अस्तुरेन 
(भुमी पुत्री га) यह आदमी मुझे घुर के देखता है अशी कागाळ बरडा 
कडेन केली. म्हाका हो चंद्र दर्शनाचो परिणाम हें रोखडेंच कळ्ळें. 
बरडान तिका उसके आँखों में डिफेक्ट है че तिरला है' अशें सांगून 
लेगीत ती आयकना जाली. 

जो व्यक्ती इस रात को चंद्रमाँ देखता है उसे झुठा कलंक प्राप्त होता 
है. ऐसा wei का निर्देश है. यह अनुभूत भी हे. अशें हांवे तिका 
सांगतकच ती शांत जाली. तिका हांवे बरडा कडल्यान पेन घेवन तो 
मंत्र बरोवन दिलो. तिणे म्हाका वतना 'धन्यवाद' म्हणलें. 

गणपती हो बुद्धी दिवपी देव. आमी ताचे कडेन बुद्धी सोडून सगलें 
मागतात. ताचे कडेन सांगणे करतना देवा, तूं आमकां हांगा धाडटना 
बुद्धी दिवपाक विसरलो. देवा कडल्यानूय अश्यो चुको जातात. तेन्ना 
आतां तरी तूं तुजी चूक निस्तार आनी आमकां बुद्धी दी अशें मागिल 
हांवे पळोवंक ना वा आयकूंकय ना. हे वर्सा तरी तुमी ती मागतले अशी 
आस्त करतां. दिल्यार दिली, मागपाक fet जालां! 

ल्हान आसतना गणपतीचें विसर्जन जातकच रिकामे मकर पळोवन 
डिप्रेशनशें येतालें. आतां येना. आज डिप्रेशन येवपाक जिणेंत खूब 
कारणां आसात. विसर्जन जातकच चवथ बरे भशेन जाली हें चिंतुनूच 
जिवाक Ysss जाता, कित्याक कोण जाणा. सावळ्याक विचारचें 
पडलें. 

संपर्क : 9850530756 

कोंकणी ललीत बरपावळींत मोलाची भर घालपी दोन पुस्तकां! 


सखाराम शेणवी बोरकार 


लींच साहित्य अकादेमी पुरस्कार प्राप्त कोंकणी लेखक तुकाराम 
रामा शेट हांचे दोन निबंदां झेले 'नवी जाग' आनी 'संगत' हे 
वाचले. हालींसराक कोंकणींत ललीत निबंद नेमान बरोवपी साप्प उणे 
दिसतात. दत्ता नायक, तुकाराम शेट, मुकेश थळी, नयना आडारकार 
आनी विनोदी निबंद बरोवपी कृ. म. सुखठणकार सोडल्यार सातत्यान 
विपुलतायेन ललीत लेख बरोवपी नवे पिळगेंतले कोणच दिश्टी पडनात. 
तुकाराम शेट हांणी साहित्यांतले चडशे प्रकार हाताळ्ळ्यात. मागीर 
ती नबलीका जावं, कथा आसूं, ललीत निबंद आसूं वा कविता आसू. 
तांणी बालगितांय रचल्यांत. हें सगळें साहित्य तांणी तितलेच ताकदीन 
wai. तांच्या 'मनमोतयां' ह्या निबंद झेल्याक २०१३ वर्साचो साहित्य 
अकादेमी पुरस्कार मेळ्ळा. 

'नवी जाग' ह्या निबंद झेल्यांत 
५६ faq आसपावल्यात. 
लेखकांन आपल्याक ЗП 
अणभव, यादींत З 
घड़णुको हांचेर AVA केलां. ह्या 
निबंदांक विशयांचो कसलोच 
पात्सो ना. तांचे हें लिखाण 
म्हळ्यार वाचकाचे बुद्धीक 
विवेकाची धार मारपी कानस. 
जिविताची आनी मनशाच्या 
सबावाच्या धोंगापोंगाचीं 
मिस्कीलपणान फकांडां मारपी 
हें ललीत साहित्य. हे निबंद 
वाचप्याक अंर्तमुख केल्या बगर 
रावनात. 

देखीक - ह्या निबंद झेल्यांतलो पयलोच लेख 'पांडवाची पाज' 
घेयात. गोंयांत ज्यो अप्रूप गजाली आसात आनी तांचे fast आमकां 
कांयच खबर ना तें आमी पांड़वाच्या नांवार खपयतात. पांडवाचें पावल, 
पांडवाचो फातर, पांडवाची घोल... आदी. मड़गांवां आक्यां सांत 
साबास्तीयांव कपेल आसा. थंय आशिल्ल्या होंवऱ्यांक लागून ताका 
पांडवाचें कपेल म्हण्टात. ह्या निबंदांत लेखक आनी ताचे सांगाती एक 
पाज बांदतात. कोण एकलो तांकां विचारता - ही कोणे बांदल्या? 
लेखक म्हण्टा, पांडवांनी. सगळे विस्वास दवरतात. मागीर लेखक 
तांकां सांगता ही पांडवांनी न्हय तर आपणे गंवड्यांक घेवन बांदल्या 
म्हण. कसलोय सारासार विचार करिनासतना लोक विस्वास दवरतात 
त्या फ्राकेजीचेर लेखकान ह्या निबंदांत बड़ी मारल्या. अशे तरेचे 
दुखयनासतना चिमटे काडपी साबार निबंद ह्या 'नवी जाग' झेल्यांत 
आसपावल्यात. Gara लेखक ह्या निबंदां वरवी वाचप्यांक 'नवी 
जाग' हाडटा म्हळ्यार अतिताय जांवची ना. 

'संगत' ह्या दुसऱया निबंद झेल्यांत २५ निबंद आसपावल्यात. 





मनशाच्या वागपांत, विश्वाच्या चलपांत एक संगती वा विसंगती आसू 
येता ताचो साक्षात्कार आनी अणभव ह्या पुस्तकांत मांडला. लेखकान 
ह्या निबंदांनी जें पितारलां, ताका आमच्यांनी लेखकाचो आत्मसंवादय 
म्हणूं येता. हो आत्मसंवाद ललीत लेखनांत सारको जिस्ताक जिस्त 
जावंक जाय. नाजाल्यार तळयेंत बुडटा तसो लेखक फसू येता, अशें 
एका नामनेच्या निबंदकारान म्हळां. ललीत साहित्य बरोवप ते खातीर 
सोंपें न्हय. 

ह्या झेल्यांतलो 'घुमट ус’ हो ललीत लेख सोंदर्याचो सोद घेवपी 
आनी आत्मचितनात्मक आसा. іа आनी...' हो ललीत निबंद तर 
म्हाका खूप भावलो. ह्या निबंद झेल्यांत लेखकाच्या काश्मीर भोंवडेवेले 
कांय ललीत लेख आसात 
आनी तेवूय वाचनीय этет. 
ह्या पुस्तकाच्या 'ब्लर्बा'त स. 
गुरुनाथबाब केळेकार म्हण्टात “हें 
लिखाण नव्या विचारांचे आनी 
जिविताचो अर्थ सोदपी, काव्य 
हें ... हातूंत काव्य आनी चिंतन 
दिसता.'' 

Fat जाग' आनी 'संगत' ह्या 
दोनय निबंद झेल्यांचेर नामनेचे 
लेखक माधवबाब बोरकार 
म्हण्टात “ҷа संग्रह वाचताना 
वेगळोच अणभव आयलो. 
आशय, भास आनी शेली हांचो 
सुमेळ जाला. ललीत बरपावळींत 
प्रस्तुत लेखकान मोलाची भर घाल्या.'' 

हे दोनय निबंद झेले 'राही' प्रकाशन, कुंकळे गोंय हांणी उजवाडाक 
हाडल्यात. ललीत साहित्याचें कोंकणी दालन गिरेस्त जालां. 

नवी जाग: 

बरोवपी: तुकाराम रामा शेट 

उजवाडावपी: 'राही' प्रकाशन, कुंकळे गोंय 

मोल: २०० रुपया 

पानां: १५२ 

संगतः 
बरोवपीः तुकाराम रामा शेट 
उजवाडावपीः 'मराही' प्रकाशन, कुंकळे गोंय. 
मोलः १९० रुपया 
पानां: १२८ 
संपर्क : 9923306751 

गणपतीची आरत 


ј иат सरदेसाय. 


जयदेव, जयदेव, जय श्री गणराया 
सगल्यां आदीं तुका पडटा हांव पांया ।। 
विद्येचो सागर तूं ज्ञानाचो सुर्या 
काळाचो चंद्रीम तूं दयेचो दर्या ।। 

| जवदेव, जवदेव... 


га gee कृपेन मनाक कळटा 

“i उतरांच्या फुलांतु अर्थ पमळटा 
जीवाची स्वामी तूं विश्वाचो राया ।। 
जयदेव, aed... 


ORT जाळपी तूं, संकश्टां АНА 
दुर्जना हाणपी तूं, सज्जना तारपी 
“За मुर्ती 4, विशाल काया |! 
$ जवदेव, जवदेव... 
भक्तीच्या वातींनीं आरती करतां 
| ой आकारु मनांतु स्मरतां 
आरंभ करता गा मंगल कार्या ।। 


A ца. जवदेव... 


- 





a A о „а एक मुक्त गझल 


काशिनाथ 9Пат लोलयेकार 


чта पावलों हांव हें खर्रेच दिसना 


आजुनूय जिवेतां हांव 4 खरेच दिसना 


अख्खे जीणेचो भूतकाळ न्हिदला म्हज्या सपनांत 


जागो जालां सपनांतल्यान हैं rata दिसना 


दोळ्यांक दिसता सगर्ले पूण तें खरेच दिसना 
खरे आसा तें आतां खर्रेंच दिसना 


कांय दिसना काळखांत हेंच खरें दिसना 
दिसता काळखांत तें उजवाडांत खरें दिसना 


भ्रमनिरास जाले उपरांत कांयच खरें दिसना 
भ्रमात आसलों हांव & आता खरेंच दिसना 


हांव, तूं, तो, ते, जगांत कोणूच खरें दिसना 
जीणेचें व्याकरणूच निमर्णे खरें दिसना 


स्वखुशीन वेयछ्लो जल्माक हें खरेंच दिसना 
स्वखुशीन हांव वतलो आता हें खरेच दिसना 


ही जीण म्हणजे एक भास & खरेंच दिसना 
ही भास काय हो भास कांय खरेच दिसना 


ही उतरां बरयतां तो हांव हें ata दिसना 
उतरांत करुणा दाटली की азі खर्रे दिसना 


वर्तुळाकार Чаат आशव ह्या मुक्त गझलेचो 
वर्तुळ तोडून मुक्त जाला हें खरेच दिसना 


संपर्कः 9049814854 8% 

जावो ... 


सखाराम शेणवी बोरकार 


जावो? 

ह्या आवाजान AAT 
तुमची तंद्री भंगता 
тт अस्तित्व 
аят तुमकां जाणवता. 


se >: 
a as 


श्रावणांत 

सगळ्या म्हाइडोळाक 
घमघम जावांचो! 

oh ok 

ज्या एकाच उतरांत 
नाम आनी क्रियापद 
आसपावलां 

तें उतर म्हळ्यार 
जायो. 

जायो 

जायो? 


ate ote 
> я 


बोरवेच्यो जावो 
उग्र. 

म्हाइडोळच्यो जायो 
शितळ. 

аа हैं अंतर 
जायां जावां Вен 
जर्शे मनशांभितर! 


B 

अणकार: मुकेश थळी 


९ 
गावचें शेवण्या भशेन 
कोण आयकतलो 
कोण а चिंततलो 
कित्याक तो हुस्को? 
२ 

मौन ही देवाची भास 


बाकी सगळे बाबत अणकार 


® 

कांय मनीस म्हळ्यार 
सुरक्षीत этага 
तांचो वांगडी जा. 


amia तुमी??? 


तूं जितलो शांत जातलो 

तितलो चड आयकतलो. 

9 

हुशारी वीक 

आनी 

आबुजपणां विकत 4. 

& 

काल हांव हुशार आशिल्लों. 

जग बदलूंक सोदतालों. 

आयज हांव शाणो जालां 

म्हाकाच बदलतां. 

७ 

तूं किते सोदता 

ताचे वेल्यान थारता 

तुजी тата. 

८ 

bard एकलो समजूं नाका. 

आख्खे विश्व तुज्यांत आसा. 

९ 

प्रेम 

तुज्या आनी सगळ्यां मदलो 

पूल. 

१० 

खूब जालीं उतरां 

म्हजे सरीं वेतना 

maad fect यो. | 
संपर्कः 9545827662 


फणो काडपी तुजे 
आनी हांव 

नाग जावन घालता 
तुजे कुडीक 

ча 


फोडां 

फुलोवन बसता म्हज्यांतलो नाग 
तुज्यांतले नागिणींक होरावत 
शिरंतरांच्या 

नागमोडी वळणांनीं 


एके प्रसन्न सांजवेळचो 
न्हिवत्या वोताचो भांगरा कोर 
रावता रसरसत 

तुज्या आंगांतल्यान 

आनी 

हांव भोगतां 

तुज्या ओठांचे दंश 

युगानयुगां 

ह्या नागडेपणाच्या नाचरंगांत... 


पालखी अ. 


संपर्कः 9421157869 | 


म्हजे कवितेच्या Феста gid 
खर गिमाळ्यांत पावस आपयला 


त हांव नखेत्रांक फटकिरो सोपूत दिवपी | 
म्हजे कवितेच्या कडव्यांत हार्वे पुनवेच्या चंद्राक तापयला | 28 


एका अनाम मोग्याक लिपवला | аа 
नदरेच्या भात्यांतल्यान सुटून | 
दिशाहीन जाल्लो तीर चुकवला 


ही पालखी 
तुगेरसून 
भायर BRET 
तशीच ती 
थेट तुगेरूच 
fra सरतली 


- ग्वाद्वाूप आर. रामनाथ 


म्हजे कवितेच्या कडव्यांत aid ape 
दुकानी भिजोवन हावेस टिकयला . करचो ना... 


fq ki म्हज्याच मनशानीं arferest 
म्हजे कवितेच्या कडबव्यांत हा वे काळजाचो यावो पेखवला... 


zda ЇЗ झरो सुकवला संपर्क : 8605942157 


1 धीर सोडिल्ल्या जिर्णे पाख्याक x“ 
| विस्वासाचो खांबो deaa r ALSS ер 


देवळाक 
भोंवताडो 
काडचो ना... | 

The Stamp of Trust, Industry and Hope 

The Dempo Group marches ahead with the lofty ideals that our founder Vasantrao Dempo bequeathed to us. 
They buoy us up, as we straddle various business domains, and provide us the moral compass — to perform, grow and prosper. 


(८9 DEMPO GROUP OF COMPANIES 


GS Corporate Office: Dempo House, Campal, Panaji, Goa 403001 
Tel.: 222 6281/86, 244 1300/457 • Fax: 222 5098 / 222 8588 • Email: mail@dempos.com www.dempos.com 


CALCINED PETROLEUM COKE | PIGIRON | REALESTATE | SHIPBUILDING | PUBLICATIONS & MEDIA | FOODS | AGRICULTURE | DAIRY FARMING | EDUCATION | TRAVEL | SPORTS 


CHARITIES 


SavoirFaire 


JAAG MONTHLY, SEPTEMBER 2021 
नवी दिल्लीचो कथा पुरस्कार सन्मानीत 
प्रकाश Gas | 


CDI 
सप्टेंबर २०२१ म्हयन्यात प्रकाशीत जाता. 











- «ааз ग्रामीण कथाकार 
म्हूण कोकणी माहित्याच्या मळा 
परिचीत आशिल्ल्या पर्यॅकार 
ह्याच्यो कथा मराठी, हिन्दी, 
कन्नड, मलयाळम, PAR, उर्दू, 
_उडिया, इंग्लीश आनी पुर्तुगेज 


भारीत अणकारीत जाल्यात. 


ताच्या HAAR मोनेळ माया, 
अ क्रोम अक्रोस, रानभूल, 
жае, काजरो 
अर्शी काय फिल्मो.आनी 
लघुफिल्माची 
निर्मीती जाल्या. 





मोल: २५० रुपया 

